



## இப்படியும் நடக்கிறது...!

நல்ல மழையில் ஒரு டாக்டரின் கிளிநிச்சில் நுழைந்த ஒருவர் டாக்டரிடம் கேட்டார், “டாக்டர் வீட்டுக்கு வந்து நோயாளியை பார்க்க எவ்வளவு ‘பீஸ்’ வாங்குவிங்க?” என்று.

அதற்கு டாக்டர், “300 ரூபாய் வாங்குவேன்” என்றார். உடனே அவன் டாக்டரிடம், “அப்படியா சரி கொஞ்சம் சீக்கிரம் வாங்க டாக்டர் எங்க வீட்டிற்கு” என்றான். டாக்டரும் அவனை தன்னுடைய காரில் அவன் வீட்டிற்கு கூட்டிக்கொண்டு போய் சேர்ந்தார்.

வீட்டில் நுழைந்ததும் டாக்டர் கேட்டார், “நோயாளி எங்கே?”, என்று.

அதற்கு இவன் சொன்ன பதிலில் டாக்டர் மயக்கமே போட்டு விழாதகுறை. “நோயாளி எல்லாம் இங்க இல்லை டாக்டர். இந்த மழையில் ஓட்டோக்காரர் எல்லோரும் இங்க வர 500 ரூபாய் கேட்டாங்கள். நீங்க வெறும் 300 ரூபாய்தான் கேட்டீங்க அதான்!” என்றான்.

யாழ்ப்பாண அரசாங்க அதிபரின் அந்தக் கடிதத்தைக் கண்டபோது இந்தக் கதைதான் ஞாபகத்திற்கு வந்தது.

இந்த அரசாங்கம் பதவிக்கு வந்ததும், கடந்த கால யுத்தத்தால் பாதிக்கப்பட்ட மக்களுக்கான வீட்டுத்திட்டத்தை வழங்க முன்வந்திருந்தது.

ஒவ்வொரு பிரதேச செயலகங்களும் தத்தமது பிரதேசத்தில் பயனடைய தகுதியானவர்களைத் தெரிவுசெய்ய முற்பட்டபோது உள்ளூர் அரசியல்வாதி ஒருவர் அதில் தலையிட்டு தனக்கு வேண்டியவர்களை உள்ளீர்க்க முயன்றதும் அந்த விடயத்தில் பிரதமர் நேரடியாகத் தலையிட்டு தனது இணைப்பு செயலாளர் மூலம் முட்டுக்கட்டை போட்டதும் ஏற்கனவே தெரிந்த சங்கதிதான்.

அதுவும் சாவகச்சேரியில் இந்த அரசியல்வாதியால் உள்ளூழைக்கப்பட்டவர்களின் பெயர்கள் நீக்கப்பட்டு தகுதியானவர்கள் தெரிவுசெய்யப்பட்டதும் அதனையடுத்து நடந்த திருக்கூத்துக்களும் பகிரங்கமானவைதான்.

தான் வெற்றிபெற்றால் யாழ்ப்பாணத்தை இப்படியெல்லாம் மாற்றுவேன் என்று கனவு கண்ட அந்த அரசியல்வாதி, ஜனாதிபதி கோட்டாபய தனது தேர்தல் விஞ்ஞாபனத்தில் உள்ளடக்கி, பின்னர் செய்யத் தொடங்கியிருக்கும் திட்டங்களையெல்லாம் தனது கனவில் சேர்த்துக்கொண்டதும், அதனையடுத்து மீண்டும் பிரதமர் தலையிட்டு தனது இணைப்புச் செயலாளர் மூலம் விளக்கம் கொடுத்ததும் மிக அண்மையில் நடந்து முடிந்தது.

அரச சார்பு அரசியல்வாதிகளுக்கு மக்கள் வாக்களிப்பது, அவர்கள் வெற்றிபெற்றால் தமக்கு தேவையான உதவிகளை அவர்கள் மூலம் பெறலாம் என்றுதான். அதற்காகவே தேர்தல் காலத்தில் இவர்களும் பல்வேறு வாக்குறுதிகளை வாரி வழங்குவார்கள்.

வேலைவாய்ப்பு, வீட்டுத் திட்டம், அரச உதவிகள் என்று ஒவ்வொருவரும் தத்தம் தனிப்பட்ட தேவைகளை அவர்களிடம் எதிர்பாத்தே தேர்தல்களிலும் வாக்களிக்கின்றனர்.

அவ்வாறு வெற்றிபெற்ற பின்னர், தாம் வாக்களித்த வாறு அந்த மக்களுக்கு செய்யமுடியாது போனாலும் அரசாங்கம் செய்கின்ற உதவிகளையெல்லாம் தங்களால் தான் வந்ததாக காட்டிக்கொள்வதற்கு முண்டியடிப்பதும் எங்கும் நடக்கின்ற காரியங்கள்தான். ஆனால், அரசாங்கம், இப்போது ஜனாதிபதி கோட்டாபய தனது பதவிக்காலத்தில் செய்கின்ற திட்டங்கள் அவர் மீண்டும் தேர்தலில் போட்டியிட்டால் அவருக்கு உதவிபெற்றவர்கள் வாக்களிப்பதற்கு உதவவேண்டுமே தவிர, இந்த உள்ளூர் அரசியல்வாதிகளுக்கு அல்ல.

இப்போது விடயம் இதுதான். வீட்டுத்திட்ட பயனாளிகளுக்கான கொடுப்பனவுகள் செய்யும்போது என்ன செய்யவேண்டும் என்பதை அரச அதிபர் தனது பிரதேச செயலகங்களுக்கு அறிவுறுத்தி ஒரு கடிதம் அனுப்பியிருக்கிறார்.

“... தெரிவுசெய்யப்பட்ட பயனாளிகளுக்குரிய கொடுப்பனவுகளை வழங்கும்போது, மாவட்ட ஒருங்கிணைப்புக்குழு அலுவலக உத்தியோகத்தர்கள் மூலம் பயனாளிகளின் வீடுகளுக்கே நேரடியாக சென்று வழங்கி அரசாங்கத்தின் ‘சுபீட்சத்தின் நோக்கு’ கொள்கைத்திட்டங்களின் தெளிவூட்டல்களை வழங்கவுள்ளதாக அறியத்தந்துள்ளார். இவ்விடயத்திற்கு சகல பிரதேச செயலகங்களும் ஒத்துழைப்பு வழங்கவேண்டும் என்று கேட்டுக்கொள்கிறேன்” என்று தெரிவித்திருக்கிறார் அரச அதிபர்.

சுபீட்சத்தின் நோக்கு பற்றிய தெளிவு பிரதேச செயலகங்களுக்கு இல்லை என்பதை இதன்மூலம் அரச அதிபர் சொல்ல வருகிறார் போலும்.

எது எப்படியோ மக்களுக்கு வீடுகள் கிடைத்ததால் போதும். யார் தருகிறார்கள் என்பதை அறியாத முட்டாள்கள் அல்லவே நமது மக்கள்!

- ஊர்க்குருவி

## வடக்கில் நேற்று 21 தொற்றாளர்கள்!

யாழ்ப்பாணம், ஒக். 07  
யாழ்ப்பாணத்தில் 11 பேர் உட்பட வடக்கில் நேற்று 21 பேருக்கு கொரோனா தொற்று உறுதிப்படுத்தப்பட்டது.

யாழ்ப்பாணம் போதனா மருத்துவமனை ஆய்வுகூடத்தில் நேற்று 138 பேரின் மாதிரிகள் பரிசோதனைக்கு உட்படுத்தப்பட்டன.

இதில், யாழ்ப்பாணம் போதனா மருத்துவமனையில் 5 பேருக்கும், தெல்லிப்பழை ஆதார மருத்துவமனையில் 3 பேருக்கும், சாவகச்சேரி ஆதார மருத்துவமனையில் இருவருக்கும், கோப்பாய் பிரதேச மருத்துவமனையில் ஒருவருக்கும் என மாவட்டத்தில் 11 பேருக்கு தொற்று உறுதிப்படுத்தப்பட்டது.

முல்லைத்தீவு பொது மருத்துவமனையில் இருவருக்கும், மல்லாவி ஆதார மருத்துவமனையில் இருவருக்கும் என முல்லைத்தீவு மாவட்டத்தில் நால்வருக்கும், கிளிநொச்சி பொது மருத்துவமனையில் இருவருக்கும், உருத்திரபுரம் பிரதேச மருத்துவமனையில்

ஒருவருக்கும், இரணைமடு விமானப்படை முகாமில் ஒருவருக்கும் என கிளிநொச்சியில் நால்வருக்கும் தொற்று உறுதி செய்யப்பட்டது.

வவுனியா பொது மருத்துவமனையில் ஒருவருக்கும், மன்னார் பொது மருத்துவமனையில் ஒருவருக்கும் தொற்று உறுதிப்படுத்தப்பட்டது. (ஐ)



### 30.01.2021 வியாழக்கிழமை

நேரம்	தரம்	
05.15	தரம்-06	விஞ்ஞானம் கணிதம்
06.00	தரம்-07	தமிழ்
06.45	தரம்-08	வரலாறு
07.30	தரம்-09	தமிழ்
08.15	தரம்-10	ஆலோசனை
09.00	மாணவர்களுக்கானது	புவியியல்
09.15	க.பொ.த.உயர்தரம்	வணிகக்கல்வி
10.15	க.பொ.த.உயர்தரம்	பௌதீகவியல்
11.15	க.பொ.த.உயர்தரம்	General knowledge
12.15	General knowledge	English
12.30	06 TO சாதாரணதரம்	English
01.15	க.பொ.த. சா.தரம்	விஞ்ஞானம்
02.00	க.பொ.த. சா.தரம்	சங்கீதம்
02.45	க.பொ.த. சா.தரம்	தமிழ்இலக்கியம்
03.30	க.பொ.த சா.தரம்	வரலாறு
04.15	க.பொ.த. சா.தரம்	சைவசமயம் கலைப்பிரிவு
05.00	A/Lவினாத்தாள்	புலமைப்பரிசில்
06.00	தரம்-05	மறுஒளிபரப்பு
07.00	A/Lவினாத்தாள்	மறு ஒளிபரப்பு
	மறு ஒளிபரப்பு	அனைத்துப்பாடங்களும்
08.00	தரம்-05	புலமைப்பரிசில்
09.00	க.பொ.த.உயர்தரம்	புவியியல்
10.00	க.பொ.த.உயர்தரம்	வணிகக்கல்வி
11.00	க.பொ.த.உயர்தரம்	பௌதீகவியல்
12.00	06 TO Learning English	English
12.45	க.பொ.தா சா.தரம்	விஞ்ஞானம்
01.30	க.பொ.தா சா.தரம்	சங்கீதம்
02.15	க.பொ.தா சா.தரம்	தமிழ்இலக்கியம்
03.00	க.பொ.தா சா.தரம்	வரலாறு
03.45	க.பொ.தா சா.தரம்	சைவசமயம்
04.30	தரம்-10	தமிழ்



### 30.01.2021 வியாழக்கிழமை

நேரம்	தரம்	
06.00	பஞ்சபுராணம்	பஞ்சபுராணம்
06.15	நற்கருணை	நற்கருணை
06.30	திருக்குறள் பொருள்	நாள் ஒரு திருக்குறள்
06.45	PLAY GROUP	பாட்டு
07.30	முன்பள்ளி	ஆரம்பநிலை பாடங்கள்
08.15	தரம்-01	கதை
09.00	தரம்-02	சுற்றாடற்கல்வி
09.45	தரம்-03	சைவசமயம்
10.30	தரம்-03	அழகியல்
11.15	தரம்-04	சைவசமயம்
12.30	தரம்-04	கணிதம் - paper
01.15	தரம்-05	சைவசமயம்
02.00	தரம்-05	General knowledge
02.45	புலமைப்பரிசில் பேப்பர்	புலமைப்பரிசில் பேப்பர்
03.30	PLAY GROUP	பாட்டு
04.15	முன்பள்ளி	ஆரம்பநிலை பாடங்கள்
05.00	தரம்-01	English Cartoon
05.15	தரம்-02	சுற்றாடற்கல்வி
06.00	தரம்-03	சைவசமயம்
06.45	தரம்-03	அழகியல்
07.30	தரம்-04	சைவசமயம்
08.15	தரம்-04	கணிதம் - paper
09.00	தரம்-05	சைவசமயம்
09.45	தரம்-05	General knowledge
10.30	புலமைப்பரிசில் பேப்பர்	புலமைப்பரிசில் பேப்பர்
11.15	தரம்-03	சைவசமயம்
12.30	தரம்-03	அழகியல்
01.15	தரம்-04	சைவசமயம்
02.00	தரம்-04	கணிதம் - paper
02.45	தரம்-05	சைவசமயம்
03.30	தரம்-05	General knowledge
04.15	புலமைப்பரிசில் பேப்பர்	புலமைப்பரிசில் பேப்பர்
05.00	English	CARTOON
05.30	English	பாட்டு

## யாழ்ப்பாணத்தில் கொரோனாவுக்கு ஒருவர் மரணம்!

யாழ்ப்பாணம், ஒக். 07  
யாழ்ப்பாணத்தில் கொரோனா தொற்றால் நேற்று ஒருவர் உயிரிழந்தார் என்று யாழ்ப்பாணம் போதனா மருத்துவமனையின் ஆய்வுகூட அறிக்கையில் தெரிய வந்துள்ளது.

மல்லாகத்தை சேர்ந்த கதிர் காமதம்பி கதர்காமதாஸ் (வயது 56) என்பவரே இவ்வாறு உயிரிழந்தார்.

இவரின் சடலம் போதனா மருத்துவமனையில் ஒப்படைக்கப்பட்ட நிலையில் மாதிரிகள் பெறப்பட்டு கொரோனா தொற்று உறுதிப்படுத்தப்பட்டது. (ஐ)

## கோப் குழுவின் முன்றாவது அறிக்கை சபையில் சமர்ப்பிப்பு

கொழும்பு, ஒக். 07  
கோபா எனப்படும் அரச கணக்குகள் தொடர்பான பாராளுமன்ற தெரிவுக்குழுவின் மூன்றாவது அறிக்கை பாராளுமன்றில் நேற்று சமர்ப்பிக்கப்பட்டுள்ளது.

அதன் தலைவர் பேராசிரியர் திஸ்ஸ விதாரணவால் இந்த அறிக்கை சமர்ப்பிக்கப்பட்டுள்ளது. அரச நிறுவனங்களில் பாரிய அளவிலான பொது நிதி முறையற்ற வகையில் பயன்படுத்தப்பட்டுள்ளமை குறித்து தாம் கவலை அடைவதாகப் பேராசிரியர் திஸ்ஸ விதாரண தெரிவித்துள்ளார்.

இலங்கை சுங்கம் மற்றும் மோட்டார் வாகன போக்குவரத்துத் திணைக்களத்தின் எதிர்ப்பு காரணமாக நோயாளர் காவு வண்டி என்ற போர்வையில் குறைந்த தீர்வையுடன் பென்ஸ் ரக அதி சொகுசு வாகனங்கள் கொண்டுவரப்பட்டுள்ளன எனவும் அந்த அறிக்கையில் குறிப்பிடப்பட்டுள்ளது. (இ)



பிலவ வருடம், புரட்டாசி 21

“ஏசுவார்கள், ஏரிப்பார்கள், அஞ்சவேண்டாம்  
உண்மையை எழுதுங்கள்; உண்மையாய் எழுதுங்கள்”  
- யோகர் சுவாமிகள்.

E-mail: editor@eelanadu.lk,  
news@eelanadu.lk  
தொலைபேசி : 021 730 1370

### 13இன் அச்சம் ஏன்?

இந்திய வெளிவிவகார செயலர் ஹர்ஷ வர்தன் ஷ்ரிங்லா, இலங்கைக்கு விஜயம் செய்து சென்றமையேத் தொடர்ந்து, தமிழ்ச் சூழலில், வழமைபோல் 13ஆவது திருத்தச் சட்டம் தொடர்பான சர்ச்சைகள் தொடங்கிவிட்டன. இந்தியா 13ஆவது திருத்தச் சட்டத்தை வலியுறுத்துவது ஆச்சரியமான விடயமல்ல. இந்திய - இலங்கை ஒப்பந்தம் கைச்சாத்திடப்பட்ட 1987ஆம் ஆண்டிலிருந்து, இந்தியாவின் நிலைப்பாடு இதுவாகத்தான் இருக்கின்றது.

இன்று வரையில் இந்தியா தனது நிலைப்பாட்டை மாற்றிக் கொள்ளவில்லை. இனியும் மாற்றிக் கொள்ளுமா என்பது சந்தேகமே! ஏனெனில், மத்தியில் எவர் ஆட்சியமைத்தாலும், இலங்கைத் தமிழர் பிரச்சனையென்று வருகின்ற போது, இந்தியா தொடர்ந்தும் இந்திய - இலங்கை ஒப்பந்தத்தின் அடிப்படையிலான அரசியல் தீர்வையே வலியுறுத்தி வருகின்றது. ஏன் இந்தியா இவ்வாறு வலியுறுத்துகின்றது? ஏனெனில், இந்தியாவில் இருக்கும் ஆட்சி முறையொன்றுக்கு மாறான ஒன்றை தனது அயல்நாடுகளுக்குள் அமுல்படுத்து மாறு இந்தியா வலியுறுத்த முடியாது. இந்த யதார்த்தத்தை விளங்கிக் கொண்டால், இந்தியா ஏன் தொடர்ந்தும் 13ஆவது திருத்தச்சட்டத்தை வலியுறுத்தி வருகின்றது என்பதை விளங்கிக் கொள்வதில் சிரமப்பட வேண்டியதில்லை.

இன்றைய சூழலில் 13ஆவது திருத்தச் சட்டத்திற்கு அப்பால் புதுடில்லியி டமிருந்து எதனையும் ஈழத் தமிழர்கள் எதிர்பார்க்க முடியாது. ஈழத் தமிழர்கள் சார்பில் பேசுவவர்கள் எதனையும் கூறலாம். ஆனால், புதுடில்லியின் காது களுக்குள் 13ஆவது திருத்தம் என்னும் சொற்கள் மட்டும் தான் ஏறும். இம் முறை தமிழ்த் தேசியக் கூட்டமைப்பின் தலைவர் இரா. சம்பந்தன் இதனை விளங்கிக் கொண்டே, இந்திய வெளிவிவகார செயலருடன் அளவாகப் பேசியிருக்கின்றார். எதனைக் கூறவேண்டும் என்று தெரிந்து கொண்டு பேசியிருக்கின்றார்.

இலங்கை தீவைப் பொறுத்தவரையில் 13ஆவது திருத்தம் என்று கூறிய வுடன், தமிழ்த் தேசிய தரப்புக்களும் சிங்கள கரும்போக்குவாத - இந்திய எதிர்ப்பு தரப்புக்களும் மிரள்கின்றன. தமிழ்த் தேசிய தரப்புக்களின் பதற்றத்திற்கும், சிங்கள கரும்போக்குவாதிகளின் பதற்றத்திற்கும் இடையில் ஓர் அடிப்படையான வேறுபாடு உண்டு. தமிழ்த் தேசியவாத தரப்புக்கள் 13 என்றதும், ஒற்றையாட்சிக்குள் தீர்வா என்று தடுமாறுகின்றன. சிங்கள, இந்திய எதிர்ப்பாளர்களோ இது எங்களின் குரல்வளையை நசுக்கி, தமிழ் மக்களுக்காக இந்தியா எங்கள்மீது திணித்த ஒன்று. இதனை எப்படியாவது இல்லாமலாக்கி விடுவதற்கான வாய்ப்பை தேடுகின்றன. தமிழ்த் தேசியவாத தரப்புக்களோ இருக்கின்ற ஒன்றை பாதுகாத்துக் கொள்ள வேண்டிய யதார்த்தத்தை விளங்கிக் கொள்ளாமல், இல்லாதவைகளை பற்றிய கற்பனையில், 13ஆவது திருத்தத்தை எதிர்ப்பதில் தங்களுக்குள் யார் புனிதர்கள் என்று சண்டையிட்டுக் கொண்டிருக்கின்றன.

ஒரு வாதத்திற்காக 13ஐ அரசாங்கம் இல்லாமலாக்கிவிட்டு போகட்டும் என்றால், அதன் பின்னர், ஒரு புதிய தீர்வை ஈழத் தமிழர்களால் எவ்வாறு பெறமுடியும்? அதனை எந்த நாடு பெற்றுத்தரும்? இந்திய - இலங்கை ஒப்பந்தத்தின் அடிப்படையில்தான், இந்தியா தொடர்ந்தும் 13ஆவது திருத்தச் சட்டத்தை வலியுறுத்துவதற்கான அதிகாரத்தைக் கொண்டிருக்கின்றது. அது இல்லையென்றால், அதன் பின்னர் இந்தியா இந்த விடயத்தில் எந்த அடிப்படையில் தலையீடு செய்வது?

இதில், சீனா வருகின்றது - அதனால் இந்தியாவிற்கு ஆபத்து வருகின்றது என்று கதைகள் கூறுவது, பிராந்திய மற்றும் உலகளாவிய அரசியல் போக்குகள் தொடர்பில் தமிழ் சூழலில் காணப்படும் அறிவு வறுமையையே காண்பிக்கின்றது. இந்தியா ஒரு பிராந்திய சக்தி. ஓர் அணுவாயுத சக்தி. சீனாவுடன் தொடர்ந்தும் எல்லைப்புறங்களில் மோதல் போக்கை எதிர்கொண்டிருக்கும் நாடு. இதனால் எந்நேரமும் தனது இராணுவத்தை தயார் நிலையில் வைத்திருக்கின்ற நாடு. இவ்வாறானதொரு பலம் வாய்ந்த இந்தியாவிற்கு, இலங்கையில் சீனாவின் விவகாரத்தை கையாளுவதற்காக வேறு எவரின் ஆதரவும் தேவையில்லை.

இதனை தெளிவாக விளங்கிக் கொண்டால், சீனாவின் வரவால் தமிழர்கள் வாழ்ப்பு வரும் என்பதெல்லாம் ஒரு கண்கட்டு வித்தை போன்றது. இப்படியான வித்தைகளை வைத்துக் கொண்டு அரசியல் தொடர்பில் சிந்திக்கக் கூடாது. ஓர் உயர்ந்த தீர்வை நோக்கி நகரும் வரையில், தமிழ் மக்கள் இருக்கின்ற 13ஐ பாதுகாக்கத்தான் வேண்டும். மேலும் 13ஐ தாண்டிச் செல்ல முடியும் என்று நம்புபவர்கள் ஏன் 13ஐ கண்டு, பதற்றமடைய வேண்டும்? தங்களின் தனித்துமான வழியில் போராடி, தாங்கள் அடைய விரும்புகின்ற தீர்வை பெறவாந்தானே! அதேவேளை 13ஐ பயன்படுத்த முடியாமென்று நம்புபவர்கள் அதன் வழியில் போகட்டும். பின்னர் எதற்காக 13ஐ கண்டு அஞ்ச வேண்டும்?

## பண்டோரா ஆவணங்களும் கிழியும் முகத்திரைகளும்

ஆர்.ஷாஜஹான்

கிரேக்கப் புராணங்களின்படி பண்டோரா என்பவள் உலகின் முதல் பெண். கடவுள்களுக்கு கெல்லாம் கடவுளான சியூஸ் பணித்தபடி, ஹஃபீஸ்தஸ் அவளை உருவாக்கினார். புரமீதியஸ் சொர்க்கத்திலிருந்து தீயைத் திருடி விட்டார். அதற்குப் பழி வாங்க, புரமீதியஸின் சகோதரன் எபீமீதஸுக்கு பண்டோராவை அளித்தார் கடவுள் சியூஸ். பண்டோராவுக்கு ஒரு ஜாடியைப் பரிசளித்து, அதை எப்போதும் திறக்கக் கூடாது என்றும் சொன்னார்.

இந்த மரத்தின் கனியை மட்டும் உண்ணக் கூடாது என்று சொன்னதாலேயே ஆர்வத் தூண்டல் ஏற்பட்டு, ஏவாள் அப்பிளைச் சாப்பிட்டாள் என்றும் விவிலியத்தின் கதையைப் போலவே இங்கும் நடந்தது. பண்டோரா அந்த ஜாடியைத் திறந்தாள். அதன் உள்ளே அடைக்கப்பட்டிருந்த தீமைகள் அனைத்தும் வெளியேறின. பண்டோரா அதை மூட முனைவதற்குள் எல்லாத் தீமைகளும் உலகில் பரவிவிட்டன.

இப்படிப் போகிறது கிரேக்கத் தொன்மக் கதை. இந்தக் கதையை ஒட்டித்தான் உருவானது பண்டோராவின பெட்டி (Pandora's Box) என்ற சொல். ஏதேனும் ஊழல் அல்லது இரகசியங்கள் அடுக்கடுக்காக வெளிவரும்போது பண்டோராவின பெட்டி திறந்தது என்று சொல்வார்கள். இப்போதும் அப்படியொன்று வந்திருக்கிறது. அதற்கு 'பண்டோரா பேப்பர்ஸ்' என்று பெயர்.

உலகின் மிகப் பெரிய செல்வந்தர்கள், அதி காரம் மிக்க தலைவர்கள், பிரபலங்கள் பலரும் பணமாகவும் சொத்துக்களாகவும் வெளிநாடுகளில் வாங்கி வைத்திருக்கிற, முதலீடு செய்திருக்கிற விவரங்கள் வெளியாகியுள்ளன. நூற்றுக்கும் மேற்பட்ட பெரும் கோடீஸ்வர்கள், முப்பதுக்கும் மேற்பட்ட அரசியல் தலைவர்கள், முந்நூறுக்கும் மேற்பட்ட அதிகாரிகள், விளையாட்டு உலகினர் எனப் பலருடைய இரகசியங்கள் இலட்சக்கணக்கான ஆவணங்களாக வெளிவந்துள்ளன. அதுதான் பண்டோரா பேப்பர்ஸ்.

இதற்கு முன்னால் பனாமா பேப்பர்ஸ், பரடைஸ் பேப்பர்ஸ் என்றும் கூட இரகசியங்கள் வெளிவந்தன. ஆனால், அவை பெரும்பாலும் தனிநபர்களும் பெருநிறுவனங்களும் வெளிநாடுகளில் வேறு பெயர்களில் போட்டு வைத்த பணத்தைப் பற்றிய இரகசியங்களை வெளிக்கொண்டு வந்தன. இப்போது வந்துள்ள பண்டோரா பேப்பர்ஸ், வரி ஏய்ப்பின் மூலமும் தவறான வழிகளிலும் சம்பாதித்த பணத்தை வெளிநாடுகளில், சட்டங்களில் உள்ள ஓட்டைகளைப் பயன்படுத்தி அறக்கட்டளைகளாக, சொத்துகளாக முதலீடு செய்திருக்கிறார்கள் என்று காட்டுகின்றன.

இதற்கு முந்தைய ஊழல்களில் எல்லாம் கறுப்புப் பணம் என்றாலே கவிஸ் வங்கிகள், பனாமா, கேமேன் தீவுகள், பிரிட்டிஷ் வர்ஜின் தீவுகள் போன்ற நாடுகளைக் குறிப்பதாக இருந்தன. இப்போதோ, சமோவா, பெலிஸ், சிங்கப்பூர், துபாய், நியூசிலாந்து, அமெரிக்கா போன்ற நாடுகளிலும் கிடைக்கும் வரிச் சலுகைகளைப் பயன்படுத்தி பலரும் முதலீடு செய்திருப்பது தெரியவந்துள்ளது.

புலனாய்வுப் பத்திரிகையாளர்களுக்கான சர்வதேசக் கூட்டமைப்புக்கு (International

Consortium of Investigative Journalists - CIJ) இந்த ஊழல் ஆவணங்கள் கிடைத்தன. அது, உலகின் முக்கியமான பத்திரிகைகளான 'த வாஷிங்டன் போஸ்ட்', 'த கார்டியன்', 'பிபிசி' போன்ற ஊடகங்களுக்குப் பகிர்ந்தளித்தது. உலகின் 14 நிதிச் சேவை நிறுவனங்களின் ஒரு கோடிக்கும் மேற்பட்ட ஆவணங்களிலிருந்து இந்த ஊழல் வெளிவந்தது.

பிரிட்டிஷ் முன்னாள் பிரதமர் ரொனி பிளேயர், ஜோர்டான் மன்னர் அப்துல்லா, செக்கஸ்லோவாகியா பிரதமர் அந்த்ரேஜ் பாபிஸ், ரஷ்ய அதிபர் விளாடிமிர் புடின், பாகிஸ்தான் பிரதமர் இம்ரான் கானின் உறவினர்கள் உள்ளிட்ட பெருந்தலைகளின் பெயர்கள் அதில் உள்ளன.

இந்தியாவைப் பொறுத்தவரை, அனில் அம்பானி 18 வெளிநாட்டு நிறுவனங்களில் முதலீடு செய்திருப்பதாக இந்த ஆவணங்களை ஆய்வுசெய்த 'த இந்தியன் எக்ஸ்பிரஸ்' கூறுகிறது. பல்லாயிரம் கோடி மோசடி செய்து விட்டு ஓடிப்போன நீர்வ மோடியின் சகோதரி, பயோகான் நிறுவனத்தின் கிரண் மஜூம் தாரின் கணவர் ஆகியோரின் பெயர்களும் அதில் உள்ளன.

இலங்கையைப் பொறுத்தவரையில் முன்னாள் பிரதி அமைச்சர் நிருபமா ராஜபக்ஷ, அவரது கணவரும் தொழிலதிபருமான திருக் குமார் நடேசன் ஆகியோரின் முதலீடுகள் குறித்த தகவல்களும் வெளியாகியுள்ளது. ராஜபக்ஷ குடும்பத்தைச் சேர்ந்தவர்களாக இவர்கள் இருப்பதால் இந்த விவகாரம் எதிரணியினரால் பாராளுமன்றத்திலும் கிளப்பப்பட்டுள்ளது.

எப்படியெல்லாம் இந்த ஊழலைச் செய்திருக்கிறார்கள் என்ற விவரங்களைப் பார்த்தால் மலைப்பாக இருக்கிறது. உதாரணமாக ஒன்றைப் பார்ப்போம். உள்நாட்டில் ஓர் ஊழல் மூலமாகவோ, ஏதேனும் வேலை முடித்த வகையிலோ கிடைத்த பணத்தைக் கொண்டு வெளிநாட்டில் ஓர் அறக்கட்டளை ஆரம்பிப்பது. அந்த அறக்கட்டளையின் மூலம் சொத்துக்களை விற்பனை செய்யும் நிறுவனங்கள் உட்பட பல துறைகளிலும் முதலீடு செய்யப்படும். இதில், அறக்கட்டளையை உருவாக்கும் ஒருவர் இருப்பார், அவர் செட்டலர் (Settlor) எனப்படுவார். அதன் பிறகு செட்டலர் குறிப்பிடும் நபர்களின் சார்பாக அந்த அறக்கட்டளையை நிர்வகிக்க ஓர் அறங்காவலர் இருப்பார். மூன்றாவதாக, அதிலிருந்து கிடைக்கும் இலாபத்தை அனுபவிக்கும் பயனாளிகள் இருப்பார்கள்.

சட்டரீதியாகப் பார்த்தால் இதில் தவறு ஏதும் இல்லை என்பதுதான் இவர்களுக்கு வசதியாகப் போய்விடுகிறது. தவறான வழியில் கிடைத்தது, வரி ஏய்ப்பு செய்தது, லஞ்சமாகப் பெற்றது, தரகு வேலையில் கிடைத்தது எனப் பல வகையிலும் கிடைத்த பணத்தை இப்படி வெளிநாடுகளில் அறக்கட்டளைகளில் முதலீடு செய்கிறார்கள். ஒருவேளை, உள்நாட்டில் ஒரு தொழிலதிபர் வாங்கிய கடனைத் திருப்பிச் செலுத்த முடியாமல் போனாலும், அவருடைய இந்த அறக்கட்டளையில் இருக்கும் பணத்தைக் கைப்பற்ற முடியாது. அது தனிப் பாதுகாப்புப் பெற்றதாக இருக்கும்.

### அப்புக்குட்டி அண்மையின் 'டவுட்'



அரசமைப்பின் 13ஆவது திருத்தம் முழுமையாக அமுல் செய்யப்பட வேண்டும். அதேபோல், 16ஆவது திருத்தமும் முழுமையாக அமுல்செய்யப்பட்டு, தமிழ்மொழியின் அந்தஸ்து உறுதிப்படுத்தப்படவேண்டும்.



என்ன சொல்லறியள் தம்பி. தமிழ்மொழி அமுலாக்கலுக்கு பொறுப்பான அமைச்சரக நீங்கள் நல்லாட்சி அரசில இருக்கக்கூடிய அது முழுமையாக அமுல் செய்யப்படவில்லை எண்டதைத்தானே?



# வெளிநாடு வாழ் தமிழர் நலன் காக்க 'புலம்பெயர் தமிழர் நல வாரியம்'

செயல்படுத்தப்போவதாக முதலமைச்சர் ஸ்டாலின் அறிவிப்பு

சென்னை, ஒக். 07  
வெளிநாடு வாழ் தமிழர்களின் நலன் காக்க 'புலம்பெயர் தமிழர் நல சபை' என்ற புதிய வாரியம் தோற்றுவிக்கப்படும் என்றும் உலகின் பெரும்பான்மை நாடுகளுக்கு புலம்பெயர்ந்துள்ள தமிழர்களுக்கு என தனியாக சட்ட உதவி மையம் அமைக்கப்படும் எனவும் முதலமைச்சர் ஸ்டாலின் அறிவித்துள்ளார்.

இது குறித்து முதலமைச்சர் நேற்று வெளியிட்டுள்ள வெளியிடப்பட்டுள்ள அறிக்கையில் தெரிவிக்கப்பட்டுள்ளதாவது:

"உலகளாவிய இனம் ஒன்று உண்டென்றால் அது தமிழினம் தான். தொன்மை மிக்க இந்த தமிழினம், பரவிய நாடுகளின் பட்டியல் பெரிது. தொல்பழமை நாகரிகப் பாரம்பரியம் உள்ள சில இனங்களில் தமிழினமும் ஒன்று. அப்படி கடல் கடந்து, நாடுகள் கடந்து வாழும் வெளிநாடுவாழ் தமிழினத்துக்கு நம் பிக்கை தரும் வகையில் ஒரு முக்கிய அறிவிப்பு வெளியிடப்படுகிறது.

உலகின் பெரும்பான்மை

நாடுகளில் வாழும் இனமாக நம்முடைய தமிழினம்தான் இருக்கிறது. 30-க்கும் மேற்பட்ட நாடுகளில் அதிக எண்ணிக்கையிலும், 60-க்கும் மேற்பட்ட நாடுகளில் குறைந்த எண்ணிக்கையிலும் தமிழர்கள் வாழ்கிறார்கள். வணிகம் செய்வதற்காகச் சென்றார்கள். வாழ்வதற்காகச் சென்றார்கள். வேலைகள் தேடிச் சென்றார்கள். கடற்கோள்களில் இருந்து தப்புவதற்காகச் சென்றார்கள்.

புதிய இடங்களை அறிவதற்காகச் சென்றார்கள். இப்படிப் பலருக்கும் பல நோக்கங்கள் இருந்திருக்கும். இத்தகைய இடம்பெயர்வுகள் காலம்காலமாக நடந்து வருகின்றன.

எங்கே தமிழர்கள் வாழ்ந்தாலும், அவர்களுக்கு தமிழ் நாடுதான் தாய்விடு. அவர்கள் மீது அன்பு செலுத்துவது மட்டுமல்ல, அவர்களைப் பதும, பாதுகாப்பதும் தாய்த்தமிழ் நாட்டின் கடமையாகும். இப்படி பல்வேறு நாடுகளுக்குச்



சென்று வாழும் தமிழ் மக்களின் பிரச்சனைகளைத் தீர்க்கவும், உதவிகளைச் செய்யவும் தமிழ்நாடு அரசு முன்வந்துள்ளது. புலம்பெயர்ந்து வாழும் தமிழர்களின் உள்பூர்வமான மற்றும் பல்வேறு தேவைகளைப் பூர்த்தி செய்வதற்காக வெளிநாடுவாழ் தமிழர் நலச்சட்டம் 2011 ஆம் ஆண்டு மார்ச் 1 ஆம் நாள் கழக அரசால் இயற்றப்பட்டுள்ளது. அதனை தற்போது நடைமுறைப்படுத்துகின்றோம்" என முதலமைச்சர் தெரிவித்துள்ளார்.

**ஒக்ரோபர் - 07 வியாழக்கிழமை**  
**பிலை வருடம் - ஸ்டாலி 21**

**நல்ல நேரம் : 10.30 - 12.00**  
**ராகு காலம் : 1.30 - 3.00**  
**திதி : பிரதமை**

**இன்றைய ராசிபலன்**

**07.10.2021**

**மேடம்**  
குடும்ப உறவுகளில் முன்னேற்றம் ஏற்படும். யோகம் கூடும். இதுவரை தடைப்பட்டிருந்த நன்மைகள் துரிதமாக நடைபெறும். சமீபத்தில் குழந்தைகளால் ஏற்பட்ட சிக்கல்கள் அகலும்.

**இடம்**  
எதிர்பாராத நல்ல விஷயம் ஒன்று நடைபெறும். புதிய ஆடை, நகை சேர்க்கை உண்டு. மகிழ்ச்சி கூடும். பணி சம்பந்தமாக வெளிநாட்டில் இருந்து அழைப்பு வரலாம்.

**மிதுனம்**  
பொருளாதாரத்தில் நிறைவு ஏற்படும். கலகலப்பான நாள். எதிர்பாவினத்தினரால் ஏற்பட்ட பிரச்சனை ஒன்று தீரும். திட்டமிட்ட விஷயங்களை சிறப்பாக செய்து முடிப்பீர்கள்.

**கடகம்**  
எதிர்பாராத சலுகைகளும், அரசு வழி அனுகூலங்களும் உண்டு. நாளின் முற்பாதியில் செலவும், பிற்பாதியில் நிதி நிலையும் உயரும். வீடு மாற்றம், இடமாற்றம் விரும்பத்தக்கதாக அமையும்.

**சிம்மம்**  
கணவன் மனைவிக்குள் அனுசரித்து செல்ல வேண்டிய நாள் இது. குழந்தைகளால் ஏற்பட்ட பிரச்சனை அவர்களாலேயே தீரும். பெற்றோர் ஆதரவு ஓரளவே கிடைக்கும். பாராட்டு உண்டு

**கன்னி**  
திடீரென்று இடமாற்றமோ, பதவி மாற்றமோ வரலாம். வாகனம் வாங்கும் முயற்சி கைகூடும். தாயால் நன்மை வரும். பணிபுரியும் பெண்களுக்கு நிம்மதியளிக்கும் செய்தி உண்டு.

**துலாம்**  
முயற்சியில் முன்னேற்றம் ஏற்படும். சிறிய நன்மை உண்டு. வியாபாரிகளுக்கு புதிய முயற்சிகளில் சிறு லாபம் கிடைக்கும். எதையும் ஒரு முறைக்கு பலமுறை யோசித்து செய்வதே நல்லது.

**விருச்சிம்**  
தொழில் வளம் சிறக்கும். வீடு வாங்கும் யோகம் வரும். வரவுகள் திருப்தி தரும். செலவுகளும் சுபச்செலவுகளாக மாறும். தொடர்து துலங்கும். சமீபத்தில் ஏற்பட்ட சிரமம் நீங்கும்.

**மீனம்**  
இளைஞர்களுக்கு வாகனம் வாங்கும் முயற்சி கைகூடலாம். வீட்டில் மணிவிழா போன்ற விசேஷம் நடைபெற வழிபிறக்கும். வெளிநாட்டில் உள்ள பெரிய நிறுவனத்தில் வேலை கிடைக்கும்.

**மேரம்**  
நின்ற தொழில் மீண்டும் உயிர்பெற வாய்ப்பு உண்டு. எதிர்பார்த்த இடத்திலிருந்து வேலைக்கான அழைப்பு வரலாம். நீங்கள் திட்டமிட்டு செய்த முயற்சி வெற்றி தரும்.

**கும்பம்**  
திடீர் மாற்றங்கள் வரும். சுபச்செலவு அதிகரிக்கும் பேச்சில் அவசரம் காட்டிவிட்டு பிறகு வருந்த வேண்டாம். சிறு தோல்விகளுக்கு துவண்டு போகாமல் முயற்சியுங்கள்.

**ரினம்**  
மற்றவர்கள் பற்றிய வம்புகளில் ஈடுபடாமல் இருப்பது நல்லது. திடீர் நன்மை உண்டு. பங்கு மார்க்கெட் லாபம் தரும். உங்களின் உழைப்பு வீணாகாது. நல்லவர்களின் நட்பு நலம் தரும்.

## ரூ.1.2 கோடி மதிப்பிலான போதை பொருள் சென்னை விமான நிலையத்தில் பறிமுதல்

சென்னை, ஒக். 07  
சென்னை விமான நிலையத்தில் இரகசியமாக பட்டுப் புடவைகளுக்குள் மறைத்து வைத்து அவுஸ்திரேலியாவுக்கு அனுப்புவதற்கு முற்பட்ட ரூ.1.2 கோடி மதிப்புடைய போதை பொருள் பறிமுதல் செய்யப்பட்டது.

சென்னை விமான நிலைய சரக்கு முனையத்தில் ஆஸ்திரேலியா செல்ல இருந்த சரக்கு விமானத்தில் இருந்த பொதிகளை பொலிஸார் சோதனையிட்ட போதே இது கண்டு பிடிக்கப்பட்டது. பட்டுப் புடவைகள் அடங்கிய

பொதிகளில் மறைத்து வைத்திருந்த 8 கிலோ தூடோ நெப்ரின் என்னும் ரகத்தைச் சேர்ந்த போதை பொருளை அவர்கள் கைப்பற்றினர்.

இது தொடர்பான விசாரணையில் அந்த பட்டுப் புடவை பொதிகள் காரைக்காலில் உள்ள ஒரு பொதிகளை அனுப்பும் நிறுவனம் மூலம் அனுப்பப்பட்டது தெரிய வந்தது. இதனை தொடர்ந்து காரைக்கால் சென்று, அந்த நிறுவனத்தில் சோதனை நடத்திய பொலிஸார் முக்கிய ஆவணங்களை கைப்பற்றினர்.

அதேவேளையில், பட்டுப் புடவை பொதியை அனுப்பியவர் சென்னையை சேர்ந்தவர் என்பது தெரிய வந்தது. அவரிடம் தனிப்படையினர் நடத்திய விசாரணையில் அவர் உண்மையை ஒப்புக் கொண்டார். மேலும் அவர் ஏற்கெனவே 4 கிலோ போதை பொருளை அவுஸ்திரேலியாவுக்கு அனுப்பி இருப்பது தெரியவந்தது. இது குறித்து அவுஸ்திரேலியா நாட்டில் உள்ள இந்திய தூதரக அலுவலர்களுக்கு தகவல் தெரிவிக்கப்பட்டது.

## தமிழகத்தில் உள்ளாட்சி தேர்தல் ஆரம்பம் மக்கள் உற்சாகத்துடன் வாக்களிப்பு

சென்னை, ஒக். 07  
தமிழகத்தின் 9 மாவட்டங்களில் ஊரக உள்ளாட்சித் தேர்தலுக்கான முதல் கட்ட வாக்குப்பதிவு நேற்று நடைபெற்றது. காலை 7.00 மணி முதல் மாலை 4.00 மணிவரை வாக்களிப்பு நடைபெற்றது. மக்கள் ஆர்வமுடன் தங்கள் வாக்குகளை செலுத்தியதாக அங்கிருந்து கிடைக்கும் செய்திகள் தெரிவிக்கின்றன.

தமிழகத்தின் காஞ்சிபுரம், செங்கல்பட்டு, விழுப்புரம், கள்ளக்குறிச்சி, திருநெல்வேலி, தென்காசி, வேலூர், ராணிப்பேட்டை, திருப்பத்தூர் மாவட்டங்களில், ஊரக உள்ளாட்சி தேர்தல் இரண்டு கட்டங்களாக நடைபெறுகிறது. முதல் கட்ட வாக்குப்பதிவு நேற்று காலை 7.00 மணி தொடங்கியது.



ஊரக உள்ளாட்சித் தேர்தலில் 4 வகையான வாக்குச்சீட்டுகள் பயன்படுத்தப்படுகின்றன. கிராம ஊராட்சி வார்ட் உறுப்பினர் - வெள்ளை நிறம், கிராம ஊராட்சி மற்ற தலைவர் - இளஞ்சிவப்பு நிறம், ஊராட்சி ஒன்றிய வார்ட் உறுப்பினர் - பச்சை நிறம், மாவட்ட ஊராட்சி வார்ட் உறுப்பினர்

- மஞ்சள் நிறம் ஆகிய வண்ண வாக்குச்சீட்டுகள் மூலம் வாக்கு செலுத்தப்படுகிறது. ஊரக உள்ளாட்சித் தேர்தல் நடைபெற்று வரும் விழுப்புரம் உள்ளிட்ட மாவட்டங்களில் ஒருசில இடங்களில் காலையில் மழை பெய்தது. அதனையும் பொருட்படுத்தாமல் மக்கள் வரிசையில் காத்திருந்து வாக்களித்தமையை காணமுடிந்தது.

# கொரோனா டெங்கு நோயாளிகளுக்கு ஒரே மாதிரியான அறிகுறியால் ஆபத்து

எச்சரிக்கையாக இருக்குமாறு மக்களிடம் வேண்டுகோள்

கொழும்பு, ஒக். 07

கொரோனா அச்சுறுத்தல் மற்றும் அதன் தொடர்ச்சியான முடக்கத்துக்கு மத்தியில், சுகாதார அதிகாரிகள் டெங்கு நோயாளிகளுக்கு எச்சரிக்கை விடுத்துள்ளனர்.

வானிலை ஆய்வு மையம் முன்னறிவித்தபடி தொடர்ச்சியாக மழை பெய்யும் என்பதால், டெங்கு பாதிப்புகளின் எண்ணிக்கை எதிர்காலத்தில் அதிகரிக்கும் என்று எதிர்பார்க்கப்படுவதாக சுகாதார அதிகாரிகள் தெரிவிக்கின்றனர்.

மேலும் தற்போது கொரோனா மற்றும் டெங்குவின் அறிகுறிகள் ஒத்ததாக இருப்பதால், தவறான நோயறிதல் பற்றிய கவலையும் உள்ள

தாக அவர்கள் குறிப்பிட்டுள்ளனர்.

காய்ச்சல், குளிர், தசை வலி, குமட்டல், வயிற்றுப்போக்கு போன்ற அறிகுறிகள் கொரோனா மற்றும் டெங்கு நோய்க்கான பொதுவான அறிகுறிகளாக உள்ளதால், மக்கள் எச்சரிக்கையாக இருக்கவேண்டும் என தேசிய டெங்கு கட்டுப்பாட்டுப் பிரிவின் ஆலோசகர் மருத்துவர் நிமல்கா பன்னிலாஹெட்டி கூறியுள்ளார்.

எவ்வாறிருப்பினும் மக்கள் தங்கள் சொந்த முடிவுகளுக்கு வராமல் இதுபோன்ற அறிகுறிகளைக் கண்டறிந்தவுடன் மருத்துவ உதவியை நாடுமாறு அவர் வலியுறுத்தினார்.

மேலும் இந்த ஆண்டு இதுவரை சுமார் 19,700 டெங்கு வழக்குகள் பதிவாகியுள்ளதாகவும் செப்டெம்பர் மாதத்தில் 1378 வழக்குகள் பதிவாகியுள்ளதாகவும் இந்த ஆண்டுக்குள் 10 இறப்புகள் பதிவாகியுள்ளதாகவும் அவர் கூறினார்.

அனைத்து வகையான கொசு இனப்பெருக்கம் செய்யும் இடங்களிலும் பொது மக்கள் விழிப்புடன் இருக்குமாறு டெங்கு பரவாமல் இருக்க அவற்றை தொடர்ந்து அழிக்க நடவடிக்கை எடுக்க வேண்டும் என்றும் அவர் மேலும் கூறினார்.



# மிகப்பெரிய சரக்குக் கப்பல் இலங்கையை வந்தடைந்தது!

கொழும்பு, ஒக். 07  
உலகின் மிகப்பெரிய கொள்சலன் கப்பல் எனக் கருதப்படும் எவர் ஏஸ் (Ever Ace) கப்பல் நேற்றுக் காலை கொழும்பு துறைமுகத்தை வந்தடைந்தது.

இந்தக் கப்பல் 400 மீற்றர் நீளமும், 62 மீற்றர் அகலமும் கொண்டதுடன், 23,992 கொள்சலன்களைக் கொண்டுசெல்லும் திறன்கொண்டது.

எவர் கிறீன் (Evergreen) கப்பல் நிறுவனத்திற்குச் சொந்தமான இந்தக் கப்பல், கடந்த ஜூலை மாதம் கொள்கலன் கையாள் கைக்கு இணைக்கப்பட்டது. நெதர்லாந்தின் ரோடர் டேம் துறைமுகத்திலிருந்து, கடந்த மாதம் புறப்பட்ட

குறித்த கப்பல், நேற்று கொழும்பு துறைமுகத்தை வந்தடைந்தது.

இது போன்ற பாரிய கொள்சலன் கப்பல்களைக் கையாளக் கூடிய 24 துறைமுகங்கள் உலகில் உள்ளன.

எனினும், தெற்காசியாவில் அந்தக் கப்பல் நங்கூரமிடக் கூடிய ஒரேயொரு துறைமுகம் கொழும்புத் துறைமுகம் என்பது குறிப்பிடத்தக்கது.

கொழும்பு துறைமுகத்தில் இறக்குவதற்காக ஒரு தொகை கொள்கலன்களுடன் இந்த கப்பல் நேற்று இலங்கை வந்துள்ளதாக இலங்கை துறைமுக அதிகார சபையின் தலைவர் கடற்படை கப்டன் நிஹால் கெப்பட்டி பொல தெரிவித்துள்ளார்.

# வடக்கு மாகாண கல்வி அமைச்சு முன்பாக ஆசிரியர் சங்கத்தினர் நேற்று போராட்டம்

யாழ்ப்பாணம், ஒக். 07  
ஆசிரியர் தினமான நேற்று இலங்கை ஆசிரியர் சங்கத்தினரால் கவனவீர்ப்புப் போராட்டம் மொன்று முன்னெடுக்கப்பட்டது. செம்மணி வீதியில் உள்ள வடக்கு மாகாணக் கல்வி அமைச்சு அலுவலகத்துக்கு முன்னாள் குறித்த கவனவீர்ப்புப் போராட்டம் முன்னெடுக்கப்பட்டது.



செய் ஆகிய மூன்று அம்ச கோரிக்கைகளை முன்வைத்து இலங்கை ஆசிரியர் சங்கத்தினர் ஏற்பாட்டில் வடக்கு மாகாணக் கல்வி அமைச்சின் அலுவலகத்துக்கு முன்னால் அதிபர், ஆசிரியர் களால் இந்த கவனவீர்ப்பு போராட்டம்

முன்னெடுக்கப்பட்டது. நேற்று ஆசிரியர் தினம் கொண்டாடப்பட்ட நிலையில் கறுப்புக் கொடிகளை ஏந்திய வானு சுகாதார நடைமுறைகளை பின்பற்றி அதிபர்கள், ஆசிரியர்கள் இந்தப் போராட்டத்தை முன்னெடுத்தனர்.

# சகல தரப்புகளுடனும் கலந்துரையாடி மாகாண சபை தேர்தல் குறித்து முடிவு

சபையில் அமைச்சர் ஜனக பண்டார தெரிவிப்பு

கொழும்பு, ஒக். 07  
மாகாணசபை தேர்தலை நடத்துவதா இல்லையா என்பது குறித்து சகல தரப்புகளுடனும் கலந்துரையாடி தீர்மானம் எடுக்கப்படும் என உள்நாட்டிலுவல்கள், மாகாண சபைகள் மற்றும் உள்ளூராட்சி சபைகள் அமைச்சர் ஜனக பண்டார தென்னக்கோன் தெரிவித்தார்.

பாராளுமன்றத்தில் நேற்று முன் தினம் செவ்வாய்க்கிழமை, வாய்மூல விடைகளுக்கான வினாக்கள் நேரத்தில், எதிர்க்கட்சி உறுப்பினர் ரோஹண பண்டார இது குறித்து கேள்வி எழுப்பினார்.

தேர்தல் நடத்தப்படும் என்றால் புதிய முறையில் நடக்குமா அல்லது பழைய முறை

மையில் நடத்தப்படுமா என்றும் அவர் கேட்டார்.

இதற்கு பதிலளித்த அமைச்சர் ஜனக பண்டார தென்னக்கோன், மாகாண சபைத் தேர்தலை நடத்துவதற்கான சூழ்நிலை தற்போது இல்லை என கூறினார்.

(அ)

# சிமெந்து, பால்மா, எரிவாயு விலைகள் அதிகரிக்குமா?

இன்று அமைச்சவை கூடி முடிவு

கொழும்பு, ஒக். 07  
ஜனாதிபதி செயலகத்தில் ஜனாதிபதி கோட்டாபய ராஜபக்ஷ தலைமையில் விசேட அமைச்சரவைக் கூட்டம் இன்று வியாழக்கிழமை மாலை 5 மணிக்கு நடைபெறவுள்ளது.

நாட்டின் தற்போதைய அரசியல் மற்றும் பொருளாதார நிலைமை குறித்து இந்த அமைச்சரவைக் கூட்டத்தில் விவாதிக்கப்படவுள்ளது. அத்துடன், சிமெந்து,

பால்மாமற்றும் எரிவாயு விலைகளை உயர்த்துவதற்கான பரிந்துரைகள் குறித்து இந்தக் கூட்டத்தில் இறுதி முடிவு எடுக்கப்படும் என்று அரசு வட்டாரங்கள் தெரிவிக்கின்றன.

பிரதமர் மஹிந்த ராஜபக்ஷ தலைமையில் நேற்றுமுன்தினம் இரவு கும் தொழில்நுட்பம் ஊடாக அமைச்சரவைக் கூட்டம் நடைபெற்றது. ஆனால் இந்தக் கூட்டத்தில் ஜனாதிபதி கலந்து கொள்ளவில்லை.

# 11 கிலோ கேரள கஞ்சாவுடன் ஒருவர் கைது

கொழும்பு, ஒக். 07  
தலங்கம பிரதேசத்தில் 10 இலட்சம் ரூபாய்க்கும் அதிக பெறுமதியுடைய 11 கிலோ 900 கிராம் கேரள கஞ்சாவுடன் ஒருவர் தலங்கம பொலிலாரினால் கைது செய்யப்பட்டனர். நாவலப்பிட்டி மற்றும் ராஜகிரிய ஆகிய பிரதேசங்களைச் சேர்ந்த இருவரே இவ்வாறு கைதுசெய்யப்பட்டுள்ளனர் என பொலிலார் தெரிவித்தனர். சந்தேகநபர்கள் இந்த



போதைப்பொருள் வியாபார நடவடிக்கைகளுக்காகப் பயன்படுத்தப்பட்டதாகக் கருதப்படும் 4 கையடக்கத்தொலை பேசிகளும் கைப்பற்றப்பட்டுள்ளன.

# பண்டோரா குற்றச்சாட்டு குறித்து ஒரு மாதத்துக்குள் முழு அறிக்கை

ஊழல் விசாரணை ஆணைக்குழுவின் பணிப்பாளருக்கு ஜனாதிபதி பணிப்புரை

கொழும்பு, ஒக். 07  
பண்டோரா ஆவணத்தில் இலங்கை விடயம் சம்பந்தமாக உள்ள விடயங்கள் தொடர்பில் விசாரணை நடத்தி ஒரு மாதத்துக்குள் அறிக்கை சமர்ப்பிக்குமாறு ஜனாதிபதி கோட்டாபய

ராஜபக்ஷ, இலஞ்ச, ஊழல் விசாரணை ஆணைக்குழுவின் பணிப்பாளருக்கு பணிப்புரை வழங்கியுள்ளார்.

இந்த தகவலை அமைச்சர் டலஸ் அழகப்பெரும வெளி யிட்டார்.

அரசியல்வாதிகளின் பெயர்கள் இடம்பெறவில்லை எனவும், வியாபாரக் குடும்பத்துடன் தொடர்புபட்ட ஒருவர் உள்ளார் என்றே தகவல் வெளியாகியுள்ளதாகவும் அமைச்சர் சுட்டிக்காட்டினார்.

எனினும், இது தொடர்பில் விசாரணை நடத்தி அறிக்கை சமர்ப்பிக்குமாறு ஜனாதிபதி பணித்துள்ளார்.

# நாடு முழுக்க மீண்டும் மின்தடை ஏற்படலாம்!

மின்சார சபை ஊழியர்கள் பணிப்புறக்கணிப்புக்கு திட்டம்

கொழும்பு, ஒக். 07

நாடளாவிய ரீதியாக இலங்கை மின்சார சபை ஊழியர்கள் வேலைநிறுத்தத்தில் ஈடுபடுவது தொடர்பில் பேச்சுகளை ஆரம்பித்திருக்கின்றனர் எனத் தகவல்கள் வெளியாகியுள்ளன.

தேசிய சொத்துக்களை வெளிநாட்டு நிறுவனங்களுக்கு விற்பனை செய்யும் அரசாங்கத்தின் செயற்பாட்டை எதிர்த்தே வேலைநிறுத்தப் போராட்டத்தை நடத்தத் திட்டமிட்டு வருவதாக மின்சார சபையின் ஒன்றிணைந்த தொழிற்சங்கங்களின் இணைப்பாளரான ரஞ்சன் ஜயலால் தெரிவித்தார். கண்டியில் ஊடகங்களுக்கு

சுருத்துவெளியிட்டபோதே அவர் இந்த விடயத்தை தெரிவித்துள்ளார். தற்போதைய சூழ்நிலையில் மின்சாரசபை ஊழியர்கள் வேலைநிறுத்தப் போராட்டத்தில் ஈடுபடுவார்களானால், மீண்டும் நாடு முழுவதும் மின்தடை ஏற்படும் ஆபத்து உள்ளமை குறிப்பிடத்தக்கது. (அ)

# தொழிலுக்காக வெளிநாடு செல்வோருக்கு தடுப்பூசி ஏற்றல் வெள்ளியன்று ஆரம்பம்

கொழும்பு, ஒக். 07  
வெளிநாடுகளுக்கு தொழிலுக்கு செல்ல எதிர்பார்த்துள்ளோருக்கு தடுப்பூசியேற்றும் நடவடிக்கைகள் நாளை வெள்ளிக்கிழமை ஆரம்பிக்கப்படவுள்ளன.

இராணுவத் தளபதி ஜெனரல் சவேந்திர சில்வா இந்த விடயத்தைத் தெரிவித்துள்ளார்.

வெளிநாட்டு வேலைவாய்ப்புப் பணியகத்தின் கோரிக்கைக்கு அமைய, நாரஹன் பிட்டியிலுள்ள இராணுவ வைத்தியசாலையில் தடுப்பூசி ஏற்றப்படவுள்ளதாக அவர் குறிப்பிட்டார்.

தடுப்பூசி ஏற்றுவதற்கு வழங்கப்பட்டுள்ள திகதி மற்றும் நேரத்தில் மாத்திரம் வைத்திய

சாலைக்கு வருகை தருமாறு இராணுவத் தளபதி கோரிக்கை விடுத்துள்ளார்.

இதனிடையே, 12 தொடக்கம் 19 வயதுக்கு இடைப்பட்ட விசேட தேவையுடைய சிறார்கள் குக்கான தடுப்பூசியேற்றும் பணிகளும் முன்னெடுக்கப்பட்டுள்ளதாக அவர் தெரிவித்தார். (அ)

# ஆபாச பேச்சுக்களை தடை செய்யும் சட்ட வரைவை சமர்ப்பிக்க அனுமதி

கொழும்பு, ஒக். 07  
ஆபாச பேச்சுக்களை தடை செய்வது தொடர்பான சட்ட வரைவை வர்த்தமானியில் வெளியிட்டு பாராளுமன்றில் சமர்ப்பிக்க அமைச்சரவை நேற்றுமுன்

தினம் அனுமதி வழங்கியுள்ளது. நீதி அமைச்சர் அலி சப்ரியினால் முன்வைக்கப்பட்ட அமைச்சரவைப் பத்திரத்தில் தெரிவிக்கப்பட்டுள்ளதாவது: தகவல் தொழில்நுட்பம் மற்றும் வேறு ஊடகங்கள் ஊடாக உருவாக்கப்படும் ஆபாசப் பேச்சுக்கள் தொடர்பாக நடவடிக்கைகளை மேற்கொள்வதற்கு புதிய சட்டமொன்றை அறிமுகப்படுத்துவதற்கான

சட்டவரைவை தயாரிப்பதற்கு 2020 செப்டெம்பர் 21ஆம் திகதி அமைச்சரவை அனுமதி வழங்கியிருந்தது.

அதற்கமைய சட்டவரைவு தயாரிக்கப்பட்டு சட்ட மா அதிபரின் ஒப்புதல் வழங்கப்பட்டுள்ளது. அந்தச் சட்டவரைவை வர்த்தமானியில் வெளியிட்டு பாராளுமன்றில் சமர்ப்பிப்பதற்கு அமைச்சரவை அனுமதி வழங்கியுள்ளது.

# எரிவாயு உற்பத்தி யோசனைக்கு அனுமதியளித்தது அமைச்சரவை

கொழும்பு, ஒக். 07

இலங்கை எரிபொருள் கூட்டுத்தாபனம், சுத்திகரிப்பு உற்பத்திகளை பயன்படுத்தி எரிவாயு உற்பத்தி செய்யும் கூட்டிணைந்த நிறுவனத்தை அமைப்பதற்கு தீர்மானித்துள்ளது.

இது தொடர்பில் முன்வைக்கப்பட்ட யோசனைக்கு அமைச்சரவை அனுமதி வழங்கியுள்ளது.

இலங்கை பெற்றோலியக் கூட்டுத்தாபனத்தின் சுத்திகரிப்பு உற்பத்திகளைப் பயன்படுத்தி திரவப் பெற்றோலிய

வாயு (LPG) கருத்திட்டத்தை ஆரம்பிப்பதற்கு இயலுமான வகையில் குறித்த கூட்டுத்தாபனத்துடன் கூட்டிணைந்த கம்பனியொன்றை உருவாக்குவதற்கும் அமைச்சரவை அனுமதி வழங்கியுள்ளது.

பெற்றோலியக் கூட்டுத்தாபனத்துக்கு சொந்தமான சப்புக்கல் சுத்திகரிப்பு நிலையத்தின் மூலம் நாளொன்றுக்கு 70 தொடக்கம் 90 மெற்றிக்தொன் திரவப் பெற்றோலிய வாயு உற்பத்தி செய்யப்படுவதுடன், அது நாட்டின் கேள்வியின் 5 சதவீதமாகும். (அ)

அவ்வாறே, நாளொன்றுக்கு 10,000 பீப்பாய்கள் கொள்ள வுடன் கூடிய புதிய சுத்திகரிப்பு நிலையத்தை அமைப்பதற்கும், தற்போதுள்ள சுத்திகரிப்பு நிலையத்தை மேம்படுத்துவதற்கும் சாத்தியவள ஆய்வு மேற்கொள்ளப்பட்டு வருவதாக அரசாங்கம் அறிவித்துள்ளது.

இந்நிலையில், இந்த அபிவிருத்தி கருத்திட்டத்தை துரிதமாக மேற்கொள்வதற்கு தேவையான திட்டம் தயாரிக்கப்பட்டு வருவதாகவும் அரசாங்கம் அறிவித்துள்ளது. (அ)



# உலக ஆசிரியர் தினமான நேற்று கிளிநொச்சியிலும் கவனவீர்ப்பு

கொழும்பு, ஒக். 07  
சர்வதேச ஆசிரியர் தினமான நேற்று பல்வேறு கோரிக்கைகளை முன்வைத்து கிளிநொச்சியிலும் கவனவீர்ப்புப் போராட்டம் ஒன்று முன்னெடுக்கப்பட்டது.

கிளிநொச்சி வலயக் கல்வித் திணைக்களம் முன்பாக இந்த கவனவீர்ப்புப் போராட்டம் முன்னெடுக்கப்பட்டது. இப்போராட்டத்தின்போது உலக ஆசிரியர் தினத்தில் அதிபர்

ஆசிரியர்களின் சம்பளப் பிரச்சனையை நீக்கு, பிள்ளைகளின் கல்வி உரிமையை உறுதி செய், இலவசக் கல்வியை வியாபாரம் செய்யாதே, கொத்தலாவல சட்டமூலத்தை உடனடியாக ரத்து செய் போன்ற கோஷங்களை ஆர்ப்பாட்டக்காரர்கள் எழுப்பினர்.

இதில் கிளிநொச்சி வலய அதிபர்கள், ஆசிரியர்கள், கல்வி சாரா ஊழியர்கள் என பலர் கலந்துகொண்டிருந்தனர்.



# மலையகத்திலும் போராட்டம்

கொழும்பு, ஒக். 07

சம்பள முரண்பாடு, நிலுவைக் கொடுப்பனவுகள் உட்பட மேலும் சில பிரச்சனைகளுக்கு தீர்வைகோரி அதிபர் - ஆசிரியர் தொழிற்சங்கங்களால் நேற்று போராட்டம் முன்னெடுக்கப்பட்டது.

சர்வதேச ஆசிரியர் தினம் கொண்டாடப்படும் நாளிலேயே, அந்தத் தினத்தைக் கறுப்பு நாளாக அறிவித்து, தமக்கான உரிமைகளை வென்றெடுக்கும் நோக்கில் அதிபர், ஆசிரியர்கள் நேற்று தொழிற்சங்கப் போராட்டத்தில் இறங்கினர்.

மலையகத்திலும் நுவரெலியா, பூண்டுவோயா உள்ளிட்ட பகுதிகளிலும் ஆசிரியர்களின் போராட்டங்கள் இடம்பெற்றன.

தமது பிரச்சனைகளுக்கு தீர்வு கிடைக்கும்வரை கற்பித்தல் நடவடிக்கையில் ஈடுபடப்போவதில்லை எனவும், பாடசாலைகளை திறப்பதற்கு முன்னர் தீர்வு அவசியம் எனவும் ஆசிரியர்கள் வலியுறுத்தினர்.

# 20ஆவது திருத்தச்சட்டத்தை அரசு ஒருபோதுமே நீக்காது

சபையில் அமைச்சர் திட்டவட்டம்

கொழும்பு, ஒக். 07

அரசமைப்பின் 20ஆவது திருத்தச்சட்டத்தை அரசு நீக்காது. எத்தகைய சவால்கள் வந்தாலும் அவற்றை எதிர்கொண்டு முன்னோக்கி பயணிப்போம் என்று அமைச்சர் ரோஹித் அபேகுணவர்த்தன தெரிவித்தார்.

பாராளுமன்றத்தில் நடைபெற்ற பெறுமதிசேர் வரிச் சட்டத்தின் கீழ் ஒழுங்குவிதிகள், உள்நாட்டு இறைவரி சட்டத்தின் கீழ் ஒழுங்குவிதிகள், நிதிச் சட்டத்தின் கீழான ஒழுங்கு விதிகள் என்பனமீதான விவாதத்தில் கலந்துகொண்டு உரையாற்றுகையிலேயே அவர் இவ்வாறு கூறினார்.

இது தொடர்பில் அவர் மேலும் கூறியவை வருமாறு: நல்லாட்சியின்போது 19 ஆவது திருத்தச்சட்டம் கொண்டுவரப்பட்டது. இது மக்களுக்கான சட்டம் என ஐக்கிய தேசியக்கட்சியால் பிரச்சாரம் முன்னெடுக்கப்பட்டது. ஆனால், 19 கொண்டுவரப்பட்ட பின்னர் நடைபெற்ற உள்ளாட்சிமன்ற, ஜனாதிபதி மற்றும் பொதுத் தேர்தல்களின்போது ஐக்கிய தேசியக்கட்சி தோல்வியடைந்தது. எமக்கு மூன்றிலிரண்டு



பெரும்பான்மை பலத்தை மக்கள் வழங்கினர்.

அரசமைப்பின் 20ஆவது திருத்தச்சட்டத்தை நீக்குமாறு லக்ஷ்மன் கிரியெல்ல வலியுறுத்துகின்றார். அதனை நாம் செய்யமாட்டோம். வாபஸ் பெறுவதற்கும், நீக்கிக்கொள்வதற்கும் சட்டமூலங்களை கொண்டுவரும் அரசு, எமது அரசு கிடையாது. அஞ்சமாட்டோம். சவால்களை எதிர்கொண்டு முன்னோக்கி பயணிப்போம்.

அதேவேளை, தேசிய வளங்கள் விற்பனை செய்யப்படுவதாக குற்றச்சாட்டு முன்வைக்கப்படுகின்றது. எமது ஆட்சியின் கீழ் இதுவரையில் ஓர் அங்குலமேனும் விற்கப்படவில்லை. விற்பனைக்கும், முதலீட்டுக்கும் இடையில் வித்தியாசம் உள்ளது - என்றார்.

# பலஸ்தீனம் - இலங்கை நட்புறவு கொள்கையில் மாற்றமில்லை அமைச்சர் ஜி.எல்.பீரிஸ் கூறுகிறார்

கொழும்பு, ஒக். 07  
பலஸ்தீனத்துடனான இலங்கை அரசாங்கத்தின் நட்புறவுக்கொள்கை மாற்றத்துக்கு உட்படுத்தப்படவில்லை என்று வெளிவிவகார அமைச்சர் பேராசிரியர் ஜி.எல்.பீரிஸ் தெரிவித்துள்ளார்.

பாராளுமன்ற உறுப்பினர் இம்தியாஸ் பாக்சீர் மாக்கார் நேற்று முன்தினம் பாராளுமன்றத்தில் கேட்ட கேள்வியொன்றுக்கு பதிலளிக்கையிலேயே அமைச்சர் இதனை குறிப்பிட்டார்.

சர்வதேச ரீதியில் அனைத்து நாடுகளுடனும் ஒத்துழைப்புகளை மேம்படுத்தி உறவுகளை



வலுவூட்டுவது அரசாங்கத்தின் இலக்காகும்.

மஹிந்த ராஜபக்ஷவின் பெயர் பலஸ்தீன வீதிக்கு சூட்டப்பட்டிருப்பதை சுட்டிக்காட்டிய அமைச்சர் பேராசிரியர் ஜி.எல்.பீரிஸ், இலங்கையில் பலஸ்தீனத்தின் தூதரகம் அமைக்கப்பட்டுள்ளமை இதன் வழியிலேயேயாகும் என்றும் கூறினார்.



## வவுனியாவிலும் ஆர்ப்பாட்டம்

வவுனியா, ஒக். 07  
சர்வதேச ஆசிரியர் தினத்தை முன்னிட்டு அதிபர், ஆசிரியர்களின் சம்பள முரண்பாட்டுக் கான தீர்வை வலியுறுத்தி நாடளாவிய ரீதியில் நேற்று ஆர்ப்பாட்டங்கள் முன்னெடுக்கப்பட்டன.

அதற்கு ஆதரவு தெரிவித்து வவுனியாவிலும் ஆர்ப்பாட்டம் முன்னெடுக்கப்பட்டது.

வவுனியா வடக்கு வலயம் சார்பாக நேற்றுக் காலை 9 மணிக்கு புதுக்குளம் பகுதியில் ஆர்ப்பாட்டம் முன்னெடுக்கப்பட்டதுடன், 10 மணியளவில் வவுனியா தெற்கு வலயத்தின் முன்பாகவும் ஆர்ப்பாட்டம் நடைபெற்றது.

இதன்போது கருத்து தெரிவித்த ஆர்ப்பாட்டக்காரர்கள்- நீண்ட நாட்களாக நிலவி வரும் அதிபர், ஆசிரியர்களின் சம்பள முரண்பாட்டுக்கு தீர்வை வழங்குமாறு வலியுறுத்தி எம்

மால் ஆரம்பிக்கப்பட்ட பணிப்புறக்கணிப்புப் போராட்டம் நீண்ட நாட்களாக தொடர்கிறது. எனினும் அரசாங்கம் இதுவரையிலும் எமக்கான நிரந்தர தீர்வை வழங்க நடவடிக்கை எடுக்கவில்லை.

எனவே எமது உழைப்பை சுரண்டாமல் எமது பிரச்சனைகளை உடனடியாக தீர்ப்பதுடன் சுபோதினி அறிக்கையை நடைமுறைப்படுத்தவேண்டும்-என்றனர்.

ஆர்ப்பாட்டத்தில் கலந்து கொண்டவர்கள் இலவச கல்விக்கு 6 வீதம் நிதி ஒதுக்கு, இலவசக் கல்வியை தனியார் மயப்படுத்தாதே, தொழில் கௌரவத்தை உதாசீனப்படுத்தாதே, ஐந்தாயிரம் ரூபாக்காக அடிப்பணிய மாட்டோம், போன்ற வாசகங்கள் அடங்கிய பதாகைகளை ஏந்தியிருந்ததுடன் கோசங்களையும் எழுப்பினர்.

(அ)

# டெல்டா தொற்று பரவல் மீண்டும் அதிகரிக்கலாம்!

மருத்துவர் சந்திம ஜீவந்தர கூறுகிறார்

கொழும்பு, ஒக். 07

இரண்டாம் கட்ட தடுப்பூசியைப் பெற்றுக்கொண்ட 3 மாதங்களின் பின்னர் பாதுகாப்புத்தன்மை குறைவடைந்து நோய் பரவலடையும் தன்மை அதிகரிக்கலாம் என ஸ்ரீ ஜயவர்தனபுர பல்கலைக்கழகத்தின் நோயெதிர்ப்பு ஒவ்வாமை மற்றும் உயிரியல் மூலக்கூற்றுப் பிரிவின் பணிப்பாளர் வைத்தியர் சந்திம ஜீவந்தர தெரிவித்துள்ளார்.

முழுமையாகத் தடுப்பூசியைப் பெற்றுக்கொண்ட நபர் ஒருவர் டெல்டா தொற்றுக்கு உள்ளாகும் பட்சத்தில், அல்பா தொற்றினால் ஏற்படும் பாதிப்பைவிட இரண்டு மடங்கும் பாதிப்பை ஏற்படுத்தும் என்றும் அவர் குறிப்பிட்டார்.

இதுதொடர்பில் அவர் மேலும் தெரிவிக்கையில்- இரண்டு முறை தடுப்பூசியைப் பெற்றுக்கொண்டதன் பின்னர் ஒருவருக்கு டெல்டா தொற்று ஏற்படுமாயின் அவரிடமிருந்து தடுப்பூசி பெற்றுக் கொள்ளாதவர்களுக்கு பரவல



டையும் தன்மை குறைவடையும். ஆனால், இரண்டாம் கட்ட தடுப்பூசியைப் பெற்றுக் கொண்ட 3 மாதங்களின் பின்னர் பாதுகாப்பு தன்மை யானது குறைவடைவதால் டெல்டா தொற்று பரவலடையும் தன்மை அதிகரிக்கக் கூடும் - என்றார்.

## இரசாயன உரம் தொடர்பான யோசனைக்கு எதிராக ஐக்கிய மக்கள் சக்தி மனு தாக்கல்

கொழும்பு, ஒக். 07

இரசாயன உர விற்பனை மற்றும் பாவனையைத் தடை செய்யும் வகையிலான யோசனையை செல்லுபடியற்றதாகக் கோரி ஐக்கிய மக்கள் சக்தி மனு தாக்கல் செய்துள்ளது.

கடந்த ஏப்ரல் 27 ஆம் திகதி இதற்கான அனுமதியை அமைச்சரவை வழங்கியிருந்த

நிலையில், குறித்த யோசனையை செல்லுபடியற்றதாகக் கோரி ஐக்கிய மக்கள் சக்தி, உயர்நீதிமன்றில் அடிப்படை உரிமைகள் மனுவொன்றை தாக்கல் செய்துள்ளது.

ஐக்கிய மக்கள் சக்தியின் பொதுச் செயலாளர், பாராளு

மன்ற உறுப்பினர் ரஞ்சித் மத்தும பண்டார, ஐக்கிய விவசாயிகள் முன்னணியின் தலைவர் ஹேமகுமார நாணயக்கார மற்றும் அதன் செயலாளர் பி. ஹரிசன் ஆகியோரால் நேற்று முற்பகல் இந்த மனு தாக்கல் செய்யப்பட்டுள்ளது.

## மடு கோவில்மோட்டை விவசாயிகள் நேற்று மழை மத்தியிலும் கொழும்பில் போராட்டம்!

கொழும்பு, ஒக். 07

கொழும்பில் ஜனாதிபதி செயலகத்துக்கு அருகில் நேற்று முன்தினம் மாலை, மன்னார் மடு கோவில் மோட்டை விவசாயிகளினால் ஆர்ப்பாட்டம் ஒன்று மேற்கொள்ளப்பட்டது.

மன்னார் மடு பிரதேச செயலர் பிரிவுக்குட்பட்ட கோயில் மோட்டை விவசாயிகளால் நேற்று முன்தினம் மாலை கொட்டும் மழைக்கு மத்தியில் சுமார் ஒரு மணி நேரம் இந்த கவனயீர்ப்பு போராட்டம் முன்னெடுக்கப்பட்டது.

போராட்டத்தில் ஈடுபட்ட விவசாயிகள் பல்வேறு பதாகைகளை ஏந்தியிருந்தனர். அரசாங்க அதிபர், பிரதேச செயலர்

கொரோனா என்று ஓடி ஒளியாமல் ஏழை விவசாயிகளின் பிரச்சனைக்கு தீர்வு கொடு, ஆளுநரிடம் காணி பெறுவதற்கான அனுமதி கோராமல், காணி தங்களுடையது எனக் கூறும் அராஜகத்தை மத குருக்கள் நிறுத்துங்கள் போன்ற பல்வேறு வசனங்கள் எழுதப்பட்ட பதாகைகளை ஏந்தியவாறு கோவில் மோட்டை விவசாயிகள் போராட்டத்தில் கலந்துகொண்டனர்.

போராட்ட களத்துக்கு சென்ற ஜனாதிபதியின் செயலாளரிடம் சட்டத்தின் பால் வடக்கு மாகாணம் எடுத்த முடிவை நடைமுறைப்படுத்த மத்திய அரசு இடமளிக்கவேண்டும் என்ற கோரிக்கை உள்ளடங்கலாக எழுதப்பட்ட மகஜர் ஒன்றை விவசாயிகள் கையளித்தமை குறிப்பிடத்தக்கது.

## வெள்ளைப்பூடு மோசடி தொடர்பில் அரசு நடவடிக்கை எடுக்காதது ஏன்?

### சஜித் பிரேமதாஸ கேள்வி

கொழும்பு, ஒக். 07

வெள்ளைப்பூடு மோசடி தொடர்பில் அரசாங்கம் இதுவரை ஏன் சட்ட நடவடிக்கை எடுக்காது காலம் கடத்துகின்றது என எதிர்க்கட்சித் தலைவர் சஜித் பிரேமதாஸ கேள்வியெழுப்பியுள்ளார்.

மேலும் இதனை தேசிய முக்கியத்துவம் வாய்ந்த விடயமாக கருதி உடனடியாக உரிய விசாரணைகள் இடம்பெறவேண்டுமென அரசாங்கத்திடம் கோரிக்கை முன்வைத்தார்.

அவர் மேலும் கருத்து வெளியிடுகையில்- சதொச நிறுவனத்தில் இடம்பெற்ற வெள்ளைப்பூடு மோசடியை தொடர்ந்து சதொச நிறுவனத்தில் இடம்பெற்றுள்ள பாரிய மோசடிகள் தொடர்பிலான தகவல்கள் வெளியாகியுள்ளன.

பொதுமக்களுக்கு சலுகை விலையில் வழங்குவதற்காக கொண்டுவரப்பட்டிருந்த 55 ஆயிரம் கிலோ வெள்ளைப்பூடு 70 இலட்சம் ரூபாய்க்கு திருட்டுத்தனமாக விற்கப்பட்டுள்ளது.



## ஆசிரியர்கள், அதிபர்களுக்கு அதிகாரபூர்வ அடையாள அட்டை

கொழும்பு, ஒக். 07

ஆசிரியர்கள் மற்றும் அதிபர்களுக்கு அதிகாரபூர்வ அடையாள அட்டைகளை வழங்க நடவடிக்கை எடுக்கப்பட்டுள்ளது.

ஆசிரியர் தினத்தை முன்னிட்டு கல்வி அமைச்சில் நேற்றுப் புதன்கிழமை இடம்பெற்ற நிகழ்வின்போது அமைச்சர் தினேஸ் குணவர்த்தன இதனை

தெரிவித்தார். இதுவரையில் கல்வி அமைச்சின் ஊடாக ஆசிரியர்கள் மற்றும் அதிபர்களுக்கு அதிகாரபூர்வ அடையாள அட்டையை வழங்கப்படவில்லை எனவும் முதன் முறையாக இவ்வாறு அதிகாரபூர்வ அடையாள அட்டைகளை வழங்க நடவடிக்கை எடுக்கப்பட்டுள்ளதாகவும் அவர் கூறினார்.

## கீரிமலை கடலில் மூழ்கிய இளைஞன் சடலமாக மீட்பு

யாழ்ப்பாணம், ஒக். 07

கீரிமலைக் கடலில் குளித்துக்கொண்டு இருந்த நிலையில் கடலில் மூழ்கிக் காணாமல் போன இளைஞன் சடலமாக மீட்கப்பட்டார்.

தட்டாநெருவை சேர்ந்த சூரியகாந்தன் சஞ்சிவன் (வயது -19) என்ற இளைஞனை சடலமாக மீட்கப்பட்டார்.

உறவினரின் அந்தியேட்டி கிரியைக்காக நேற்று கீரிமலைக்குச் சென்ற குறித்த இளைஞன், கிரியைகளை முடித்துக் கொண்டு, கீரிமலை கடலில் நீராடிக்

கொண்டு இருந்தவேளை கடலில் மூழ்கி காணாமல் போயிருந்தார்.

சம்பவம் தொடர்பில் காங்கேசந்துறை பொலிஸாருக்கும் கடற்படையினருக்கும் தகவல் தெரிவிக்கப்பட்டதை அடுத்து, காணாமல்போன இளைஞனை தேடும் பணிகள் முன்னெடுக்கப்பட்டு வந்து நிலையில் இளைஞன் சடலமாக மீட்கப்பட்டார்.

சம்பவம் தொடர்பில், காங்கேசந்துறை பொலிஸார் மேலதிக விசாரணைகளை முன்னெடுத்து வருகின்றனர்.



**நியூயோர்க்கில் ஐ.நா. செயலாளர் நாயகத்தை சந்தித்த போது..**

“ இலங்கை தற்சமயம் இரு நெருக்கடிகளை எதிர்நோக்குகிறது. ஒன்று ஜி.எஸ்.பி. பிளாஸ் வரிச் சலுகை. மற்றது ஐ.நா, மனித உரிமைகள் பேரவையில் இலங்கையின் போர்க்குற்றங்கள் மற்றும் மனிதகுல விரோத நடவடிக்கைகள் என்பன தொடர்பாக ஆதாரங்களையும் ஆவணங்களையும் சேகரித்தல். இந்த இரு விடயங்களிலும் இலங்கைக்கு ஏற்படவுள்ள பாதிப்புகளின் வீச்சைக் குறைக்க அல்லது மழுங்கடிக்க ஜனாதிபதி மேற்கொள்ளும் ஒரு தந்திரமாகவே பார்க்கமுடியும்.

**நா.யோகேந்திரநாதன்**

அண்மையில் ஐக்கிய நாடுகள் பொதுச் சபையில் 76 ஆவது கூட்டத் தொடரில் கலந்துகொள்ள நியூயோர்க் சென்றிருந்த ஜனாதிபதி கோட்டாபய ராஜபக்ஷ அதன் பொதுச் செயலர் அன்ரனியோ குட்டரெஸ் அவர்களைச் சந்தித்து உரையாடியிருந்தார். அவ்வரையாடலின்போது அவர் இலங்கையின் இனப்பிரச்சனை விவகாரம் தொடர்பாக புலம்பெயர் தமிழர்களுடன் பேச்சுகளில் ஈடுபடத் தயார் எனத் தெரிவித்திருந்தார்.

ஆட்சிக்கு வந்து ஏறக்குறைய இரண்டு வருடங்கள் நெருக்கிவிட்ட போதிலும் இதுவரை ஜனாதிபதி இனப்பிரச்சனைத் தீர்வு தொடர்பாக உள்நாட்டிலோ அல்லது சர்வதேச மட்டத்திலோ எவ்வித முயற்சிகளையுமே மேற்கொண்டிராத நிலையில் திடீரென புலம்பெயர் தமிழர்களுடன் பேசத் தயார் என அறிவித்தமை பலருக்கும் ஆச்சரியத்தை ஏற்படுத்தியிருக்கலாம்.

ஐரோப்பிய ஒன்றியம் இலங்கைக்கு ஜி.எஸ்.பி. சலுகையைத் தொடர்வதா அல்லது ரத்துச் செய்வதா என்பதை வெகு தீவிரமாக பரிசீலனை செய்து வருகிறது. ஐரோப்பிய ஒன்றியத்தின் நாடுகளின் அரசாங்கங்களில் புலம்பெயர் தமிழர்களின் செல்வாக்கு உள்ள தென்பதை மற்றது விடமுடியாது. எனவே அவ்வறிவிப்பு புலம்பெயர் தமிழ் அமைப்புகளின் வீச்சை மட்டுப்படுத்த விடுக்கப்பட்ட ஒன்றாகவும் கருதமுடியும்.

அடிப்படையில் புலம்பெயர் தமிழர்கள் அனைவரும் ஒரே தலைமையின் கீழ் இல்லை என்ற நிலையில் ஜனாதிபதி எந்தத் தரப்பினருடன் பேச விரும்புகிறார் என்பதை இப்போது எழும் கேள்வியாகும். பல்வேறு தரப்பினரும் பல்வேறு அணிகளாக விடுதலைப்புலி ஆதரவாளர்களாகவும் எதிர்ப்பாளர்களாகவும் தமிழ் மக்களின் விமோசனத்துக்கு உழைப்பவர்களாகவும் அப்படி உழைப்பவர்கள் என்ற பெயரில் தங்கள் சொந்த நலன்களைக் கட்டியெழுப்புவர்களாகவும் செயற்பட்டு வருகின்றனர்.

இவர்களில் நாடு கடந்த தமிழீழ அரசாங்கம் ஒரு நிறுவன மயப்பட்ட பலம் வாய்ந்த அமைப்பாக விளங்கி வருவதுடன் தமிழ் மக்களின் நலன்கள் தொடர்பான விடயங்களை இராஜதந்திர ரீதியில் முன்னெடுத்துச் செல்வதில் புலம்பெயர் நாடுகளில் பயனுள்ள காரியங்களை மேற்கொண்டும் வருகின்றனர்.

அடுத்து, புலம்பெயர் தேசங்களில் வாழும் தமிழ் மனித உரிமைச் செயற்பாட்டாளர்கள், சட்டவல்லுனர்கள், புலமையாளர்கள் முதலியோராகும். இலங்கையின் போர்க்குற்றங்கள், மனித உரிமை மீறல்கள், தொடரும் இன ஒடுக்குமுறை நடவடிக்கைகள் என்பன தொடர்பான தகவல்களைத் திரட்டி சர்வதேச சமூகத்தின் முன்பும், ஐ.நா.மனித உரிமைகள் அமைப்பிடமும் முன்வைத்தும் நீண்டகால நோக்குடைய விடயங்களைப் பயனுள்ள வகையில் மேற்கொண்டு வருகின்றனர்.

விடுதலைப் புலிகள் செயற்பட்டுக் கொண்டிருந்த காலத்தில் போர்க் கால நிதியாக புலம்பெயர் தமிழ் மக்களிடம் பெரும் தொகைப் பணம் திரட்டப்பட்டது. அதிலிருந்து போர்த் தேவைகளுக்குத் தொடர்ந்தும் பணம் பெறும் வகையில் ஒரு பகுதி புலிகளின் ஆதரவாளர்களான தனி நபர்கள் பேரில் வர்த்தக, தொழில் நிறுவனங்களில் முதலீடு

# இலங்கையின் இனப்பிரச்சினையும் புலம்பெயர் தமிழ் அமைப்புகளும்



**இலங்கை வந்த ஐரோப்பிய ஒன்றிய பிரதிநிதிகளுடன் ஜனாதிபதி**

செய்யப்பட்டது. களத்திலும் புலத்திலும் புலிகள் இல்லாமல் போய்விட்ட நிலையில் இந்தத் தனி நபர்களில் பலர் இச்சொத்துக்களைத் தமது உடைமையாக்கிக் கொண்டனர். இவர்கள் தற்சமயம் தமது நாடுகளிலும் இந்தியா, இலங்கை போன்ற நாடுகளிலும் முதலீடுகளைச் செய்து பெரும் நிறுவனங்களின் உரிமையாளர்களாகி விட்டனர். இவர்கள் தாங்களே புலிகளின் பிரதிநிதிகள் என்று கூறிக் கொண்டாலும் எமது பிரச்சினைகள் தொடர்பாகவோ மக்கள் நலன்கள் சார்பாகவோ எவ்வித செயற்பாடுகளையும் செய்வதில்லை. முன்னாள் போராளிகளுக்கு உதவி செய்வதாகக் கூறி அவர்களின் ஆற்றலைத் தங்கள் நிறுவனங்களின் நலன்களுக்குப் பயன்படுத்தி வருகின்றனர்.

நான்காவது தரப்பினர் வெளிப்படையான புலி எதிர்ப்பாளர்கள். இவர்கள் ஏதேவொரு விதத்தில் புலிகளால் பாதிக்கப்பட்டவர்களாக இருப்பார்கள். அல்லது அவர்களின் நண்பர்கள், உறவினர்கள் பாதிக்கப்பட்டிருப்பர். இவர்கள் முன்னாள் இடதுசாரிகள் சிலரும் அடங்குவர். சீன சார்புக் கம்யூனிஸ்ட் கட்சியின் புரட்சி பற்றிய வாய்ச்சொல் வீரர்களாக இருந்த நிலையில் அதிலிருந்து வெளியேறிய சிலர் உண்மையான தேசியவாதிகளான, ஏகாதிபத்திய எதிர்ப்பாளர்களான ஸ்ரீலங்கா சுதந்திரக் கட்சியில் இணைந்தனர். அன்று அவர்களைத் துரோகிகளாக வர்ணித்த அந்த இடதுசாரிகள் இன்று கோட்டாபய ராஜபக்ஷவின் ஆதரவாளர்களாக மாறி விட்டனர். இவர்களை இலங்கை அரச புலனாய்வுப் பிரிவினர் வளர்க்கின்றனர் எனவும் சொல்லப்படுகின்றது. இவர்களைப் புலி எதிர்ப்புப் பிரசாரத்துக்குப் பயன்படுத்துவார்களேயொழிய பேச்சுகளில் ஒரு தரப்பாக

இணைக்குமளவுக்கு இவர்களுக்கு எவ்வித சக்தியும் இல்லை. அவ்வகையில் இலங்கை அரசாங்கம் இந்த நான்கு தரப்பினருடனும். அல்லது ஒன்றோ, இரண்டோ தரப்பினருடனும் தான் பேசவேண்டும். முதலிரு தரப்பினரும் இனப்பிரச்சினை விவகாரத்தை உள்ளூர் பொறிமுறை மூலம் மட்டுமே தீர்க்கப்படுமெனவும், சர்வதேசத் தலையீட்டை ஏற்கப் போவதில்லையெனவும் அரசாங்கம் தெரிவித்தமையைத் தாம் முற்றாகவே நிராகரிப்பதாகக் கூறிவிட்டனர். அத்துடன் சில நிபந்தனைகளை முன்வைத்து அவற்றை நிறைவேற்றினாலே பேசமுடியுமென எட்டு அமைப்பு களும் தெரிவித்துவிட்டன. எனவே முதல் இரு தரப்பினருடனும் பேசுவதற்கு அரசாங்கம் நிபந்தனைகளை நிறைவேற்றிவிட்டு பேசப் போவதில்லை. நான்காவது தரப்பினரைத் தமிழ் மக்கள் பொருட்படுத்தாதது போலவே அரசாங்கமும் மதிக்கப் போவதில்லை.

ஆனால், மூன்றாவது தரப்பு பேசுவதற்கான சாத்தியங்கள் கூடுதலாகத் தென்படுகிறது. அவர்கள் வடக்கு கிழக்கை அபிவிருத்தி செய்யப்போவதாகவும், வேலைவாய்ப்புகளை உருவாக்கப் போவதாகவும் கூறி அங்கு முதலீடு செய்வார்கள். சுற்றுச் சூழல் பாதிக்கப்படுவதையோ வளங்கள் சூறையாடப்படுவதையோ பற்றி அக்கறைப்படாமல் அரசாங்கம் அனுமதி வழங்கும். இனப்பிரச்சினை விவகாரம் பற்றி காலவரையறையின்றிப் பேசிக்கொண்டே இருப்பார்கள். சர்வதேசத்தையும் தமிழ் மக்களையும் ஒருங்கே ஏமாற்றும் பணியை இரு தரப்பினரும் இணைந்து மேற்கொள்வர்.

எனவே, புலம்பெயர் தமிழர்களுடன் பேசுவது என்பது தமிழ் மக்களுக்கு நன்மையாகப் போவதில்லை என்பதைச் சுமந்

திரனோ, சம்பந்தனோ, அறியாமலில்லை. ஆனாலும் ஜனாதிபதியின் அந்த அறிவிப்பை இருவரும் வரவேற்றுள்ளனர்.

அடிப்படையில் கோட்டாபய புலம்பெயர் தமிழ் மக்களுக்கு விடுத்த அழைப்பானது இலங்கை எதிர்நோக்கும் ஒரு நெருக்கடிகளைத் தற்காலிகமாக வாவது தள்ளிப்போட மேற்கொண்ட ஒரு முயற்சியேயாகும்.

அதாவது, இலங்கை தற்சமயம் இரு நெருக்கடிகளை எதிர்நோக்குகிறது. ஒன்று - ஜி.எஸ்.பி. வரிச் சலுகை. மற்றது ஐ.நா, மனித உரிமைகள் பேரவையில் இலங்கையின் போர்க்குற்றங்கள் மற்றும் மனிதகுல விரோத நடவடிக்கைகள் என்பன தொடர்பாக ஆதாரங்களையும் ஆவணங்களையும் சேகரித்தல்.

இந்த இரு விடயங்களிலும் இலங்கைக்கு ஏற்படவுள்ள பாதிப்புகளின் வீச்சைக் குறைக்க அல்லது மழுங்கடிக்க ஜனாதிபதி மேற்கொள்ளும் ஒரு தந்திரமாகவே பார்க்கமுடியும். எனினில் ஐரோப்பிய ஒன்றிய நாடுகளின் அரசியலில் புலம்பெயர் தமிழர்கள் ஏதோ வொரு விதத்தில் செல்வாக்குச் செலுத்தக்கூடியவளுக்கு உள்ளனர் என்பது மறுக்கப்படமுடியாததாகும்.

எனவே, புலம்பெயர் தமிழர்களிடம் பேச்சை நடத்தினாலோ, அல்லது பேச்சை நடத்தப் போவதாக ஒரு தோற்றப்பாட்டை ஏற்படுத்தினாலோ தம்மேல் மேற்கொள்ளப்படும் நெருக்கடிகளின் கன பரிமாணத்தைப் பலவீனப்படுத்த முடியும் என ஜனாதிபதி நம்பக்கூடும்.

ஜனாதிபதியின் அழைப்புக்கு உடனடியாகக் கிடைத்த பதில்களை எல்லோரையும் முட்டாள்கள் எனக் கருதும் அவரின் தந்திரம் தோல்வியடைந்து விட்டதை உணர்த்தியுள்ளது.

இலங்கையின் சில தமிழ் அரசியல் தலைமைகளை உள்ளார்ந்த புரிந்துணர்வுடன் ஏமாற்றுவதைப் போன்று அவர்களும் ஏமாற்றுவதைப் போன்று நடந்தும் அரசியல் சுத்துமாத்து புலம்பெயர் தமிழ் மக்களிடையே செல்லுபடியாகாது என்பதை இனியாவது ராஜபக்ஷ அணியினர் புரிந்து கொள்ளவேண்டும்.

எனவே ஜனாதிபதி புலம்பெயர் தமிழர்களுடன் பேசத் தயார் என விடுத்த அறிவித்தலும் அதற்கு தமிழ்த் தேசியக் கூட்டமைப்பினராகிய இரா.சம்பந்தன், எம்.ஏ.சுமந்திரன் ஆகியோர் தெரிவித்த ஆதரவும் இலங்கை வாழ் தமிழ் மக்களையும் புலம்பெயர் தமிழ் மக்களையும் சர்வதேசத்தையும் ஒரே நேரத்தில் ஏமாற்ற மேற்கொள்ளும் ஒரு கூட்டு முயற்சி என்பதும் அது வெற்றி பெறப்போவதில்லை என்பதும் மறைக்கமுடியாத

# மருத்துவ நோயல் பரிசு பெறும் ஜூலியஸ், பாட்டியூட்டியான்

உலகையே கடந்த ஒன்றரை ஆண்டுகளாகப் புரட்டிப் போட்ட பெருந்தொற்று, அதைத் தொடர்ந்து, அதை எதிர்த்துப் போராடுவதற்காகத் தடுப்பூசி மருந்துகள் கண்டுபிடிக்கப்பட்டும் இன்னும் கொரோனாவை முழுவதும் வெற்றிகொள்ள முடியாத சூழல். இதற்கிடையே உடலியல் - மருத்துவத்துக்கான நோயல் பரிசு அறிவிப்பு வந்திருக்கிறது. வெப்பநிலையையும் தொடுதலையும் மனித உடல் எப்படிக் கண்டுகொள்கிறது என்பது தொடர்பிலான கண்டுபிடிப்பு களுக்காக இந்த ஆண்டு மருத்துவ நோயல் அறிவிக்கப்பட்டுள்ளது. வெப்பநிலைக்கும் தொடுதலுக்குமான உணர்வு ஏற்பிகள் தொடர்பிலான கண்டுபிடிப்புக்காக, அமெரிக்க அறிவியலர்கள் டேவிட் ஜூலியஸும் ஆர்டெம் பாட்டியூட்டியானும் நோபலைப் பகிர்ந்துகொள்கின்றனர்.

மிளகாயிலும் சிலந்தியின் விஷத்திலும் இருக்கும் வெவ்வேறு மூலக்கூறுகளை ஜூலியஸ் வெகு காலமாக ஆராய்ந்துவருகிறார். வெப்பநிலையையும் எரிச்சலூட்டும் வேதிப்பொருட்களையும் எப்படி நமது உடல்கள் கண்டுகொள்கின்றன என்பதைப் புரிந்துகொள்ள இந்த ஆராய்ச்சி பெரிதும் உதவுகிறது. வலி சார்ந்த சிகிச்சையில் முன்னேற்றம் காண்பதற்கு வலிக்கும் நரம்பியலுக்கும் இடையே உள்ள புதிரை அவிழ்க்க வேண்டியது அவசியம். இந்தச் சூழலில் ஜூலியஸுடன் சேர்ந்து நோபல் பரிசைப் பகிர்ந்துகொள்ளும் ஆர்டெம் பாட்டியூட்டியான், நமது தோலிலும் உள்ளூறுப்புகளிலும் குளிர் மற்றும் இதர இயக்கவியல் தூண்டல்களுக்கு எதிர்வினையாற்றுவதற்குத் திறன்வாய்ந்த உணரிகள் இருப்பதைக் கண்டுபிடிப்பதற்கு உதவியிருக்கிறார்.

“நம்மைச் சுற்றியுள்ள உலகத்தை நாம் உணர்ந்தறியவும் அதற்கேற்ப நம்மைத் தகவமைத்துக்கொள்ளவும் காரணமான நரம்புமண்டலத் தூண்டுதல்களை வெப்பம், குளிர், இயக்கவியல் சக்திகள் ஆகியவை எப்படி ஏற்படுத்துகின்றன என்பதை நாம் புரிந்துகொள்வதற்கு உதவும் வகையிலான மிகப் பெரிய கண்டுபிடிப்புகளை இந்த ஆண்டின் நோபல் விருதாளர்கள் கண்டுபிடித்திருக்கிறார்கள்” என்று நோபல் நிறுவனத்தின் அறிக்கையில் கூறப்பட்டுள்ளது.

### என்ன கண்டுபிடித்தனர்?

1997 இல் ஜூலியஸும் அவரது ஆய்வுக் குழுவின் சேர்ந்து ‘நேச்சர்’ ஆய்விதழில் ஒரு ஆய்வுக் கட்டுரையை வெளியிட்டனர். மிளகாயில் உள்ள கப்சைசின் என்னும் வேதி மூலக்கூறு, எப்படி நமது தோலில் எரிச்சல் உணர்வை ஏற்படுத்துகிறது என்பதுதான் அதன் உள்ளடக்கம். அதற்காக அவர்கள் டி.என்ஏ துணுக்குகளின் நூலகம் ஒன்றை உருவாக்கி, அதற்குத் தொடர்புடைய மரபணுக்களைப் புரிந்துகொள்வதற்கு முயன்று, இறுதியாக நமது உடலில் கப்சைசின் உணரி இருப்பதைக் கண்டறிந்துவிட்டனர். அதற்கு டி.ஆர்பிவி1 என்று பெயரும் வைத்தனர். இந்தக் கண்டுபிடிப்பு, நமது உடலில் வெப்பத்தைக் கண்டு கொள்ளக்கூடிய மேலும் பல உணரிகளை அடையாளம் காண்பதற்கு உதவியது. அடுத்து ஜூலியஸும் ஆர்டெம் பாட்டியூட்டியானும் தனித்தனியாக உணர்வு ஏற்பி ஒன்றைக் கண்டறிந்தனர். இது குளிர்நூல் தூண்டப்படும் உணரி



# மருத்துவத்துறையில் மகத்தான கண்டுபிடிப்பை தந்த இருவர்!

ஆகும். அதற்குப் பெயர் டி.ஆர்பிஎம்8. வலியையும் வெப்பநிலையையும் உணரும் நியூரான்களின் துணைக்குழுவில் உள்ள உணர்வு ஏற்பியாக இதை பாட்டியூட்டியானும் அவரது குழுவினரும் அடையாளம் கண்டனர். பாட்டியூட்டியான், இந்த உணர்வு ஏற்பிகளை இயக்கவியல் ரீதியாகத் தூண்ட முடியுமா என்பதை ஆராய்ந்து பார்த்தார். அவரது குழுவினரும் நுண்ணிய உறிஞ்சுமுலைக் கொண்டு செல்களைக் குத்திப் பார்த்தபோது, பதிலுக்கு மின்சார சமிக்கையை அந்த ‘செல்’ வரிசை வெளியிட்டதைக் கண்டனர். அவர்களில் அந்த செல்லில் ஒரேயொரு மரபணுவை அடையாளம் கொண்டு, அதைச் செயலிழக்கச் செய்யப் பட்டபோது, குத்தப்பட்ட செல்கள் குத்துதலை உணராமல் இருப்பதையும் கண்டனர். அந்தப் புதிய மின்திறன் கொண்ட மரபணுவுக்கு பியலோ1 என்று பெயர் வைத்தனர்.

### நாட்டின் வலி சார்ந்த நோய்கள்

டி.ஆர்பிவி1, டி.ஆர்பிஎம்8, பியலோ1 ஆகிய மூன்று உணரிகளும் நம் தோலில் இருப்பது அறியப்பட்ட பின்னர், நாட்டின் வலி சார்ந்த நோய்கள் பலவற்றுக்குச் சிகிச்சை முறைகளைக் கண்டுபிடிப்பது எளிதாகிறது. “உயிரியலில் இதுவரை தீர்க்கப்படாமல் இருக்கும் மாபெரும் ரகசியங்களை அறிவதற்குப் படைப்பாற்றல், அறிவியல் ரீதியிலான தீவிரம், துணிவு ஆகியவை தேவை. அதற்கான உதாரணம்தான் டேவிட்டின் இந்தப் பங்களிப்பு. அவரது ஆச்சரியகரமான கண்டு

பிடிப்பு, மனித ஆரோக்கியம் சார்ந்த முக்கியமான மருத்துவ முன்னெடுப்புகளுக்கு உதவியுள்ளது” என்கிறார், ஜூலியஸ் பேராசிரியராகப் பணிபுரியும் கலிபோர்னியா பல்கலைக்கழகத்தின் வேந்தரான சாம் ஹாகுட்.

மிளகாயில் உள்ள கப்சைசின் மூலக்கூறு தொடர்பிலான ஆராய்ச்சிக்கான உந்துதலை ஜூலியஸ் ஒரு சூப்பர் மார்க்கெட் ஷொப்பிங்கின்போது பெற்றார். விதவிதமாக அடுக்கிவைக்கப்பட்டிருந்த சில்லி சாஸ் குப்பிகளைப் பார்த்த போதுதான் அவருக்கு இந்த ஆராய்ச்சியைத் தொடங்கும் எண்ணம் ஏற்பட்டிருக்கிறது. அவருடன் ஷொப்பிங்கில் இருந்த மனைவியிடம் இதைப் பகிர்ந்து கொண்டபோது, அவரும் ஜூலியஸுக்கு நம்பிக்கையூட்டியிருக்கிறார். கலிபோர்னியாவின் ல.ஹோயாவில் உள்ள ஸ்கிரிப்ஸ் ஆய்வு மையத்தில் பாட்டியூட்டியான் பேராசிரியராகவும் அறிவியலராகவும் இருக்கிறார். பாட்டியூட்டியானும் அவரது சகாக்களும் சேர்ந்து, தொடுதலை இனங்காணும் புரதங்களுக்கான மரபணுக்களான பியலோ1, பியலோ2-வைக் கண்டறிந்துள்ளனர். இந்த இரண்டு புரதங்களும் சக்தியூட்டப்பட்ட மின்திறன் வழிகளாகச் செயல்படுபவை என்று காட்டியுள்ளார்.

### லெபனானில் குழந்தைப் பருவம்


ஆர்மீனிய அமெரிக்கரான பாட்டியூட்டியான், போரால் உருக்குலைந்த லெபனானில் குழந்தைப் பருவத்தைக் கழித்தவர். 18 வயதில் அமெரிக்கா வந்த அவர், அந்த நாடு தனக்களித்த எந்த வாழ்வுகளையும் மேலோட்டமாக

“ வெப்பநிலையையும் தொடுதலையும் மனித உடல் எப்படிக் கண்டு கொள்கிறது என்பது தொடர்பிலான கண்டுபிடிப்புகளுக்காக இந்த ஆண்டு மருத்துவ நோபல் அறிவிக்கப்பட்டுள்ளது. வெப்பநிலைக்கும் தொடுதலுக்குமான உணர்வு ஏற்பிகள் தொடர்பிலான கண்டுபிடிப்புக்காக, அமெரிக்க அறிவியலர்கள் டேவிட் ஜூலியஸும் ஆர்டெம் பாட்டியூட்டியானும் நோபலைப் பகிர்ந்து கொள்கின்றனர். ”

சாங்கர்

எடுத்துக்கொள்ளவே கூடாது என்பதை முதலில் கற்றுக்கொண்டதாகக் கூறி, அமெரிக்காவுக்குத் தனது நன்றியைத் தெரிவித்திருக்கிறார். நோபல் பரிசு அறிவிப்பையொட்டி நடந்த பத்திரிகையாளர் சந்திப்பில், தனது சகாக்கள் பலருடைய பங்களிப்புகளையும் அவர் சுட்டிக்காட்டினார்.

டேவிட் ஜூலியஸின் ஆய்வகத்தில் ஆய்வாளராக இருந்த எர்ஹூ காவோ, “வெப்பத்தை உணர்வது என்பது அடிப்படையான விஷயமாகும். நம்மால் வெப்பத்தை உணர முடியவில்லை யானால், தூடான காபியை அது தெரியாமலேயே குடித்துக்கொண்டிருப்போம். வலிக்கான எதிர்வினை என்பதே நம்மைப் பாதுகாக்கிறது” என்று ஜூலியஸின் பங்களிப்பை அங்கீகரித்துப் பேசுகிறார். நமது உடலியலின் பல்வேறு அம்சங்களைத் தெரிந்துகொள்வதற்கான வழிமுறைகளை ஜூலியஸும் பாட்டியூட்டியானும் வழங்கியுள்ளனர் என்று அறிவியலர்கள் அவர்களைப் புகழ்கின்றனர். தொடுதல் தொடங்கி ரத்த அழுத்தத்தைக் கட்டுப்படுத்துவது, கழிப்பறைக்குச் செல்வதற்கான உந்துதல் எல்லாவற்றுடனும் தொடர்புடையது அது. வலியையும் சந்தோஷத்தையும் எப்படிப் பிரித்து உணர்கிறோம் என்பதை நாம் இதுவரை அறியாமலேயே உடலின் அற்புதப் பலன்களை அனுபவித்துவந்துள்ளோம். நமது உடலையும் நமது புலன்சார் உலகத்தையும் புரிந்துகொள்வதற்கான மகத்தான திறப்பை ஜூலியஸும் பாட்டியூட்டியானும் காட்டியிருக்கிறார்கள் என்று அறிவியலர்களின் சமூகம் அவர்கள் இருவரையும் பாராட்டுகிறது. ■

43. தேனீக்களால் தாவரங்களுக்குக் கிடைக்கும் பயன்,  
 (1) பூக்களில் மகரந்தச் சேர்க்கை இடம்பெற உதவுதல்.  
 (2) தாவர வித்தக்கள் பரம்பலமைய உதவுதல்.  
 (3) தாவரங்களுக்குத் திங்கு தரும் பிராணிகளை அழித்தல்.
44. நீவடிக்கடி ஒன்றைத் தயாரிப்பதற்கு, பெரிய பிளாத்திக்குப் போத்தல், பரல்படை, மணற்படை என்பனவற்றுடன் தேவைப்படும் இன்னுமொரு பொருள் எது?  
 (1) பஞ்சுத்திரள் (2) பாஸ்குழாய் (3) செங்கல் துண்டுகள்
45. உப்புக் கரைந்த நீர் உள்ள கண்ணாடிக் குவளையினுள் புதிய முட்டை ஒன்றை இட்டால் அது காணப்படும் விதத்தைக் காட்டும் உருவைத் தெரிவு செய்க.  

46. கொரோணா (Covid - 19) தெற்றுக்கு ஆளாகக் கூடிய ஒரு சந்தர்ப்பமாக அமைவது,  
 (1) நண்பர்களைச் சந்திக்கும் போது கைகலுக்கிக் கொள்ளுதல்.  
 (2) கைகளை அடிக்கடி கழுவி சுத்தத்தைப் பேணுதல்.  
 (3) சமூக இடைவெளியைப் பேணுதல்.
47. ரியோ பரா ஒலிம்பீக்கில் ஈட்டி எரிதல் போட்டியில் இலங்கைக்கு ஒரு வெண்கலப் பதக்கத்தை வென்று தந்தவர்,  
 (1) தீவிகா சண்முகம் (2) சுசந்திகா ஜயசிங்க (3) திலேஷ் பிரியந்த ஜேரத்
48. வண்ணத்தப் பூச்சியின் முட்டையிலிருந்து வெளிவரும் புழுக்களின் உணவாக அமையாதது  
 (1) தாவரத்தின் காய்கள்  
 (2) தாவர இலைகள்  
 (3) வண்ணத்துப்பூச்சியின் எஞ்சிய முட்டைகள்
49. காந்தத் தண்டை நோக்கிக் கவரப்படும் பொருள் எது?  
 (1) உருக்கு (2) அலுமினியம் (3) பித்தளை
50. இலங்கையின் தேசியப் பறவை  
 (1) மயில் (2) வெள்ளைப்பறா (3) காட்டுக்கோழி
51. ஊவா மாகாணத்தில் அமைந்துள்ள ஒரு நகரம்  
 (1) கதிரகாமம் (2) அம்பந்தோட்டை (3) இரத்தினபுரி
52. விற்றின் C அதிகம் அடங்கியுள்ள உணவு  
 (1) மரமுந்திரிகையும் (2) வல்லாரை (3) முருங்கை இலை

53. "நான் பெற்ற அமைதியை எனது நண்பர்களுக்கும், எனது வீட்டாருக்கும் என்னால் பகிர்ந்தளிக்க முடியும்" எனக் கண்களை மூடியபடி கூறுவது உள்ளத்தை இடப்படுத்தும் பின்வரும் படிமுறைகளில் எதற்கு உரியதாகும்?  
 (1) மனவுறுதி (2) மலர்வு (3) பிரார்த்தனை
54. 'டங்கன் வைட்' என்பவர், பின்வரும் எப்போட்டி நிகழ்ச்சியில் பங்குகொண்டு இலங்கைக்கு ஒலிம்பீக் பதக்கம் ஒன்றைப் பெற்றுக் கொடுத்தார்?  
 (1) ஆண்களுக்கான நானூறு மீற்றர் ஓட்டம்.  
 (2) ஆண்களுக்கான நானூறு மீற்றர் தடைதாண்டும் ஓட்டம்.  
 (3) ஆண்களுக்கான இரு நூறு மீற்றர் ஓட்டம்.
55. சமயத்தலத்தையும் அதனுடன் தொடர்புடைய பண்டிகையையும் சரியாகக் காட்டும் விடை எது?  
 (1) தேவாலயம் - பாஸ்கு (2) கோவில் - எசல (3) மஸ்ஜித் - நவராத்திரி
56. கடதாசிகளைக் கிழித்து ஒட்டிச் செய்யப்படும் ஆக்கம்,  
 (1) கொலாஜ் (2) ஓரிகாமி (3) அச்சுப்பதித்தல்
57. நிர்ப்பாத்திரம் ஒன்றில் தளவாடியை வைத்து வெண்ணிறமான திரையொன்றில் சூரிய ஒளியைப் படச் செய்த போது, திரையில் தோன்றிய சூரிய ஒளியில் உள்ள நிறங்களில் இரண்டு,  
 (1) கறுப்பு, வெள்ளை (2) கயிலம், கறுப்பு (3) ஊதா, சிவப்பு
58. பின்வருவனவற்றுள் எது ஒரு தவறான நடத்தைப்பாகும்?  
 (1) சந்தையில் வரிசையில் நிற்போரை முந்திக்கொண்டு பொருட்களை வாங்க முயற்சித்தல்.  
 (2) பாணையைக் கடக்க, பாதசாரிகள் கடவையைப் பயன்படுத்தல்.  
 (3) நூலகத்தில் அமைதியைக் கடைப்பிடித்தல்.
59. கி.பி. 1818 இல் ஊவா மக்களுடன் சேர்ந்து ஆங்கிலேயருக்கு எதிராகப் போராடி வெற்றி பெற்ற தேசிய வீரர்,  
 (1) மொல்லிகொட திசாவ (2) மொனராவில் கெப்பெட்டிப்பொல திசாவ  
 (3) ஏறுலேப்பொல திசாவ
60. "தனமும் மாலை நேரங்களில் நான் வீடுபி வீடையிடும் விடையாட்டு" என்பதைத் தலைப்பாகக் கொண்டு மூன்று வாக்கியங்கள் எழுத்க. (ஒவ்வொரு வாக்கியத்திலும் ஐந்து சொற்களுக்கு மேல் இடம்பெற வேண்டும். எழுவாய், பனிலைத் தொடர்புகளும் எழுத்துக்கூட்டலும் சரியாக இருக்க வேண்டும்.)  
 1) .....  
 2) .....  
 3) .....

# இராணுவத்தினரிடம் ஒப்படைக்கப்பட்ட தமிழ் சிறுவர்களுக்கு என்ன நடந்தது?



## பஸ் மோதி மூதாட்டி உயிரிழப்பு

மூதூர், ஒக். 07  
வீதியால் நடந்து சென்ற மூதாட்டி, பஸ் மோதி பரிதாபகரமாக உயிரிழந்துள்ளார்.  
இந்தச் சம்பவம் மூதூர் பொலிஸ் பிரிவுக்குட்பட்ட திருகோணமலை வீதி, மூதூர் வைத்தியசாலைக்கு அருகில் இடம்பெற்றுள்ளது எனப் பொலிஸார் தெரிவித்துள்ளனர்.

விபத்தில் படுகாயமடைந்த குறித்த மூதாட்டி மூதூர் வைத்தியசாலையில் சேர்க்கப்பட்டபோது மரணமடைந்துள்ளார்.  
மூதூர் பிரதேசத்தைச் சேர்ந்த 70 வயது பெண்ணே இவ்வாறு உயிரிழந்துள்ளார். பஸ்ஸின் சாரதியைக் கைதுசெய்து விசாரணைகளை மேற்கொண்டுவரும் பொலிஸார், அவரை நீதிமன்றத்தில் ஆஜர்படுத்த நடவடிக்கை எடுத்துள்ளனர். (இ)

## ஜனாதிபதி வெளிப்படுத்த வேண்டும் என சபையில் கஜேந்திரன் எம்.பி. வலியுறுத்து

கொழும்பு, ஒக். 07  
“அமெரிக்காவுக்குச் சென்று அங்கு தனது பேரப் பிள்ளையை கொஞ்சி தூக்கி மகிழ்ந்த ஜனாதிபதி கோட்டாபய ராஜபக்ஷ பாதுகாப்பு அமைச்சின் செயலாள ராக இருக்கும்போதே இறுதிப் போர்க்காலத்தில் இராணுவத்திடம் ஒப்படைக்கப்பட்ட தமிழ்ச் சிறுவர்கள் காணாமல் ஆக்கப்பட்டனர். இவர்களுக்கு என்ன நடந்தது என்பதை ஜனாதிபதி வெளிப்படுத்த வேண்டும்.”



- இவ்வாறு தமிழ்த் தேசிய மக்கள் முன்னணியின் பொதுச் செயலாளரும் பாராளுமன்ற உறுப்பினருமான செல்வராசா கஜேந்திரன் தெரிவித்தார். பாராளுமன்றத்தில் இடம்பெற்ற பெறுமதி சேர்வரி திருத்த சட்ட மூலத்தில் உரையாற்றியபோதே மேற்கண்டவாறு கூறிய அவர் மேலும் தெரிவிக்கையில், “இராணுவத்திடம் கையளிக்கப்பட்டு காணாமல் ஆக்கப்

பட்ட, படுகொலை செய்யப்பட்டவர்களுக்கு நீதி கிடைக்க வேண்டும்.  
2009ஆம் ஆண்டு மே மாதம் 18ஆம் திகதி இராணுவத்தினரின் பேச்சை நம்பி அவர்களிடம் சரணடையச் சென்ற பல பிள்ளைகள் காணாமல் ஆக்கப்பட்டுள்ளனர்.  
தற்போதைய ஜனாதிபதி கோட்டாபய ராஜபக்ஷ பாதுகாப்பு அமைச்சின் செயலாளராக இருந்தபோதே இவர்கள்

காணாமல் ஆக்கப்பட்டனர். இவர்களுக்கு என்ன நடந்தது என்பதை ஜனாதிபதி வெளிப்படுத்த வேண்டும்.  
இதேவேளை, அண்மையில் அமெரிக்காவுக்குச் சென்றிருந்த ஜனாதிபதி அங்கு தனது பேரப் பிள்ளையைக் கொஞ்சி தூக்கி மகிழ்ந்ததை சமூகவலைத் தளத்தில் பதிவிட்டிருந்தார்.  
காணாமல் ஆக்கப்பட்ட இந்தப் பிள்ளைகளின் தந்தைகள் தற்போதும் கண்ணீரோடு

வாழ்ந்து வருவதோடு தனது பிள்ளைகளைத் தேடி வருகின்றார்கள். இராணுவத்திடம் சரணடைந்த காணாமல் ஆக்கப்பட்ட தமிழ்ச் சிறுவர்கள் தொடர்பிலும் சர்வதேச விசாரணைகள் மேற்கொள்ளப்பட வேண்டும்” - என்றார்.  
அத்துடன் காணாமல் ஆக்கப்பட்ட பல சிறுவர்களின் பெயர் விபரங்களையும் கஜேந்திரன் எம்.பி. சபையில் வெளிப்படுத்தினார். (இ)

# பொலிஸ் அதிகாரிகள் மீது வீண்பழி சுமத்த வேண்டாம்

# நிதி பிரச்சனையை தீர்க்க கிடைத்தது அதிர்ஷ்ட இலாபம்

இப்படி கூறுகின்றார் கிரியெல்ல எம்.பி.

சபையில் ரணில் எம்.பி. கோரிக்கை

கொழும்பு, ஒக். 07  
உயிர்த்த ஞாயிறு தினத் தாக்குதல் சம்பவம் தொடர்பில் பொலிஸ் அதிகாரிகள் மீது வீண்பழி சுமத்த வேண்டாம் என்று முன்னாள் பிரதமரும் ஐக்கிய தேசியக் கட்சியின் தலைவரும் பாராளுமன்ற உறுப்பினருமான ரணில் விக்கிரமசிங்க தெரிவித்தார்.  
பாராளுமன்றத்தில் விசேட கூற்றை முன்வைத்தபோதே இவ்வாறு தெரிவித்த அவர் மேலும் கூறுகையில், “உயிர்த்த ஞாயிறு தினத் தாக்குதல் விசாரணை ஆணைக்குழுவின் அறிக்கையின் ஒரு பகுதி வெளியிடப்படவில்லை. அதனை பாராளுமன்றத்துக்கு வழங்க வேண்டும். அது தொடர்பான முழுமையாக அறிக்கை சமர்ப்பிக்கப்பட வேண்டும்.  
பொலிஸார், பிரதிப் பொலிஸ்மா அதிபர்கள், பொலிஸ் அதிகாரிகளுக்கு எதிராகவும் வழக்குகள் தொடரப்பட்டுள்ளன.



அப்போது நானே பொறுப்பாக இருந்தேன். பிரதிப் பொலிஸ்மா அதிபர், அதிகாரிகள் அனைவரும் செய்ய வேண்டியவற்றை சிறப்பாகச் செய்தனர். அவர்கள் அதனைச் செய்யவில்லை என்று என்னால் கூற முடியாது. சுற்றுநிருபம் வெளியானது எனக் கூறப்படுகின்றது. அது தொடர்பில் கலந்துரையாடப்பட்டுள்ளது.  
அன்றைய தினத்தில் வேறு வேலைகள் வழங்கப்பட்டிருந்தன. அந்த வார இறுதி யிலேயே சிங்களப் புத்தாண்டும

இருந்தது. அதன்பின்னர் வந்த முதலாவது வார இறுதியே சம்பவம் நடந்த நாள்தான்.  
சனிக்கிழமை இரவு இசை நிகழ்ச்சிகள் பல இருந்தன. ஞாயிற்றுக்கிழமை காலை சைக்கிள் போட்டி இருந்தது. நீதி அமைச்சர் இது தொடர்பில் பார்க்க வேண்டும். கொழும்பில் அன்று இருந்த நிகழ்வுகள் தொடர்பில் உங்களுக்குத் தெரியும். கம்பஹாவிலும் நிகழ்வுகள் இருந்தன. இது தொடர்பில் சட்டமா அதிபர் ஆராய வேண்டும். அரசு கூறியதாலேயே இந்த நிகழ்வுகள் நடத்தப்பட்டன. அந்த நிகழ்வுகளை நாங்கள் கூறிய பின்னர் நிறுத்தினர். நான்தான் பொறுப்பில் இருந்தேன். அவர்கள் பொறுப்புகளைக் கைவிட்டிருந்தனர் என்று என்னால் கூற முடியாது. பிரதிப் பொலிஸ்மா அதிபர்கள் கொழும்பு, கம்பஹாவில் தமது பணிகளை முன்னெடுத்தனர்” - என்றார். (இ)

கொழும்பு, ஒக். 07  
நாட்டின் நிதிப் பிரச்சனையைத் தீர்க்க அதிர்ஷ்ட இலாபமொன்று கிடைத்துள்ளது என எதிர்க்கட்சி பிரதமர் கொறடாவான பாராளுமன்ற உறுப்பினர் லக்ஷ்மன் கிரியெல்ல தெரிவித்தார்.  
பாராளுமன்றத்தில் நடைபெற்ற பெறுமதி சேர்வரி திருத்தச் சட்டமூலம் மீதான விவாதத்தில் கலந்துகொண்டு உரையாற்றும்போதே மேற்கண்டவாறு கூறிய அவர், மேலும் தெரிவித்ததாவது:-



“இன்று நாட்டில் புதிய கலாசாரமொன்று உருவாகி வருகின்றது. முறைப்பாடு இருக்க வேண்டும் என்ற கலாசாரம் உருவாகியுள்ளது. விசாரணை நடத்த முறைப்பாடு அவசியமில்லை.  
வெளிநாட்டுக் கணக்கில் 163 மில்லியன் அமெரிக்க டாலர் கண்டுபிடிக்கப்பட்டுள்ளது. இதற்கு முறைப்பாடு அவசியமில்லை. இந்தியா,

பாகிஸ்தான் ஆகிய நாடுகள் இப்போதே விசாரணைகளை ஆரம்பித்துள்ளன. அங்கு யாரும் முறைப்பாடு செய்யவில்லை. இதேவேளை, இலங்கை அந்நிய செலாவணி சிக்கலில் இருக்கின்றது. அதற்கு இப்போது அதிர்ஷ்ட இலாபமொன்று கிடைத்துள்ளது. சர்வதேச கணக்கில் பணம் இருக்கின்றது. அதனை இலங்கைக்குக் கொண்டு வாருங்கள். அதனைக் கொண்டுவந்தால் எமது நிதிப் பிரச்சனையைப் பெரும்பாலும் தீர்க்க முடியும்” - என்றார். (இ)

# தனிமைப்படுத்தல் சட்டத்தை மீறிய மேலும் 67 பேர் கைது!

கொழும்பு, ஒக். 07  
தனிமைப்படுத்தல் சட்டவிதி முறைகளை மீறிய குற்றச்சாட்டில் மேலும் 67 பேர் கைதுசெய்யப்பட்டுள்ளதாக 67 வாகனங்களும் கைப்பற்றப்பட்டுள்ளன என்று பொலிஸ்

தலைமையகம் நேற்று விடுத்துள்ள செய்தி அறிக்கையில் தெரிவித்துள்ளது.  
இந்நிலையில், தனிமைப்படுத்தல் சட்டவிதிமுறைகளை மீறிய குற்றச்சாட்டில் இதுவரை கைதுசெய்யப்

பட்டோரின் எண்ணிக்கை 80 ஆயிரத்து 122 ஆக உயர்வடைந்துள்ளது.  
இதேவேளை, மேல் மாகாணத்துக்கு உள்நுழையும் மற்றும் வெளியேறும் 13 பிரதேசங்களில் நேற்றுமுன்தினம்

மேற்கொள்ளப்பட்ட சோதனை நடவடிக்கையின்போது தனிமைப்படுத்தல் சட்டவிதிமுறைகளை மீறிப் பயணித்த குற்றச்சாட்டில் 56 வாகனங்களில் வந்த 101 பேர் திருப்பி அனுப்பப்பட்டுள்ளனர். (இ)



தென்சீன கடலில் மலேசியாவின் தியோமன் தீவில் இறந்த பவளப்பாறைகள்


## உலக வெப்பமயமாக்கலால் 14வீத பவளப்பாறைகள் அழிவு!

லண்டன், ஒக். 07  
உலக வெப்பமயமாக்கலால் கடந்த 10 வருடங்களில் 14வீதமான பவளப் பாறைகள் அழிவடைந்துள்ளன என்று புதிய ஆய்வில் தெரிய வந்துள்ளது. உலகளாவிய பவளப் பாறை கண்காணிப்பு வலையமைப்பின் 300இற்கும் மேற்பட்ட விஞ்ஞானிகள் தொகுத்து வெளியிட்ட அறிக்கையிலேயே இந்த விடயம் வெளியாகியுள்ளது. அந்த அறிக்கையின்படி, “தெற்காசியா, பசிபிக், அரேபியன் தீபகற்பம், அவுஸ்திரேலியா ஆகிய கடல் பகுதிகளில் உள்ள பவளப் பாறைகள் உலக வெப்பமயமாக்கல் காரணமாக அழிந்து வருகின்றன. 10 ஆண்டுகளில் அதாவது 2009 - 2018ஆம் ஆண்டுக்கு இடைப்பட்ட பகுதிகளில் சுமார் 14வீத பவளப் பாறைகள் உலக வெப்பமயமாக்கலால் அழிந்துள்ளன.

இந்த நிலை மேலும் தொடர்ந்தால் நீருக்கடியில் உள்ள சுற்றுச்சூழல் அமைப்புகள் இறக்கக்கூடும். காலநிலை மாற்றம் தற்போது பெரும் அச்சுறுத்தலாக உள்ளது. 73 நாடுகளில் 12,000 பகுதிகளில் 11 ஆயிரத்து 700 சதுர கிலோமீற்றர் பரப்பில் பவளப் பாறைகள் அழிந்துள்ளன.” என்று குறிப்பிட்டுள்ளது.

பவளப்பாறைகள் கடலில் 0.2 வீதப் பரப்பிலேயே உள்ளது. ஆனால், கடல்வாழ் உயிரினங்கள், மற்றும் தாவரங்களில் கிட்டத்தட்ட கால் பங்கு உயிரினங்கள் இந்தப் பகுதிகளிலேயே வாழ்கின்றன.

இதேசமயம், வளர்ந்த நாடுகள் காலநிலை மாற்றம் குறித்து உடனடியாக நடவடிக்கை வேண்டும் என்று பல்வேறு சர்வதேச அமைப்புகளும், இளையோர்களும், சுற்றுச்சூழல் ஆர்வலர்களும் போராடி வருகின்றனர் என்பதும் குறிப்பிடத்தக்கது. (ஐ)



## இயற்பியலுக்கான நோபல் பரிசு 3 விஞ்ஞானிகளுக்கு அறிவிப்பு!

ஸ்டாக்ஹோம், ஒக். 07  
2021ஆம் ஆண்டுக்கான இயற்பியலுக்கான நோபல் பரிசு விஞ்ஞானிகள் மூவருக்கு பகிர்ந்து அளிக்கப்பட்டுள்ளது. ஆண்டுதோறும் மருத்துவம், இயற்பியல், பொருளாதாரம், சமாதானம், இலக்கியம் ஆகிய துறைகளில் சாதனை படைத்தவர்களுக்கு நோபல் பரிசு வழங்கப்படுகிறது. சமாதானத்துக்கான நோபல் பரிசு மட்டும் நோர்வேயிலும், மற்ற பரிசுகள் சுவீடனின் ஸ்டாக்ஹோமிலும் அறிவிக்கப்படும்.

அந்த வகையில் இயற்பியலுக்கான நோபல் பரிசு நேற்று முன்தினம் அறிவிக்கப்பட்டது. இதன்படி இயற்பியலுக்கான நோபல் பரிசு ஜப்பானை சேர்ந்த சுயுரோ மனாபே, ஜேர்மனியை சேர்ந்த கிளாஸ் ஹசில்மேன், இத்தாலியை சேர்ந்த ஜோர்ஜியோ பாரிசி ஆகியோருக்கு அறிவிக்கப்பட்டுள்ளது.

இதில், சுயுரோ மனாபே, கிளாஸ் ஹசில்மேன் ஆகியோர் புவியின் காலநிலை மாறுபாட்டை அளவிடுதல் மற்றும் புவி வெப்பமடைதலைக் கணித்தல் போன்ற ஆய்வுக்காக நோபல் பரிசு அறிவிக்கப்பட்டுள்ளது. அணுவிலிருந்து கிரக அளவுகள் வரை அவற்றின் அமைப்புகளின் மாறுபாடு மற்றும் ஏற்ற இறக்கங்களின் இடைவெளியைக் கண்டறிந்ததற்காக ஜோர்ஜியோ பாரிசிக்கு நோபல் பரிசு அறிவிக்கப்பட்டுள்ளது.

முன்னதாக, 2021ஆம் ஆண்டு மருத்துவத்துக்கான நோபல் பரிசு அமெரிக்காவைச் சேர்ந்த டேவிட் ஜூலியஸ் ஆர்டம் பட்டாஹவுடியன் ஆகிய இரு விஞ்ஞானிகளுக்குப் பகிர்ந்து அளிக்கப்படுவதாக அறிவிக்கப்பட்டது குறிப்பிடத்தக்கது.

# பிரான்ஸில் மதகுருமார்களால் 216,000 சிறுவர்கள் துன்புறுத்தல்!

பாரிஸ், ஒக். 07  
பிரான்ஸில் கத்தோலிக்க மதகுருமார்களால் 2 இலட்சத்து 16 ஆயிரம் சிறுவர்கள் பாலியல் துன்புறுத்தலுக்கு உட்படுத்தப்பட்டுள்ளனர் என்று அண்மையில் வெளியான விசாரணை அறிக்கையில் தெரிய வந்துள்ளது.

அதேநேரம் திருச்சபை சாதாரண உறுப்பினர்கள் செய்த துன்புறுத்தல்களையும் சேர்த்தால் இந்த எண்ணிக்கை 3 இலட்சத்து 30 ஆயிரமாக உயரும் என்றும் அந்த அறிக்கையில் தெரிவிக்கப்பட்டுள்ளது.

ஜீன் மார்க் சால் தலைமையிலான சுயேச்சை விசாரணைக் குழு நேற்று முன்தினம் செவ்வாய்க் கிழமை 2 ஆயிரத்து 500 பக்கங்கள் கொண்ட அறிக்கையை வெளியிட்டுள்ளது. அந்த அறிக்கையின் பிரகாரம்,

“றோமன் கத்தோலிக்க தேவாலயங்களில், உலகெங்கிலும் தொடர்ச்சியான பாலியல் துன்புறுத்தல்கள் நடந்து வருவதைத் தொடர்ந்து இந்த விசாரணை நடத்தப்பட்டது. 1950 ஆம் ஆண்டு முதல் 2 இலட்சத்து 16 ஆயிரத்துக்கும் அதிகமான சிறுவர்கள் பாலியல் துன்புறுத்தலுக்கு உள்ளாக்கப்பட்டுள்ளனர். இவர்களில் 80 வீதமானோர் 10 -13 வயதுக்கு உட்பட்டவர்கள். இந்தக் குற்றங்களை ஒரு இலட்சத்து 15 ஆயிரம் மதகுருமார்கள் இழைத்துள்ளனர். ஆனால், இவர்களில் 2900 முதல் 3200 பேர்வரையான மத குருக்கள் சிறுவர்களை பாலியல் ரீதியாக துன்புறுத்தி இன்பம் காணும் ‘பீடோபில்கள்’ என்றும் அந்த அறிக்கையில் குறிப்பிடப்பட்டுள்ளது.

இதேநேரம், றோமன் கத்தோலிக்க தேவாலயங்கள் பாதிக்கப்பட்டவர்களுக்கு நீதியைப் பெற்றுக் கொடுப்பதை விட மத குருக்களை பாதுகாக்கவே நடவடிக்கைகளை எடுத்துள்ளன என்றும் அந்த அறிக்கையில் சுட்டிக்காட்டப்பட்டுள்ளது.

இந்த விசாரணை அறிக்கை பிரான்ஸ் மக்களிடத்தில் பெரும் அதிருப்தியை ஏற்படுத்தியுள்ளது. தேவாலயங்கள் தங்களைச் சீர்படுத்திக் கொள்ள வேண்டும் என்று மனித உரிமை அமைப்புகள் குரல் எழுப்பத் தொடங்கியுள்ளன.

இந்த அறிக்கை தொடர்பில் பரிசுத்த பாப்பரசர் வெளியிட்ட அறிக்கையில் “வலியை உணர்ந்து கொள்கிறோம்”, என்று குறிப்பிடப்பட்டுள்ளது. (ஐ)

## 2050இல் தண்ணீர் பற்றாக்குறையால் 500 கோடி மக்கள் பாதிக்கப்படுவர்!

ஜெனிவா, ஒக். 07  
2050ஆம் ஆண்டுக்குள் உலகளவில் 500 கோடி மக்களுக்கு தண்ணீர் கிடைப்பதில் சிக்கல் ஏற்படும் என்று ஐ. நா. ஆய்வறிக்கை ஒன்றில் எச்சரித்துள்ளது.

உலக வானிலை அமைப்பு தண்ணீருக்கான 2021ஆம் ஆண்டுக்கான காலநிலை சேவைகள் என்ற தலைப்பில் ஆய்வு செய்து அறிக்கை வெளியிட்டுள்ளது. அதில், “உலகளவில் பருவநிலை மாறுபாடு அதிகரிப்பதால், தண்ணீர் தொடர்பான பேரிடர்களான பெருவெள்ளம், கடும்வறட்சியால் ஏற்படும் பஞ்சத்தால் அதிகளவான பாதிப்புக்கள் ஏற்படும். 2018ஆம் ஆண்டில் 360 கோடி மக்கள் ஆண்டில் ஒருமாதம் தண்ணீர் பற்றாக்குறையை எதிர்கொண்டனர். 2050ஆம் ஆண்டில் 500 கோடி மக்கள் பற்றாக்குறையை எதிர்கொள்வர்.

வெப்பநிலை அதிகரிப்பால் உலகளவில், மண்டல அளவில் மழைப்பொழிவில் மாற்றத்தை ஏற்படுத்தும், பருவம் தவறிய மழை மற்றும் விவசாயத்திலும் மாற்றத்தை ஏற்படுத்தும். இதனால் உணவுப் பாதுகாப்பிலும், மனிதர்களின் உடல் நலனிலும் தாக்கத்தை ஏற்படுத்தும்.

உலகளவில் தண்ணீர் பாதுகாப்பு, சேமிப்பு மோசமான நிலையில் இருக்கிறது. உண்மையக் கூறுவதென்றால், பூமியில் உள்ள தண்ணீரில் 0.5 சதவீதம் மட்டுமே பயன்படுத்தப்படாமலும், சுத்தமான நீராகவும் இருக்கிறது. கடந்த 20 ஆண்டுகளாக தண்ணீரை அசுத்தப்படுத்துவது, அதனால் ஏற்படும் ஆபத்துகளும் அதிகரித்து வருகின்றன.

கடந்த 2000ம் ஆண்டிலிருந்து, பெருவெள்ளம் தொடர்பான பேரழிவுகள் 134 சதவீதம் அதிகரித்துள்ளன. பெரும்பாலான பொருளாதார ரீதியான மற்றும் மனித உயிரிழப்புகள் ஆசியாவில் தான் நடந்துள்ளன. அதேசமயம், வறட்சி, பஞ்சம் போன்றவை இதே காலகட்டத்தில் 29 சதவீதம் அதிகரித்துள்ளது - என்றுள்ளது. (ஐ)



## பேஸ்புக்கால் சிறுவர்களுக்கு தீங்கு; ஜனநாயகமும் பலவீனப்படுகிறது! முன்னாள் பணியாளர் ஆதாரங்களுடன் சாட்சி

வாஷிங்டன், ஒக். 08

பேஸ்புக் சமூகவலைத் தளம் மற்றும் அதன் செயலிகள் சிறுவர்களுக்கு தீங்கு விளைவிக்கின்றன. அத்துடன், ஜனநாயகத்தையும் பலவீனப்படுத்துகிறது என்று அந்த நிறுவனத்தின் முன்னாள் முகாமைத்துவ அதிகாரியான பிரான்சிஸ் ஹாகன் குற்றம் சாட்டியுள்ளார்.



பேஸ்புக்கில் பணியாற்றிய காலத்தில் திரட்டிய இரகசிய கோப்புகள் மூலம் அந்த நிறுவனத்தின் மோசமான வர்த்தக நோக்கத்தை வெளிப்படுத்தி அவர் பரபரப்பை ஏற்படுத்தியுள்ளார்.

பயனாளிகள், சமூக நலனைவிட இலாபத்தை மட்டுமே மனதில் கொண்டு பேஸ்புக் செயல்பட்டு வருவதாக 37 வயதுப் பெண்ணான பிரான்சிஸ் ஹாகன் விமர்சித்துள்ளார்.

அமெரிக்க பாராளுமன்ற குழு பேஸ்புக் செயல்பாடுகள் தொடர்பாக விசாரணை மேற்கொண்டு வரும் நிலையில் இந்தக் குழு முன்பாக பிரான்சிஸ் ஹாகன் முன்னிலையாகி தனது கருத்துக்களை அவர் தெரிவித்தார்.

பயனாளிகளின் தகவல்களை பேஸ்புக் திரட்டுவதும், அவற்றை இலாப நோக்கில் பயன்படுத்தி வருவதும் முக்கிய தனியுரிமைப் பிரச்சனையாக தொடர்ந்து விவாதிக்கப்பட்டு வருகிறது. பேஸ்புக் தனது தளத்தில் வெறுப்பரசியல் கருத்துகளை கையாளும் விதம் தொடர்பாகவும் பல்வேறு விமர்சனங்கள் உள்ளன என்பது குறிப்பிடத்தக்கது. (ஐ)

## இலாபத்துக்காக பாதுகாப்பில் ஒருபோதும் சமரசம் செய்ததில்லை! குற்றச்சாட்டை மறுக்கிறது பேஸ்புக்

இலாபத்துக்காக பேஸ்புக் நிறுவனம் தனது பயனாளர்களின் பாதுகாப்பில் சமரசம் செய்வதாக எழுந்த குற்றச்சாட்டை பேஸ்புக் நிறுவநர் மார்க் சூக்கர்பர்க் மறுத்துள்ளார்.

“எங்களின் சுய இலாபத்துக்காக நாங்கள் எங்கள் வாடிக்கையாளர்களின் பாதுகாப்பில் சமரசம் செய்து கொள்வதாக முன்வைக்கப்படும் குற்றச்சாட்டு சற்றும் தர்க்கரீதியாக சரியானது இல்லை. எனக்குத் தெரிந்து எந்த ஒரு தொழில்நுட்ப நிறுவனமும் தனது வாடிக்கையாளர்களை கோப்பப்படுத்தும், மன அழுத்தத்துக்கு ஆளாக்கும் வகையில் தனது சேவைகளை கட்டமைக்காது” என்று அவர் கூறியுள்ளார்.

பேஸ்புக் ஊழியர்களுக்கு அவர் எழுதிய நீண்ட கடிதம் ஒன்றை அவர் தனது பேஸ்புக் பக்கத்தில் வெளியிட்டார். இதிலேயே மேற்படி விடயங்களை அவர் குறிப்பிட்டார். (ஐ)



## ஆஸ்திரேலியின் ஆரம்ப வீரராக வோர்ணரே தொடர்வார்!

சிட்னி, ஒக். 07

உலகக் கிண்ணத் தொடரில் என்னுடன் சேர்ந்து டேவிட் வோர்ணர்தான் தொடக்க வீரராகக் களமிறங்குவார் என்று அவுஸ்திரேலிய அணியின் தலைவரும் தொடக்க வீரருமான அரோன் பின்னோ தெரிவித்துள்ளார்.

அரோன் பின்னோ கடந்த ஆண்டு செப்ரெம்பர் தொடக்கம் எந்தவோர் இருபது - 20 போட்டியிலும் களமிறங்கவில்லை. வோர்ணரும் பல மாதங்கள் அணிக்காக விளையாடவில்லை. தற்போது, ஐ. பி. எல். தொடரில் ஹைதராபாத் அணிக்காக வோர்ணர் விளையாடிய போதும் பெரியளவில் ஓட்டங்களை அவரால் எடுக்க முடியவில்லை. இந்த நிலையில், ஹைதராபாத் அணி அவரை விளையாடும் பதினொருவர் அணியிலிருந்து விலகியது.

இந்த நிலையில், ஐக்கிய அரபு இராச்சியத்தில் இந்த மாதம் நடக்கும் உலகக் கிண்ணத் தொடரில் ஆஸ்திரேலிய அணியில் தொடக்க வீரராக வோர்ணர் களமிறங்குவாரா என்று கேள்வி எழுந்தது. இந்த நிலையிலேயே, அந்த அணியின் அரோன் பின்னோ மேற்கண்டவாறு பதிலளித்தார்.

மேலும், "அவுஸ்திரேலிய அணிக்காக விளையாடிவரக்கூடிய மிகச்சிறந்த வீரர்களில் வோர்ணரும் ஒருவர் என்பதை மறந்து விடக்கூடாது.", என்றும் அவர் குறிப்பிட்டார். (ஐ)



## ரோஹித் சர்மா புதிய மைல்கல்!

இருபது - 20 சர்வதேச லீக் போட்டிகளில் 400 சிக்ஸர்களை அடித்த முதல் இந்திய வீரர் என்ற பெருமையை மும்பை இந்தியன்ஸ் அணியின் தலைவர் ரோஹித் சர்மா பெற்றுள்ளார்.

சார்ஜாவில் நேற்று முன்தினம் ராஜஸ்தானுக்கு எதிரான போட்டியில் அவர் 2 சிக்ஸர்களை அடித்தார்.

இதன்மூலமே அவர் இந்த மைல்கல்லை அடைந்தார்.

ஐ. பி. எல். தொடரில் 212 போட்டிகளில் விளையாடிய ரோஹித் சர்மா 227 சிக்ஸர்களை அடித்துள்ளார். அதேநேரம், 488 பெளண்ட்ரிகளையும் அடித்துள்ளார்.

இதேசமயம், ஐ. பி. எல். தொடரில் அதிக சிக்ஸர்கள் அடித்த வீரர் என்ற பெருமையை பஞ்சாப் கிங்ஸ் அணியின் கிறிஸ் கெயில் வைத்துள்ளார். அவர் 357 சிக்ஸர்களை அடித்துள்ளார். டி வில்லியர்ஸ் 249 சிக்ஸர்களுடன் இரண்டாவது இடத்தில் நீடிக்கிறார். 227 சிக்ஸர்களுடன் ரோஹித் சர்மா மூன்றாவது இடத்திலுள்ளார். (ஐ)

# மும்பை அபார வெற்றி!

## 'பிளே ஒவ்' வாய்ப்பு பிரகாசம்

சார்ஜா, ஒக். 07

நதன் கோல்டர் நைட், ஜேம்ஸ் நீசம், பும்ரா ஆகியோரின் பந்து வீச்சும் இஷான் கிஷனின் அதிரடியும் கைகொடுக்க ராஜஸ்தான் றோயல்ஸ் 8 விக்கெட்களால் வெற்றி கொண்டது மும்பை இந்தியன்ஸ். இதன் மூலம் பிளே ஒவ் சுற்றுக்கு செல்வதற்கான வாய்ப்பை அந்த அணி பிரகாசமாக்கியுள்ளது.

சார்ஜாவில் நேற்றுமுன்தினம் இரவு ஐ. பி. எல். தொடரின் 51ஆவது போட்டி நடந்தது. இதில் முதலில் துடுப்பெடுத்தாடிய ராஜஸ்தான் றோயல்ஸ் அணி 20 ஓவர்கள் நிறைவில் 9 விக்கெட்களை இழந்து 90 ஓட்டங்களை சேர்த்தது. ஐ. பி. எல். வரலாற்றில் அணி ஒன்று பெற்ற இரண்டாவது மிகக்குறைந்த ஓட்டம் இதுவாகும்.

இலகுவான இலக்கைத் துரத்திய மும்பை இந்தியன்ஸ் அணி இஷான் கிஷனின் அதிரடி ஆட்டத்தால் 8.2 ஓவர்களில் 2 விக்கெட்கள் இழப்புக்கு 94 ஓட்டங்களைப் பெற்று வெற்றி பெற்றது.

நாணயச் சுழற்சியில் வென்ற மும்பை அணியின் தலைவர் ரோஹித் சர்மா முதலில் களத்தடுப்பைத் தெரிவு செய்தார்.

முதலில் துடுப்பெடுத்தாடிய ராஜஸ்தான் அணிக்கு எவின் லூயிஸ், ஜேம்ஸ்வால் ஆகியோர் தொடக்கம் கொடுத்தனர். ஜேம்ஸ்வால் 12 ஓட்டங்களுடன் வீழ்ந்தார். அடுத்து லூயிஸ் ஒரு சிக்ஸர், 3 பெளண்ட்ரிகளுடன் 24 ஓட்டங்களைப் பெற்றார்.

பின்னர் வந்த அணித் தலைவர் சஞ்சு சாம்சன் 3, சிவம் துபே 3, கிளென் பிலிப்ஸ் 4 ஓட்டங்கள் என வந்தவேகத்திலேயே பெவிலியன் திரும்பினார். டேவிட் மில்லர் 15,



ராகுல் தெவாட்டியா 12 என ஓரளவு நிதானம் காட்டினார். ஆனால், இந்த இணைக்கு பின்னால் வந்தவர்களையும் கோல்டர் நைட், ஜேம்ஸ் நீசம் கூட்டணி விட்டுவைக்கவில்லை. அனைவரும் ஓரிலக்க ஓட்டங்களுடனேயே ஆட்டமிழந்தனர்.

மும்பையின் பந்துவீச்சில் கோல்டர் நைட் 4, ஜேம்ஸ் நீசம் 3, பும்ரா 2 விக்கெட்களை வீழ்த்தினர்.

பதிலுக்கு துடுப்பெடுத்தாடிய மும்பைக்கு ரோஹித் சர்மா, இஷான் கிஷன் இணை தொடக்கம் கொடுத்தது. 2 சிக்ஸர்கள், ஒரு பெளண்ட்ரியுடன் 13 பந்துகளில் 22 ஓட்டங்களை எடுத்த ரோஹித் சக்கரியா வின் பந்தில் ஆட்டமிழந்தார்.

அடுத்துவந்த சூரிய குமார் யாதவ் 13 ஓட்டங்களையே பெற்றார்.

ஆனால், மறுமுனையில் ஆடிய இஷான் கிஷன் அதிரடி காட்டினார். கடந்த போட்டிகளில் சொற்ப ஓட்டங்களுடனேயே ஆட்டமிழந்த அவர், இம்முறை 25 பந்துகளில் 5 பெளண்ட்ரிகள், 3 சிக்ஸர்களுடன் 50 ஓட்டங்களை குவித்து ஆட்டமிழக்காமல் இருந்தார். அவருடன், ஹார்திக் பாண்ட்யா 5 ஓட்டங்களைப் பெற்று ஆட்டமிழக்காமல் இருந்தார்.

ராஜஸ்தானின் பந்துவீச்சில் முஸ்தபிஹூர் ரஹ்மான், சக்கரியா ஒவ்வொரு விக்கெட்டை கைப்பற்றினர்.

போட்டியின் நாயகனாக 4 ஓவர்கள் பந்துவீசி 14 ஓட்டங்களை மட்டும் கொடுத்து 4 விக்கெட்களைக் கைப்பற்றிய நதன் கோல்டர் நைட் தெரிவானார். (ஐ)

## மும்பைக்கு 'பிளே ஒவ்' வாய்ப்பு? தீர்மானிக்கும் போட்டி இன்று!

டுபாய், ஒக். 07

பிளே ஒவ் சுற்றுக்கு மும்பை இந்தியன்ஸ் அணி தகுதி பெறுமா இல்லையா என்பது இன்று நடக்கும் ராஜஸ்தான் தான், கொல்கத்தா அணிகளின் போட்டி தீர்மானிக்கும்.

மும்பை இந்தியன்ஸ் அணி இதுவரை 13 போட்டிகளில் 6 வெற்றி, 7 தோல்விகளுடன் 12 புள்ளிகளுடன் 5ஆவது இடத்தில் இருக்கிறது. 4ஆவது இடத்தில் கொல்கத்தா நைட் ரைடர்ஸ் அணி 12 புள்ளிகளுடன் நிகர ஓட்ட அடிப்படையில் முன்னிலையில் இருக்கிறது.

இன்று நடக்கும் போட்டியில் கொல்கத்தா அணி வெற்றி பெற்றால் 14 புள்ளிகளுடன் நிகர ஓட்ட அடிப்படையில் முன்னிலை வகிக்கும். இதனால் மும்பை அணி தனது கடைசிப் போட்டியில் கட்டாய வெற்றியுடன் நிகர ஓட்ட அடிப்படையில் முன்னிலை பெற வேண்டும்.

கடைசிப் போட்டியில் மும்பை அணி ஹைதராபாத் அணியை எதிர்கொள்கிறது. தொடர் தோல்வியிலும் பலவீன நிலையிலும் இருக்கும் ஹைதராபாத் அணி, மும்பை இந்தியன்ஸ் அணிக்கு பெரும் சவாலாக இருக்காது என்று கருதப்படுகின்றது. இதனால், எத்தனை ஓட்டங்களுக்குள் சுருட்ட வேண்டும் அல்லது எத்தனை ஓவர்களுக்குள் துரத்தியடிக்க வேண்டும் என்று கணக்கிட்டு விளையாடினால் இலகுவாக பிளே ஒவ் சுற்றுக்குள் செல்ல முடியும்.

இதேநேரம், இன்றைய போட்டியில் ராஜஸ்தான் தோல்வியடைந்தால், ஹைதராபாத் அணியை வெற்றி பெற்றால் மட்டும்போதும் பிளே ஒவ் சுற்றுக்கு செல்ல வாய்ப்பு மும்பைக்கு கிடைத்து விடும். எனினும், ராஜஸ்தான் அணி இன்று வெற்றி பெறும் பட்சத்தில் ஹைதராபாத் அணிக்கு எதிராக மிகப் பெரிய இலக்கை நிர்ணயிக்க வேண்டிய அல்லது மிகவிரைவான வெற்றியை பெற வேண்டிய கட்டாயத்தில் மும்பை உள்ளது. (ஐ)

## சாம் கரன் விலகல்!

லண்டன், ஒக். 07

ஐ. பி. எல்., இருபது - 20 உலகக் கிண்ணத் தொடர் களிலிருந்து சகல துறை வீரர் சாம் கரன் விலகுகிறார் என்று அறிவித்துள்ளார்.

இங்கிலாந்து அணி வீரரான அவர் ஐ. பி. எல். தொடரில் சென்னை சுப்பர் கிங்ஸ் அணிக்கு விளையாடி வருகின்றார்.

முதுகுவலி காரணமாக அவரால் தொடர்ந்து விளையாட முடியாத நிலை ஏற்பட்டுள்ளது. இதனாலேயே இந்தத் தொடர்களிலிருந்து விலகுகிறார் என்று அவர் அறிவித்துள்ளார்.

அவருக்குப் பதிலாக அவரின் சகோதரர் ரொம் கரன் இங்கிலாந்து இருபது - 20 உலகக் கிண்ண இங்கிலாந்து அணியில் சேர்க்கப்பட்டுள்ளார். மேலதிக வீரராக இருந்த ரொம் கரனுக்குப் பதிலாக ரீஸ் டாப்ளி சேர்க்கப்பட்டுள்ளார். சாம் கரனின் விலகல் சென்னை அணிக்கு பெரும் பின்னடைவாக இருக்கும் என்று கணிப்பிடப்படுகின்றது. (ஐ)



## வியூத்தில் சிக்கி பவுசர் சாரதி பலி

குருநாகல், ஒக். 07

வாகன விபத்தில் சிக்கி பவுசர் சாரதியான இளைஞர் ஒருவர் உயிரிழந்தார். குருநாகல் மாவட்டம், கலே வெல பொலிஸ் பிரிவுக்குட்பட்ட இப்பன்கொடுவ பிரதேசத்தில் பவுசர் ஒன்று லொறி ஒன்றுடன் மோதி விபத்துக்குள் ளாகியுள்ளது.

விபத்தில் பவுசரின் சாரதி படுகாயமடைந்த நிலையில் தம்புள்ளை வைத்தியசாலையில் சேர்க்கப்பட்ட நிலையில் மரணமடைந்தார்.

கிண்ணியா பிரதேசத்தைச் சேர்ந்த 26 வயது நபரே இவ்வாறு உயிரிழந்தார். (இ)

## ஏழு மாவட்டங்களுக்கு மண்சரிவு எச்சரிக்கை

கொழும்பு, ஒக். 07

நாட்டில் தொடர்ந்து நிலவும் சீரற்ற காலநிலையால், 7 மாவட்டங்களுக்கு விடுக்கப் பட்டுள்ள மண்சரிவு அபாய எச்சரிக்கை, இன்று காலை 8.30 மணி வரை நீடிக்கப்பட்டுள்ளது.

இத்தகவலை தேசிய கட்டட ஆராய்ச்சி நிறுவகம் அறிவித்துள்ளது. அதன்படி, நுவரெலியா, இரத்தினபுரி, கேகாலை, களுத்துறை, காலி, மாத்தறை மற்றும் அம் பாந்தோட்டை மாவட்டங்களுக்கான மண்சரிவு அபாய எச்சரிக்கை தொடர்ந்து நீடிக்கப்பட்டுள்ளது.

# கறுப்பு பண மோசடிக்கான இடமாக இலங்கை விளையாட்டு சங்கங்கள்

சமிந்த விஜேசிறி எம்.பி. பகிரங்கக் குற்றச்சாட்டு

கொழும்பு, ஒக். 07

கறுப்புப் பண மோசடிக்கான இடமாக இலங்கை விளையாட்டுச் சங்கங்கள் உருவாகி வருகின்றன எனப் பிரதான எதிர்க்கட்சியான ஐக்கிய மக்கள் சக்தியின் எம்.பி. சமிந்த விஜேசிறி குற்றஞ்சாட்டினார். பாராளுமன்றத்தில் இடம்பெற்ற வாய்மூல விடைக்கான வினா நேரத்தின்போதே அவர் மேற்கண்டவாறு குற்றஞ்சாட்டினார்.



இதன்போது அவர் மேலும் தெரிவிக்கையில்,

“எமது நாட்டில் உள்ள விளையாட்டுச் சங்கங்களின் ஊடாக விளையாட்டுத்துறை அபிவிருத்தியே நடக்க வேண்டும். விளையாட்டில் எதிர்கால நோக்கு இருக்க வேண்டும். ஆனால், கடந்த காலங்களில் அந்தச் சங்கங்களில் இருப்போர் அரசியல் செயல்பாடுகளிலேயே ஈடுபட்டனர். இவ்வாறு செய்தால் முறைகேடுகளை நடக்கும். உதாரணத்துக்கு கிரிக்கெட் சபையில் மோசடிக்காரர்களும், பந்தயக்காரர்களும் பதவிகளில் இருந்தனர் என்று விமர்சனங்கள் இருந்தன.

தற்போது வெளியாகியுள்ள பண்டோரா இரகசிய ஆவ

ணங்களில் கூட இது போன்ற விடயங்கள் வெளியாகியுள்ளன. உலகில் கறுப்புப் பணம் தொடர்பான தகவல்கள் வெளியிடப்பட்டுள்ளன. இதுபோன்ற கறுப்புப் பணம் விளையாட்டுச் சங்கங்களின் ஊடாக உருவாகலாம். அந்தக் கறுப்புப் பணத்தின் மூலம் தமது அரசியல் செயல்பாடுகளை அவர்கள் முன்னெடுக்கலாம்.

விளையாட்டுச் சங்கங்களின் மூலம் விளையாட்டை அபிவிருத்தி செய்ய முடியாமல் இருப்பதில் இருக்கும் முறைகேடுகளே காரணம். அதனைத் தடுக்க வேலைத்திட்டங்களை விளையாட்டுத்துறை அமைச்சர் முன்னெடுக்க வேண்டும்” - என்றார்.

இதற்குப் பதிலளித்த விளையாட்டுத்துறை அமைச்சர் நாமல் ராஜபக்ஷ கூறுகையில், “விளையாட்டுத்துறையில் பல்வேறு சங்கங்கள் உள்ளன. அனைத்து சங்கங்களிலும் பிரதானமாக இருக்கும் பிரச்சனை கறுப்புப் பணமோ, வெள்ளைப் பணமோ அல்ல, பணம் இல்லாமையே பிரச்சனையாக இருக்கின்றது. முதலீட்டாளர்களைத் தேடிக்கொள்வதில் காணப்படும் சிக்கல்கள் உள்ளன. விளையாட்டுத்துறை சங்கங்கள் தொடர்பான சட்டத்தில் திருத்தங்களை மேற்கொள்ள வேலைத்திட்டங்களை முன்னெடுக்கவுள்ளோம்.

ஒவ்வொரு விளையாட்டுக்கும் தனித்தனியாக பணம்

ஒதுக்கப்பட்டுள்ளது. அதில், அந்தந்த சங்கங்களுக்கும் ஒதுக்கப்படுகின்றன. ஆனால், சில சங்கங்களில் குறைபாடுகள் உள்ளன. அவற்றைத் தீர்ப்பதற்கு நடவடிக்கைகளை முன்னெடுக்கின்றோம்.

இந்தச் சங்கங்களில் நிலவும் பிரச்சனைகளைத் தீர்க்க வராது, அந்தச் சங்கங்களில் உள்ளவர்களை அரசியலுக்காக அரசியல் மயப்படுத்தப்பட்டுள்ளனர் என்று கூச்சலிடுகின்றனர். எவ்வாறாயினும் ஜனவரி மாதத்தில் குறித்த சட்டமூலத்தை பாராளுமன்றத்தில் திருத்தமாகக் கொண்டுவரவுள்ளோம். இது நாட்டின் விளையாட்டை அபிவிருத்தி செய்வதற்கான வேலைத்திட்டமே” - என்றார். (இ)

## தபால்துறை அபிவிருத்தியில் இனி வடக்குக்கு முன்னுரிமை

ஊடகத்துறை அமைச்சர் டலஸ் உறுதி

கொழும்பு, ஒக். 07

“தபாலகங்களைப் பொறுத்தவரையில் இலங்கையில் வடக்கு மாகாண மக்களே அதிக பிரச்சனைகளை எதிர்கொண்டு வருகின்றனர். வடக்கில் தபால்துறை தொடர்பில் அதிக வேலைத்திட்டங்களை முன்னெடுக்க வேண்டியுள்ளது.”

- இவ்வாறு வெகுஜன ஊடகத்துறை அமைச்சர் டலஸ் அழகப்பெரும தெரிவித்தார்.

பாராளுமன்றத்தில் இடம்பெற்ற வாய்மூல விடைக்கான வினாவின்போது அரசு தரப்பு எம்.பியான கே.பி.எஸ். குமாரசிறி, அநுராதபுரம் தபாலகம் உடைந்து விழும் நிலையில் உள்ளது எனக் குறிப்பிட்டு புதிய கட்டடம் ஒன்று வழங்கப்பட வேண்டும் எனக் கோரிய போதே மேற்கண்டவாறு குறிப்பிட்ட அமைச்சர் டலஸ் அழகப்பெரும மேலும் கூறுகையில்,

“குமாரசிறி எம்.பி. குறிப்பிட்ட பிரச்சனை போன்றே வடக்கு மாகாண எம்.பி.க்கள்



இருவரும் அங்குள்ள தபாலக பிரச்சனைகள் தொடர்பில் எனது கவனத்துக்கு கொண்டு வந்துள்ளனர்.

உண்மையில் இலங்கையில் வடக்கு மாகாண மக்களே தபாலகப் பிரச்சனைகளால் அதிகம் பாதிக்கப்பட்டுள்ளனர். போர் முடிந்த பின்னர் அங்கு தபால்துறை அபிவிருத்தி செய்யப்பட்டிருக்க வேண்டும்.

தற்போது கொரோனா ஏற்படுத்திய பொருளாதார தாக்கங்களால் புதிய கட்டட நிர்மாணங்கள் இடைநிறுத்தப்பட்டுள்ளன. எதுவுமே செய்ய முடியாத நிலை உள்ளது. எனினும், தபாலகங்களுக்குப் புதிய கட்டடங்கள் வழங்கப்படும் போது வடக்குக்கு முன்னுரிமை வழங்கப்படும்” என்றார். (இ)

## 2021 பட்ஜெட்டில் வடக்குக்கு ஒதுக்கப்பட்ட நிதியில் இதுவரை 20 வீதமே விடுவிப்பு

சபையில் சார்ள்ஸ் எம்.பி. குற்றச்சாட்டு

கொழும்பு, ஒக். 07

2021ஆம் ஆண்டு வரவு - செலவுத்திட்டத்தின் மூலம் வடக்கு மாகாண சபைக்கு ஒதுக்கப்பட்ட நிதியில் இன்று வரை 20வீத நிதி மட்டுமே வழங்கப்பட்டுள்ளது எனத் தமிழ்த் தேசியக் கூட்டமைப்பின் வன்னி மாவட்ட எம்.பி. சார்ள்ஸ் நிர்மலநாதன் தெரிவித்தார்.

பாராளுமன்றத்தில் இடம்பெற்ற பெறுமதிசேர் வரி திருத்தச் சட்டமூல விவாதத்தில் உரையாற்றுகையிலேயே இவ்வாறு தெரிவித்த அவர் மேலும் கூறுகையில்,

“இலங்கையின் மோசமான பொருளாதார வீழ்ச்சிக்கு கொரோனா வைரஸ் காரணமல்ல. நிதி அமைச்சின் தவறான கொள்கையும் வழிகாட்டலுமே பொருளாதாரம் வீழ்ச்சியடையக் காரணமாகியுள்ளது.



ஆனால், கொரோனா வைரஸ் மீது பழி போடப்படுகின்றது.

தற்போதைய பொருளாதார நெருக்கடியால் கட்டட நிர்மாணத் தொழிலும் ஒப்பந்தக்காரர்களும் மிக மோசமாகப் பாதிக்கப்பட்டுள்ளனர். கட்டட நிர்மாணத்துக்குத் தேவையான பொருட்கள் 20 வீதம் முதல் 90 வீதம் வரை விலைகள் அதிகரித்துள்ளன. இதனால் வடக்கு மாகாண கட்டட ஒப்பந்தக்காரர்கள் பாதிக்கப்பட்டுள்ளனர்.

இதேவேளை, 2021ஆம் ஆண்டு வரவு - செலவுத்திட்டத்தின் மூலம் வடக்கு மாகாண

சபைக்கு ஒதுக்கப்பட்ட நிதியில் இன்றுவரை 20 வீத நிதி மட்டுமே வழங்கப்பட்டுள்ளது. மிகுதி 80 வீதம் வழங்கப்படவில்லை. அதாவது வடக்கு மாகாண சபைக்கு இன்னும் 1522 மில்லியன் ரூபாய் வழங்கப்பட வேண்டியுள்ளது.

ஆனால், 2022ஆம் ஆண்டுக்கான வரவு - செலவுத்திட்டம் இன்னும் ஒரு சில தினங்களில் சமர்ப்பிக்கப்படவுள்ளது. இந்நிலையில், அதற்கிடையில் அந்த மிகுதி 1522 மில்லியன் ரூபாய் வையும் நிதி அமைச்சு வடக்கு மாகாண சபைக்கு வழங்குமா என்பது தொடர்பில் நிதி அமைச்சர் அறிவிக்க வேண்டும்.

அதேநேரம் சிறந்த பாடசாலை என்ற திட்டத்தில் வடக்கு மாகாணத்துக்கு 126 மில்லியன் ரூபாய் ஒதுக்கப்பட்டது. அதுவும் வழங்கப்படவில்லை” - என்றார். (இ)

## தவறிவிட்டது

செல்வச்சந்திரன் சஞ்சீவன் என்பவரது வாகன அனுமதிப் பத்திரங்கள் ஆரியகுளம் பஸ் தரிப்பிடத்துக்கு அருகில் தவறிவிட்டன.

தேசிய அடையாள அட்டை இல.: 922985006V  
வாகன இலக்கம்: NWHH 9611

கண்டெடுத்தவர்கள் தொடர்புகொள்ளவேண்டிய முகவரி:

செல்வச்சந்திரன் சஞ்சீவன்,  
சிறுப்பிட்டி கிழக்கு, அரந்திடல், பருத்தித்துறை வீதி.

0776407374

## இளைஞர் ஒருவர் பரிதாப மரணம்!

கொழும்பு, ஒக். 07

விபத்தில் முகம் சிதைவடைந்து இளைஞர் ஒருவர் பரிதாபமாகப் பலியானார்.

பொல்காவல பொலிஸ் பிரிவுக்குட்பட்ட கொழும்பு - குருநாகல் வீதியில் கொழும்பு நோக்கிப் பயணித்த மோட்டார் சைக்கிள் எதிரே வந்த கப் ரக வாகனத்துடன் மோதி விபத்துக்குள் ளாகியுள்ளது. விபத்தில் மோட்டார் சைக்கிள் செலுத்துநரும், பின் ஆசனத்தில் அமர்ந்து வந்த வரும் படுகாயமடைந்த நிலையில் குருநாகல் வைத்தியசாலையில் சேர்க்கப்பட்டனர். எனினும், விபத்தில் முகம் சிதைவடைந்த மோட்டார் சைக்கிள் செலுத்துநர் மரணமடைந்தார். (இ)

## வட்டுக்கோட்டையில் இளம் யுவதி நேற்று அதிகாலை சடலமாக மீட்பு

யாழ்ப்பாணம், ஒக். 07

யாழ்ப்பாணம், வட்டுக்கோட்டை பொலிஸ் பிரிவுக்குட்பட்ட சுழிபுரம் பகுதியில் வசித்து வந்த இளம் யுவதி ஒருவர் நேற்று அதிகாலை தூக்கில் தொங்கிய நிலையில் சடலமாக மீட்கப்பட்டார்.

ஆடைத்தொழிற்சாலையில் பணிபுரிந்து வரும் குறித்த யுவதியின் மரணத்துக்கான காரணம் என்ன என்று தெரியவரவில்லை.

ஜெகதீஸ்வரன் டினூசியா (வயது - 19) என்ற யுவதியே இவ்வாறு சடலமாக மீட்கப்பட்டார்.

இது தொடர்பான விசாரணைகளை வட்டுக்கோட்டைப் பொலிஸார் மேற்கொண்டு வருகின்றனர். (இ - 03)

**மன்னாரிலுள்ள...**

மொத்த கடனையும் மீள செலுத்த முடியும் என்பதுடன், நாட்டையும் அபிவிருத்தி பாதையில் கொண்டுசெல்லவும் முடியுமென வலுசக்தி அமைச்சர் உதய கம்மன்பில தெரிவித்துள்ளார்.

பாராளுமன்றத்தில் நேற்று செவ்வாய்க்கிழமை இடம்பெற்ற பெற்றோலிய வளங்கள் திருத்தச் சட்டத்தை சமர்ப்பித்து உரையாற்றும் போதே இவ்வாறு தெரிவித்த அவர் மேலும் கூறுகையில்,

”பெற்றோலிய கூட்டுத்தாபனத்தை தனியார்மயப்படுத்தும் சட்டமொன்றை இவ்வாரம் பாராளுமன்றத்தில் அரசாங்கம் சமர்ப்பிக்கவுள்ளதாக எதிர்க்கட்சிகள் மக்களை ஏமாற்றும் பிரசாரங்களை மேற்கொண்டு வந்தன. ஆனால், நாம் என்று சபையில் சமர்ப்பிக்கும் சட்டமூலத்தில் பெற்றோலிக் கூட்டுத்தாபனம் தனியார்மயப்படுத்தல் அல்ல பெற்றோலிய கூட்டுத்தாபனம் என்ற பெயர்கூட இல்லை.

நாட்டில் காணப்படும் கனிய எண்ணெயை நாட்டின் பயன்பாட்டுக்கு பெற்றுக்கொள்வது இந்தச் சட்டமூலத்தை தயாரித்துள்ளோம். எதிர்க்கட்சிகள் எமது செயற்பாடுகளை விமர்சிப்பதில் பிழையில்லை. ஆனால், உண்மையான காரணிகளை தெரிந்துக்கொண்டு விமர்சிப்பதன் ஊடாக மாத்திரமே வாக்களித்த மக்களுக்காவது உண்மையாக இருக்க முடியும்.

இலங்கை - இந்திய நிலப்பரப்பில் இந்திய எல்லையில் 9 எண்ணெய் கிணறுகள் தோண்டப்பட்டு எண்ணெய் எடுக்கப்படுகிறது. இந்த தேச எல்லையானது 1970ஆம் ஆண்டு இரண்டு நாடுகளும் இணைந்து வரைந்துக்கொண்ட கோடாகும். இது இயற்கையாக தோன்றிய கோடு உள்ளது. தேச எல்லையின் மறுபக்கத்தில் கனிய எண்ணெய் இருக்குமாயின் எமது பக்கத்திலும் கட்டாயம் இருக்கும்.

1957ஆம் ஆண்டுமுதல் ஆய்வுகளை நடத்தி எம்மால் ஏன் கனிய எண்ணெய் இருக்கும் இடத்தை அறிந்துக்கொள்ள முடியாது போயுள்ளது. பிரதமர் மஹிந்த ராஜபக்ஷின் யுகத்தில் எவ்-2 கிடங்கில் 4 கிணறுகளை தோண்டினோம். பெரகியூடா என்ற கிணற்றில் அதேபோன்று டொராடோ என்ற கிணற்றிலும் எரிவாயு கிடைக்கப்பெற்றது. வளாகோ என்ற கிணற்றில் எரிபொருள் கிடைப்பதற்கான அறிஞர்கள் தென்பட்டன. நேர்த்து டொராடோ என்ற கிணற்றில் மாத்திரமே இதற்கான அறிஞர்கள் இருக்கவில்லை. நான்கு கிணறுகளில் 3 கிணறுகளின் ஆய்வுகள் வெற்றிகரமான இருந்தன. உலக தர நிர்ணயப்படி 7 கிணறுகள் தோண்டப்பட்டால் ஒன்றுதான் சாத்தியமாகும். ஆனால், இலங்கையில் 4 கிணறுகள் தோண்டப்பட்டு 3 கிணறுகளில் சாதகத்தன்மை உள்ளது. மக்களுக்கு இதுகுறித்து நம்பிக்கையில்லை. காரணம் கடந்த 7 தசாப்தகாலமாக இது பேசப்படும் பொருளாக மாத்திரமே உள்ளது.

நான் அமைச்சராகிய பின்னர் இந்த கிடங்குகள் ஏலம் போடுவதை நிறுத்தி விட்டு எண்ணெய் எடுக்கும் நிறுவனங்களுடன் பேச்சுவார்த்தை நடத்தினேன். அவர்கள் பல காரணிகளை எமக்கு முன் வைத்தனர். எமது நாட்டுக்கு எரிவாயு தொடர்பில் ஒரு கொள்கை இல்லையென்றனர். நாம் எரிவாயு கொள்கையை உருவாக்கி அதனை அமைச்சரவை அனுமதி யுடன் வெளியிட்டுள்ளோம். தீர்மானிக்கும் அதிகாரம் ஒரு அமைச்சரின் கீழ் காணப்படுவதால் முதலீட்டாளர்கள் இலங்கையை நோக்கி வருவதில்லை என்ற காரணி தெளிவாகியது. இச்சட்டத்தின் ஊடாக அதிகாரங்கள் பெற்றோலிய வளக் கூட்டுத்தாபனத்துக்கு வழங்கப்படுகிறது. நிர்வாக செயற்பாடுகளை முன்னெடுத்தது ஏழு அமைச்சுகளின் செயலாளர்கள் மாத்திரமே. இந்தக் குழு நீக்கப்பட்டு அதன் அதிகாரமும் பெற்றோலிய வளக் கூட்டுத்தாபனத்துக்கு வழங்கப்படுகிறது.

தர நிர்ணயம் தொடர்பில் ஆய்வுகளை மேற்கொள்ள அரசு நிறுவனமொன்றை போன்று சுயாதீன நிறுவனமொன்று இருக்க வேண்டும். அதற்கான ஏற்பாடுகளும் இச்சட்டத்தில் உள்ளன. வெளிநாட்டில் எரிபொருள் நிறுவனங்களில் பணியாற்றும் கீர்த்திமிக்க பிரஜைகள் உள்ளனர். அவர்கள் எமக்கு உதவி செய்ய தயாராக உள்ளனர்.

இது மிகப்பெரிய முதலீடாகும். போர்ட் சிட்டியின் முதலீடு 1.5 பில்லியன் அமெரிக்க டொலர்களாகும். ஆனால், இத்திட்டத்திற்கு 3 முதல் 5 பில்லியன் அமெரிக்க டொலர்கள் அவசியமாகும். நாட்டில் உள்ள முதல்தர 10 பணக்காரர்களும் இணைந்து தமது பணத்தை வழங்கினாலும் இத்திட்டத்தை முன்னெடுக்க முடியாது. ஆகவே, வெளிநாட்டு முதலீடுகள் அவசியம். அதற்கு இலகுவான முதலீட்டு முறைகளை உருவாக்க முடியும்.

இதேவேளை மன்னாரில் உள்ள எண்ணெய்க்கிணறுகளில் 280 பில்லியன் பெறுமதியான எரிபொருள் மற்றும் எரிவாயுக்கள் உள்ளன. எமது மொத்த அரசு கடனாக 35 பில்லியன் அமெரிக்க டொலர்கள் உள்ளதுடன், அரசு நிறுவனங்கள் பெற்றுக்கொண்டுள்ள கடனுடன் மொத்தமாக 47 பில்லியன் அமெரிக்க டொலர்கள் கடன் உள்ளது. ஆகவே, நாம் செய்வது எமது அரசாங்கத்தை மேல் கொண்டுசெல்லும் பணியல்ல. எவர் அரசாங்கம் இருந்தாலும் முழு நாட்டையும் கட்டியெழுப்புவதற்கான திட்டமே இது. எதிர்க்கட்சிகள் அனைவரும் இத்திட்டத்திற்கு ஒத்துழைப்புகளை வழங்க வேண்டும் என்றார்.

**கடல்நீரை...**

இதன்போது அமைச்சர் வாசுதேவ நானாயக்காரவும் பிரதமருடன் இணைந்திருந்தார். யாழ்ப்பாணம் - கிளிநொச்சி நீர் வழங்கல் திட்டம் ஊடாக, 186 கிராம அலுவலர் பிரிவுகளுக்கு, பாதுகாப்பான குழாய் நீரை விநியோகிப்பதற்கு எதிர் பார்ப்பதுடன், மத்திய அரசாங்கத்தின் நிதி மற்றும் ஆசிய அபிவிருத்தி வங்கியின் நிதி உதவியின் கீழ், இந்தத் திட்டம் செயல்படுத்தப்படும்.

தாளையடி கடல் நீர் சுத்திகரிப்பு நிலையம் ஊடாக, உயர் தொழில்நுட்ப நீர் சுத்திகரிப்பு தொழில்நுட்பத்துடன், கடல் நீரை சுத்தமான குடிநீராக மாற்றத் திட்டமிடப்பட்டுள்ளது. இந்தத் திட்டம் மற்றும் யாழ். நகர நீர் வழங்கல் திட்டத்தின், பாதுகாப்பான நீர் குழாய்களை பொருத்துவதன் மூலம், சுமார் 3 இலட்சம் மக்கள் நன்மை அடைவதுடன், திட்டங்களை, 2023 ஆம் ஆண்டளவில் நிறைவு செய்ய இலக்கு நிர்ணயிக்கப்பட்டுள்ளது.

இந்தப் புதிய வேலைத் திட்டங்களின் மூலம், யாழ்ப்பாணம் நகரம் மற்றும் அதனை அண்மித்து வாழும், சுமார் 12 இலட்சம் மக்களுக்கு, குழாய் மூலமான பாதுகாப்பான குடிதண்ணீரை பெற்றுக் கொள்ளும் வாய்ப்பு கிடைக்கும். மக்கள் பாவனைக்காக கையளிக்கப்பட்ட, நயினாதீவு கடல் நீர் சுத்திகரிப்பு நிலையத்தின் ஊடாக நயினாதீவு, அனலைதீவு, எழுவைதீவு மக்களுக்கும் குடிதண்ணீர் விநியோகம் செய்யப்படவுள்ளது. இதன் மூலம் சுமார் 5 ஆயிரம் குடும்பங்கள் நேரடியாக நன்மையடைகின்றன என்பது குறிப்பிடத்தக்கது. (ஐ)

**புலிகள் அமைப்பை...**

வரான சற்குணம் என்ற சபேசன் (வயது 47) என்பவரே நேற்று முன்தினம் சென்னை, வளசரவாக்கத்தில் வைத்து கைது செய்யப்பட்டுள்ளார்.

கைது செய்யப்பட்டவர் இந்தியாவில் தமிழீழ விடுதலைப் புலிகளின் ஆதரவாளர்களுடன் கூட்டங்களை ஏற்பாடு செய்துள்ளார். தமிழீழ விடுதலைப் புலிகளுக்கு கடத்தல்கள் மூலம் வருமானத்தை ஈட்டுவதில் இவர் முக்கிய பங்காற்றினார் என்று என். ஐ. ஏ. கூறுகின்றது.

கடந்த ஜூலை முதலாம் திகதி தொடக்கம் ஆயுத சட்டத்தின் கீழ் 6 இலங்கையர்கள் மீது வழக்குகள் தாக்கல் செய்யப்பட்டுள்ளன என்று கூறப்படுகின்றது. (ஐ)

**பாதுகாப்பு...**

பாணம் சிறைக்கு மாற்ற வேண்டும் என்று முன்வைத்த கோரிக்கை தொடர்பில் பாதுகாப்பு தரப்படும் கலந்துரையாடி நடவடிக்கை எடுக்கப்படுமெனவும் கூறினார்.

பாராளுமன்றத்தில் நேற்று புதன் கிழமை சிறைக்கைதிகள் மற்றும் அவர்களின் பாதுகாப்பு, நலன்கள் குறித்து ஐக்கிய மக்கள் சக்தி கொண்டு வந்திருந்த சபை ஒத்திவைப்பு வேளை பிரேரணையில் உரையாற்றிய தமிழ் தேசிய கூட்டமைப்பின் மட்டக்களப்பு மாவட்ட எம்.பி. இரா. சாணக்கியன், அநுராதபுரம் சிறையில் உள்ள தமிழ் கைதிகளுக்கு பாதுகாப்பு வழங்க வேண்டும், சட்டத்தரணிகளுக்கு அவர்களை சந்திக்க வாய்ப்புகளை ஏற்படுத்தி கொடுக்க வேண்டும் சிறைக் கைதிகளை யாழ்ப்பாணம் சிறைக்கு மாற்ற நடவடிக்கை எடுக்க வேண்டும் என வலியுறுத்தினார்.

இதற்கு பதிலளித்த போதே மேற்கண்டவாறு தெரிவித்த நீதி அமைச்சர் அலி சப்ரி மேலும் கூறுகையில், ‘அநுராதபுரம் சிறைச்சாலையில் தமிழ் கைதிகளுக்கு ஏற்பட்ட சம்பவம் தொடர்பில் இங்கு கருத்துக்கள் முன்வைக்கப்பட்டுள்ளன, இராஜாங்க அமைச்சர் மூலமாக இடம் பெற்றதாக கூறப்படும் குற்றம் தொடர்பில் விசாரணைகளை நடத்தி அந்த அறிக்கையை உரிய அதிகாரிகளுக்கு எமது அமைச்சு வழங்கும். குற்றம் தொடர்பில் பொலிஸார் வேறு விசாரணைகளை முன்னெடுத்து வருகின்றனர்.

முறைப்பாடு கிடைக்கப் பெற்றுள்ளது, பொதுமக்கள் பாதுகாப்பு அமைச்சர்

**பன்டோரா...**

நிறுவனங்கள் ஊடாக முன்னெடுக்கப்பட வேண்டுமென எதிர்க்கட்சித் தலைவர் சஜித் பிரேமதாச வலியுறுத்தினார் பாராளுமன்றத்தில் நேற்று புதன் கிழமை விசேட கூற்றொன்றை முன்வைத்து உரையாற்றும் போதே இவ்வாறு வலியுறுத்திய அவர் மேலும் தெரிவிக்கையில்,

“பன்டோரா ஆவணங்களில் இலங்கையில் உள்ள சிலரின் பெயர்களும் வெளியாகியுள்ளன. மோசடியான முறையில் நிதியை சேகரித்துள்ளமை, நிதியை பதுக்கி வைத்துள்ளமை உள்ளிட்ட பல்வேறு குற்றச்சாட்டுகள் இதில் சுமத்தப்பட்டுள்ளன. பென்டோரா ஆவணங்களில் பல உலக பிரபல்யங்களின் பெயர்கள் வெளியாகியுள்ளன. பாகிஸ்தானில் இவ்வாறு வெளியாகிள்ள நபர்கள் தொடர்பில் தற்போதைய சூழலில் விசாரணைகள் ஆரம்பிக்கப்பட்டுள்ளன.

இந்த ஆவணங்களில் உள்ள தகவல்கள் உண்மையாயின் வரலாற்றில் மிக பெரிய மோசடிகளாக இவை அமையும். மோசடிகளுடன் தொடர்புடையவர்களின் பெயர்களை வெளிப்படுத்த வேண்டும். மோசடியில் கூறப்படும் தொகையானது எமது நாடு பிற நாடுகளில் பெறும் கடன் தொகைகளையும் விட அதிகமானதாகவுள்ளது.

நாடு மோசமான நிலையில் உள்ளது. மக்களின் வாழ்க்கை பாதிப்படைந்துள்ளது. அந்நிய செலாவணி வீழ்ச்சியடைந்துள்ளது. டொலர்கள் இல்லை இல்லை என்ற குரல்தான் நாடு முழுவதும் ஒலிக்கிறது. ஆனால், நாட்டுக்கு வெளியில் டொலர்களை பதுக்கிவைத்துள்ளனர்.

இந்நிலையில், வெளியாகியுள்ள நிதி மோசடிகள் தொடர்பில் முழுமையாக விசாரணை செய்யப்பட்டு அந்த நிதியாரிடம் உள்ளது என்பது தொடர்பில் பக்கச்சார்பற்ற வெளிப்படையான விசாரணைகள் மேற்கொள்ளப்பட்டு தண்டனை வழங்கப்பட வேண்டும். இன்டர் போல் போன்ற சர்வதேச ரீதியில் அங்கீகாரம் பெற்ற நிறுவனங்கள் ஊடாக விசாரணைகள் மேற்கொள்ளப்பட்டு உண்மைகள் அம்பலப்படுத்தப்பட வேண்டும்” என்றார்.

இன்றும் என்னுடன் இந்த விடயங்கள் தொடர்பில் கலந்துரையாடியிருந்தார். ஆகவே இந்த விடயத்தில் நான் தலையிட நினைக்கவில்லை அநுராதபுரம் சிறைச்சாலைக்கு சென்று குறித்த கைதிகளுடன் நான் கலந்துரையாடினேன். அதன்போது தாம் யாழ்ப்பணத்திற்கு செல்ல வேண்டும் என அவர்கள் என்னிடம் கூறினார்கள். அவர்களின் ஊர்கள் அங்குள்ள காரணத்தினால் நாங்கள் அங்கு செல்ல விரும்புகின்றோம், அங்கு சென்றால் எமது உறவினர்களை சந்திக்க எமக்கு வாய்ப்பு கிடைக்கும் என்ற காரணத்தையே அவர்கள் என்னிடம் கூறினர்.

எனினும், தங்களுக்கு அநுராதபுரம் சிறையில் உயிர் அச்சுறுத்தல் இருப்பதாக அவர்கள் என்னிடம் கூறவில்லை. நான் மீண்டும் மீண்டும் தமிழ் மொழியில் அவர்களுடன் பேசினேன். எனினும் உயிர் அச்சுறுத்தல் இருப்பதாக அவர்கள் என்னிடம் ஒருதடவைகூட கூறவில்லை. எவ்வாறு இருப்பினும் அவர்களின் பாதுகாப்பை முழுமையாக உறுதிப்படுத்த நாம் தயாராக உள்ளோம். உயர் நீதிமன்றமும் அதனையே சுட்டிக்காட்டியுள்ளது. அரசு பாதுகாப்பில் அவர்கள் உள்ளனர், ஆகவே அவர்களுக்கு ஏதேனும் நடந்தால் அரசாங்கம் சகலரும் பொறுப்புக்கூற வேண்டும்.

இதேவேளை அவர்களை யாழ்ப்பாணத்திற்கு மாற்றுவதென்றால் பாதுகாப்பு தரப்படும் கலந்துரையாட வேண்டும், அவர்களை கொழுப்பு அல்லது தும்பர சிறைக்கு மாற்ற விருப்பம் கேட்டேன், ஆனால் அவர்கள் அதற்கு விரும்பவில்லை. எனவே யாழ்ப்பாணத்திற்கு மாற்றுவது தொடர்பில் மீண்டும் கவனம் செலுத்து வேன் என்றார்.

**நேற்று 776 பேருக்கு...**

அத்துடன் கொரோனாத் தொற்றால் பாதிக்கப்பட்ட மேலும் 475 பேர் நெஞ்சு குணமடைந்துள்ளனர்.

அதற்கமைய நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 4 இலட்சத்து 78 ஆயிரத்து 326 ஆக உயர்வடைந்துள்ளது. (இ)

**மேலும் 43 பேர்...**

மரணங்களின் மொத்த எண்ணிக்கை 13 ஆயிரத்து 185 ஆக அதிகரித்துள்ளது.

நேற்றுமுன்தினம் உயிரிழந்த 43 பேரில் 23 ஆண்களும், 20 பெண்களும் உள்ளடங்குகின்றனர் என்று அரசு தகவல் திணைக்களத்தின் அறிக்கையில் குறிப்பிடப்பட்டுள்ளது.

இதில் 5 ஆண்கள், 2 பெண்கள் என 7 பேர் 30 - 59 வயதுக்கு இடைப்பட்டவர்களாவர். 36 பேர் 60 வயதுக்கு மேற்பட்டவர்களாவர். இதில் 18 ஆண்களும், 18 பெண்களும் அடங்குகின்றனர். (இ)

**நாடு தழுவிய...**

நாடு முழுவதும் போராட்டங்கள் இடம் பெற்றன.

ஆசிரியர்கள் மற்றும் அதிபர்கள் இணைந்த தொழில் சங்கங்களால் முன்னெடுக்கப்பட்ட இந்தப் போராட்டங்கள் கல்வி அமைச்சு, மாகாண கல்வி அமைச்சு, வலயக் கல்வி அலுவலகங்கள் முன்பாக இடம்பெற்றன.

வடக்கு மாகாணத்திலும் மாகாண கல்வி அமைச்சு அலுவலகம், வலயக் கல்வி அலுவலகங்கள் முன்பாகக் கவனவீர்ப்பு போராட்டங்கள் இடம்பெற்றன.

இந்தப் போராட்டங்களின்போது கல்வி நெருக்கடிக்கு தீர்வு, 24 வருட ஆசிரியர்களின் சம்பள முரண்பாட்டுக்கு உடனடி தீர்வு, இலவச கல்வியை இராணுவ மயமாக்கும் கொத்தலாவல சட்ட வரையை உடனடியாக இரத்து என மூன்று அம்சக் கோரிக்கைகள் வலியுறுத்தப்பட்டன. (ஐ)

(விரிவான செய்திகள் பக்கங்கள் 5, 6இல்)



**A/L கணக்கீடு** LIVE

**MR. K. BALAKAJEN**  
(Tutorial Staff)  
B.Com (Jaf), H.N.Dip-In-Acc (ATT), Dip-In-Edu (OUSL),  
M.Com (Hons), Acc.Spl

ஒவ்வொரு வியாழக் கிழமையும்  
மாதிரி வினாத்தாள் - 2021  
மாலை :- 5.00 - 6.00 மணி

கல்வி TV யின்  
YOUTUBE, FACEBOOK மற்றும் தொலைக்காட்சி அலைவரிசையில்  
ஒவ்வொரு வியாழக்கிழமையும் நேரலையாக

## மரண அறிவித்தல்



**மலர்வு**  
23 - 07-1931

**உதிர்வு**  
05 - 10-2021

### திருமதி முருகுபிள்ளை மகேஸ்வரியம்மா (செட்டியாரப்பா)

வல்வெட்டித்துறை பொலிகண்டியைப் பிறப்பிடமாகவும், வசிப்பிடமாகவும் கொண்ட முருகுபிள்ளை மகேஸ்வரியம்மா அவர்கள் 05-10-2021 செவ்வாய்க் கிழமை அன்று காலமானார்.

அன்னார், காலஞ்சென்றவர்களான தம்பிராசா - சின்னதங்கம் தம்பதியரின் அன்பு மகளும், காலஞ்சென்றவர்களான ஆத்தப்பிள்ளை - சபாபதிப்பிள்ளை தம்பதியரின் அன்பு மருமகளும், முருகுபிள்ளை அவர்களின் அன்பு மனைவியும், காலஞ்சென்ற சபாநடேசன், இராஜேஸ்வரி(பொலிகண்டி), நகுநாதன்(பொலிகண்டி), ஜெகநாதன்(லண்டன்), யோகநாதன்(லண்டன்), ஜெகதீஸ்வரி (லண்டன்) ஆகியோரின் அன்புத் தாயாரும், இந்திராதேவி(பொலிகண்டி), சிவானந்தம்(பொலிகண்டி), இந்திரகுமாரி(பொலிகண்டி), நமணிகோமதி- லண்டன், சசிகலா(லண்டன்), இலங்கேஸ்வரன்(லண்டன்) ஆகியோரின் அன்பு மாமியாரும், சிவாஜினி திலகநாதன் (பொலிகண்டி), குமுதினி சச்சியானந்தம்(பொலிகண்டி), கௌசி நமேஸ்(பொலிகண்டி), நிதர்சன்(பொலிகண்டி), தனுசனன்(பொலிகண்டி), விஜிதா பாஸ்கர்(பிரான்ஸ்), காலஞ்சென்ற வதனா, கஸ்தூரி ஞானம்(லண்டன்), வர்ணன் (லண்டன்), சந்தோஸ் (லண்டன்), தனுஜா (லண்டன்), அபிதா(லண்டன்), அட்சயா(லண்டன்), அபிநயன் (லண்டன்), மோனிசா(லண்டன்) ஆகியோரின் அன்புப் பேர்த்தியும், நயனி(பொலிகண்டி), ஜனனி (பொலிகண்டி), ஆராதனா(பொலிகண்டி), அபிவரஷா, துவாரகன்(பிரான்ஸ்), யோதினா(பிரான்ஸ்), சுவர்ணிகா (லண்டன்), கிரன்(லண்டன்) ஆகியோரின் அன்புப் பூட்டியும் ஆவார்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தொடர்புகளுக்கு:  
ஜெகன் (மகன்)  
+447949260221

தகவல்:  
குடும்பத்தினர்.

## டான் ரீ. வி. குழுமத்தில் ஆசிரியர் தினம்

யாழ்ப்பாணம், ஒக். 07

டான்தொலைக்காட்சி குழுமத்தின் கல்வி தொலைக்காட்சியின் ஏற்பாட்டில் நேற்று ஆசிரியர் தினம் கொண்டாடப்பட்டது. டான் குழுமத் தலைவர் எஸ். எஸ். குகநாதனின் வழிகாட்டலில் இடம்பெற்ற இந்த நிகழ்வில், கல்வி தொலைக்காட்சி அலைவரிசையில் கற்பித்தலில் ஈடுபடும் ஆசிரியர்களுக்கு மதிப்பளிக்கப்பட்டது.

இந்த மதிப்பளிப்பு நிகழ்வில், யாழ்ப்பாணப் பல்கலைக்கழக முன்னாள் துணைவேந்தர் வாழ்நாள் பேராசிரியர் பொன். பாலசந்திரம்பிள்ளை, கல்வித் தொலைக்காட்சி அலைவரிசையின் ஒருங்கிணைப்பாளரும், டான் குழும மனிதவள முகாமையாளருமான செல்வச்சந்திரன் உட்பட பலர் கலந்து கொண்டனர்.



இதன்போது கருத்துத் தெரிவித்த டான் குழும தலைவர், "டான் குழும அலைவரிசையான கல்வித் தொலைக்காட்சி, மலையக மாணவர்களுக்கு உச்ச அளவுப் பயனைப் பெற்றுக்கொடுப்பது, அலைவரிசை ஆரம்பிக்கப்பட்டதன் பலன் கிடைத்துள்ளமையை எடுத்துக்காட்டுவதாக உள்ளது", என்றார். (ஐ)

# வெள்ளைப்பூண்டு மோசடியை திறந்த மனதுடன் ஏற்கின்றோம்

ஊடகவியலாளர்களை அச்சுறுத்தவில்லை அமைச்சர் பந்துல குணவர்த்தன தெரிவிப்பு

கொழும்பு, ஒக்.07

சதொச நிறுவனத்தில் வெள்ளைப்பூண்டு மோசடி தொடர்பான சம்பவம் இடம்பெற்றுள்ளதை அரசு முழுமையாக ஏற்றுக்கொள்கின்றது என வர்த்தக அமைச்சர் பந்துல குணவர்த்தன தெரிவித்தார்.

எவ்வாறாயினும் இது தொடர்பில் சி.ஐ.டி.யினர் உரிய விசாரணைகளை முன்னெடுத்து வருகின்றது எனவும், அதனுடன் கடந்த அரசின் காலத்தில் சதொச நிறுவனத்தில் இடம்பெற்றுள்ள 6 பாரிய மோசடிகள் தொடர்பான விசாரணைகளும் ஆரம்பிக்கப்பட்டுள்ளன எனவும் அவர் குறிப்பிட்டார்.

இது தொடர்பில் அவர் மேலும் தெரிவித்தாவது:-

"சதொச நிறுவனத்தில் வெள்ளைப்பூண்டு தொடர்பில் பாரிய மோசடியொன்று இடம்பெற்றுள்ளதை திறந்த மனதுடன் ஏற்றுக்கொள்கின்றோம். சதொச நிறுவனத்தில் மோசடி இடம்பெறுவது இது முதல் முறை அல்ல. கடந்த அரசின் காலத்தில் சதொச நிறுவனத்தில் இடம்பெற்றுள்ள 6 பாரிய மோசடிகள் தொடர்பான விசாரணைகள் குற்றப் புலனாய்வுத் திணைக்களத்தால் நடத்தப்பட்டு வருகின்றன.

சதொச நிறுவனத்தை எமது அரசு பொறுப்பேற்றுக்கொண்ட தருணத்தில் 20 பில்லியன் ரூபா இழப்பு ஏற்பட்டிருந்தது. அதே போன்று பொருட்களைப் பரி மாற்றும் சேவையில் ஈடுபடுபவர்களுக்கு 8 பில்லியன் செலுத்தல்களும் இருந்தன. ஆகவே, 28 பில்லியன் இழப்புடன்தான் சதொச நிறுவனத்தைப் பொறுப்பேற்றுக் கொண்டோம். கடந்த ஆட்சிக்கு முன்னர் சதொச நிறுவனம் இலாபம் ஈட்டியதொரு நிறுவனமாகும். 28 பில்லியன் ரூபா என்பது எயர்லங்கா நிறுவனத்தின் பெறுமதியை போன்றதொரு பாரிய இழப்பாகும்.

ஊழல், மோசடிகளை வாடிக்கையாகக் கொண்டிருந்தமையின் காரணமாக தான் இவ்வாறு பாரிய இழப்புகளை சதொச நிறுவனம் சந்தித்துள்ளது. கடந்த ஜனவரி யாகும்போது சதொச நிறுவனத்தின் ஊழிர்களுக்கு சம்பளத்தை

செலுத்த முடியாத நிலை ஏற்பட்டது. ஜனாதிபதி, அமைச்சரவை மற்றும் எனது தலையீட்டில் இங்கு மாற்றங்களை ஏற்படுத்தியுள்ளோம். துறைகளில் இருந்து சதொச நிறுவனத்துக்கு அத்தியாசியப் பொருட்கள் வழங்கும் செயல் பாட்டை இடைநிறுத்தியுள்ளோம். சதொச நிறுவனத்துக்குப் பொருட்கள் வழங்கினால் அவற்றை திருட்டு வழியில் விற்பனை செய்வதைத் தடுப்பதற்காகவே இந்தப் பணியை நிறுத்தியுள்ளோம்.

துறைமுகத்தில் உள்ள அத்தியாவசியப் பொருட்களை அரசு பொறுப்பேற்று சதொச நிறுவனத்

தின் ஊடக பகிர்ந்தளிக்க நடவடிக்கை எடுக்கப்பட்டுள்ளது. அதற்காக அமைச்சரவைப் பத்திரமொன்று சமர்ப்பிக்கப்பட்டுள்ளது. நாம் பொறுப்பேற்று ஊழில், மோசடிகளின் பொருட்களை எவ்வாறு மக்களுக்கு பெற்றுக்கொடுப்பதென கலந்துரையாடல்கள் நடத்தப்பட்டுள்ளன.

இங்கு ஏற்பட்டுள்ள இணக்கப் பாடுகளின் பிரகாரம் மக்களுக்கு பொருட்கள் பகிர்ந்தளிக்கப்படும். ஊடகவியலாளர்களுக்கு நாம் எவ்வித அச்சுறுத்தல்களையும் அழுத்தங்களையும் கொடுக்க வில்லை. அவ்வாறு செய்ய வேண்டாமென பிரதமர் அறிவுறுத்தியுள்ளார்." (இ)



**சாரங்கா ஜூவல்லர்ஸ்**

உங்கள் கண்ணம் போல் நல்ல நகைகளை வற்றிட நாட வேண்டிய ஒரே இடம்

**சாரங்கா**

கி.ல.18 கஸ்தூரியார் வீதி, யாழ்ப்பாணம்.

**Money Exchange (Pvt) Ltd.**

MoneyGreen மலர்ச்சி மலர்ச்சி மலர்ச்சி மலர்ச்சி

இவ் அனைத்து சேவைகளையும் இங்கு பெற்றுக் கொள்ளலாம்.

குறைந்த விலையில் தங்க நகைகளைப் பெற்றுக்கொள்ள நாடுங்கள்.

**வெளிநாடுகளுக்கான துரித தபால்கள் வாதிகள் சேவை**

வெளிநாடுகளுக்கான வாதிகள் சேவை துறையில்

**25 வருடங்களைக் கடந்து**

ஆகாய, கடல், மார்க்கமாக அதிவிரைவு, பாதுகாப்பு, நம்பகத்தன்மையுடன்

**அருள் குளாபல் எக்ஸ்பிரஸ்**

அருள்ஸ் (விநாயகவா) லிமிடெட்

கி.ல.01.பிறவுன் வீதி, நாவல் வீதிச் சந்தி, யாழ்ப்பாணம், தொ.எ. 076 443 1577

கி.ல.10, நடுவழி மாநகர சனா வீதித் தொகுதி, கஸ்தூரியார் வீதி, யாழ்ப்பாணம், தொ.எ. 076 443 1577

# இன்றைய தொலைக்காட்சி நிகழ்ச்சி நிரல்



## காலை

- 6.00 மணி : பக்திப்பாடல்கள்  
6.30 மணி : வணக்கம் டான்



- 6.31 மணி : தினம் ஒரு திருக்குறள்  
6.35 மணி : மதம் சார்பான நற்சிந்தனைகள்  
6.55 மணி : இன்றைய பலன்- சிவபூர்.கு.வை.க வைத்தீஸ்வர குருக்கள்



தலைவர் இந்து குருமார் அமைப்பு

- 7.05 மணி : உளவியல் கருத்து  
வழங்குபவர் உளவள துணையாளர்  
திரு.நா.நவராஜ்



- 7.15 மணி : கதைவழி அறமொழி-ஜோன்சன்  
ராஜ்குமார் ஆசிரிய ஆலோசகர்  
7.20 மணி : சித்த மருத்துவம் வழங்குபவர்:  
டாக்டர் விவியன் சத்தியசீலன்  
7.30 மணி : இன்றைய பத்திரிகைகளில்  
8.30 மணி : காலை செய்திகள்  
9.00 மணி : கலாட்டா காலை-நேரலை  
10.30 மணி : தொடர் நாடகம்  
11.00 மணி : பாரதீ - மறுஒளிபரப்பு

## பகல்

- 12.00 மணி : சிரிக்கலாம் வாங்க-நேரலை  
1.00 மணி : நலம்தானா-மறுஒளிபரப்பு  
1.30 மணி : சுப்பர் சீன்ஸ்-கஜனிகாந், போக்கிரி  
திரைப்படங்களிலிருந்து காட்சிகள்  
4.30 மணி : குட்டிஸ் தர்பார்-சிறுவர்களுக்கான  
நேரலை நிகழ்ச்சி



- 5.30 மணி : குறுந்திரை நேரம்  
6.00 மணி : வெள்ளித்திரை

## இரவு

- 7.00 மணி : சமையல் சமையல்  
7.30 மணி : வெள்ளிடை நுட்பம்-  
தொழில்நுட்பம் பயன்பாடுபற்றிய நிகழ்ச்சி  
8.00 மணி : இரவுச் செய்திகள்  
9.00 மணி : மாதம் ஒரு இசைக்குழு-  
மறுஒளிபரப்பு  
10.00 மணி : நேருக்கு நேர்-அரசியல் நிகழ்ச்சி



## காலை

- 6.00 மணி : சிரி சிரி சிரி  
8.00 மணி : சிரிப்பு சரடிவெடி  
10.00 மணி : திரைப்படம்

## பகல்

- 1.00 மணி : நகைச்சுவை மன்னன்  
வடிவேல் நடப்பில் கலக்கல் காட்சிகள்  
3.00 மணி : திரைப்படம்  
6.00 மணி : கொமடி கலாட்டா

## இரவு

- 8.00 மணி : திரைப்படம்  
10.00 மணி : விடிய விடிய சிரிப்பு தான்



## காலை

- 6.00 மணி : பனிப்பூக்கள்  
7.00 மணி : திசை எட்டும் இசை எட்டும்  
8.00 மணி : வணக்கம் டான் மியூசிக்  
9.00 மணி : மெல்லிசை  
10.00 மணி : கேட்டாலே பரவசம் (நேரலை)

## பகல்

- 12.00 மணி : ராஜா ராணி  
1.00 மணி : விசை இசை  
3.00 மணி : வட்ஸ் அப் (நேரலை)  
4.00 மணி : டைட் ராகங்கள் (நேரலை)  
5.00 மணி : இனிது இனிது  
6.00 மணி : என்றென்றும் இசை  
7.00 மணி : ஓய்வெடு நிலவே

## இரவு

- 8.00 மணி : காற்றில் வரும் கீதம்  
9.00 மணி : நிலவு தூங்கும் நேரம்



## காலை

- 5.15 மணி : க.பொ.த உயர்தரம் - விவசாயம்  
6.00 மணி : க.பொ.த உயர்தரம் - வணிகம்  
6.45 மணி : க.பொ.த உயர்தரம் - உயிரியல்  
7.30 மணி : க.பொ.த உயர்தரம் - பொருளியல்  
8.15 மணி : க.பொ.த உயர்தரம் - கணக்கீடு  
9.00 மணி : க.பொ.த உயர்தரம் (கணிதம், விஞ்ஞானப்  
பிரிவு) விஞ்ஞானம்  
10.00 மணி : க.பொ.த உயர்தரம் (வணிகப்பிரிவு)  
பொருளியல்  
11.00 மணி : க.பொ.த உயர்தரம்  
(கணிதம், விஞ்ஞானப்பிரிவு) இரசாயனவியல்

## பகல்

- 12.00 மணி : க.பொ.த உயர்தரம் (வணிகப்பிரிவு)  
மறு ஒளிபரப்பு

- 1.00 மணி : தரம் 5 மாதிரி வினாத்தாள்  
2.00 மணி : தரம் 5 சுற்றாடல்  
3.00 மணி : தரம் 5 கணிதம்  
4.00 மணி : தரம் 6 - 9 ஆங்கிலம்  
5.00 மணி : பொது சிங்களம்  
6.00 மணி : க.பொ.த சாதாரண தரம்  
மாதிரி வினாத்தாள்

## இரவு

- 7.00 மணி : க.பொ.த. சாதாரண தர  
மாதிரி வினாத்தாள்



## காலை

- 5.00 மணி : சிவாய மந்திரம்  
6.00 மணி : சுப்ரபாதம்  
6.30 மணி : சுப்ரபாதம்  
07.00 மணி : இன்றைய சிந்தனை  
07.05 மணி : இன்றைய நாள்  
07.30 மணி : மங்கள இசை  
08.00 மணி : அருளுரை  
08.30 மணி : திருவாசகம்  
09.00 மணி : திருவிழா-01  
10.00 மணி : பாடல்கள்  
10.30 மணி : பஜனை  
11.00 மணி : பக்திமலர்

## பகல்

- 12.00 மணி : திரையில் பக்தி  
12.30 மணி : திருவிழா-02  
6.00 மணி : கந்தசஷ்டி கவசம்

## இரவு

- 7.00 மணி : செய்திகள்  
7.30 மணி : அருளுரை



## காலை

- 7.00 மணி : நாளொரு நற்சிந்தனை  
8.00 மணி : ஜெபமாலை  
9.00 மணி : அன்னை மரியா (மறுஒளிபரப்பு சனி)  
09.30 மணி : மன்றாடு  
10.00 மணி : நாளொரு நற்சிந்தனை  
(மறு ஒளிபரப்பு)

- 10.30 மணி : திருப்பலி (யாழ்ப்பாணம்)  
11.30 மணி : ஞானவழி மறு ஒளிபரப்பு ஞாயிறு

## பகல்

- 12.00 மணி : திருப்பலி (திருகோணமலை)  
01.00 மணி : திருப்பலி (மட்டக்களப்பு)  
03.00 மணி : திருப்பலி (யாழ்ப்பாணம்)  
04.00 மணி : திருப்பலி (மட்டக்களப்பு)  
05.00 மணி : திருப்பலி (திருகோணமலை)  
06.00 மணி : நாளொரு நற்சிந்தனை  
(மறு ஒளிபரப்பு)



## காலை

- 6.00 மணி : கிராத்  
7.00 மணி : இறை சிந்தனை  
7.30 மணி : இஸ்லாமிய சிறுவர் பாடல்  
8.00 மணி : சற் வித் குட்டிஸ்  
9.00 மணி : இஸ்லாமிய சீரிஸ்  
10.00 மணி : வேர் கொள்  
11.00 மணி : மனிதம்  
11.30 மணி : சுக வாழ்வு

## பகல்

- 12.00 மணி : லுகர் அதான்  
12.30 மணி : அன்னிஸா  
1.00 மணி : இஸ்லாமிய திரைப்படம்  
2.00 மணி : கஸீதா  
2.30 மணி : இறை சிந்தனை  
3.00 மணி : பாடல்கள்  
4.00 மணி : சிறுவர் இஸ்லாமிய கார்டுன்  
5.00 மணி : சற் வித் குட்டிஸ்  
6.00 மணி : தாஜ்மதுல் குர்ஆன்

## இரவு

- 7.00 மணி : பிறை பிரசங்கம்  
8.00 மணி : பாடல்  
8.30 மணி : மனிதம் வித் நிஸ்வான்  
9.00 மணி : Bayan  
10.00 மணி : சீரிஸ்  
10.30 மணி : கலந்துரையாடல்